
ಪತ್ರಿಕೆ ಚಂದಾದಾರರಾಗಲು ಹಾಗೂ ಲೇಖನಗಳನ್ನು ಕಳಿಸಲು ಸಂಪರ್ಕಿಸಿ 

ನ್‌್‌ 


ಆಶಯ ಮಾತು 


ಸಾಹಿತ್ಯ ಮಾನವನನ್ನು ಸನ್ಮಾರ್ಗದಲ್ಲಿ ನಡೆಯಲು ಮಾರ್ಗದರ್ಶನ ಮಾಡುತ್ತದೆ. 
ಸಾಹಿತ್ಯ ನಿರ್ಮಾಣ ಕಾರ್ಯದಲ್ಲಿ ತೊಡಗಿಸಿಕೊಳ್ಳಬೇಕಾದರೆ ಅನುಭವ, 
ಧ್ಯಾಯನದ ಅಗತ್ಯವಿದೆ. ಈ ಎರಡು ಇಲ್ಲದೆ ಸಾಹಿತ್ಯ ನಿರ್ಮಿಸಿದರೆ ಹೆಚ್ಚು 
ಹ ಜನರ ಮನಸ ಲ್ಲಿ ಉಳಿಯಲಾರದು. ಸಾಹಿತ್ಯ ಜನರ ಮನಸನ್ನು 
ಕಲಕುವಂತಿರಬೇಕು. ಸಾಮಾಜಿಕ ಜ್ವಲಂತ ಸಮಸ್ಯೆಗಳಿಗೆ ಪರಿಹಾರ ನೀಡುವ 
ನಿಟ್ಟಿನಲ್ಲಿ ಸಾಹಿತ್ಯ ಕ ರಚಿಸಬೇಕಾಗಿದ್ದು ಓಂದಿಗಿಂತಲೂ ಇಂದು ತೀರ ಜರೂರಿಯಿದೆ. 


ಮಾನವೀಯ ಮೌಲ್ಯಗಳಿಗೆ ಬೆಲೆ ಇಲ್ಲದ ಈ ಸಂದರ್ಭದಲ್ಲಿ ಪರಸ್ಪರ 
ಗೌರವಾದರದ ಬದುಕು ಕಟ್ಟಿಕೊಳ್ಳುವಲ್ಲಿ ಸಾಹಿತ್ಯ ಪೂರಕವಾಗಿ ಕೆಲಸ 
ಮಾಡಬೇಕಾಗಿದೆ. ಹಿರಿಯರ, ಅನುಭವಿಗಳಿಂದ ರಚಿತಗೊಂಡ ಸಾಹಿತ್ಯದ ಓದಿನಿಂದ 
ಬದುಕು ರೂಪಿಸಿಕೊ೦ಡವರು ಸಾಕಷ್ಟು ಜನರಿದ್ದಾರೆ. 


ಪ್ರಸ್ತುತ ಸಾಹಿತ್ಯದ ಕ್ಷೇತ್ರದಲ್ಲಿ ಹೆಸರು, ಕೀರ್ತಿ, ಹಣಗಳಿಕೆಯ ಉದ್ದೇಶದಿಂದ 
ಕೆಲವರು ಪ್ರವೇಶ ಮಾಡಿರುವುದು ವಿಷಾದನೀಯ. ಬರಹದಂತೆ ಬದುಕುವುದು 
ಕೂಡ ಅಷ್ಟ ಮುಖ್ಯ ಬರಹ ಬೇರೆ ಬದುಕು ಬೇರೆಯಾದರೆ ಸಮಾಜದಲ್ಲಿ 
ಮಾದರಿಯಾಗಲು ಸಾದ್ಯವಿಲ್ಲ. 


ವಿದ್ಯಾರ್ಥಿ ಜೀವನದಲ್ಲಿಯೇ ಮಕ್ಕಳಿಗೆ ಸಾಹಿತ್ಯ, ಸಂಸ್ಕೃತಿ ಮೌಲ್ಯಗಳ ಬಗ್ಗೆ 
ಅರಿವು ಮೂಡಿಸುವುದು ಅವಶ್ಯಕತೆಯಿದೆ. 

ಈ ನಿಟ್ಟಿನಲ್ಲಿ ಕರುನಾಡು ಸಾಹಿತ್ಯ ಮತ್ತು ಸಾಂಸ್ಕತಿಕ ವೇದಿಕೆಯು 
ಬಸವಣ್ಣನವರ 'ಫರ್ಮಭೂಮಿಯಾದ ಬೀದರದಿಂದ ಕಾರ್ಯ ಮಾಡುತ್ತಿದೆ. ಜೊತೆಗೆ 
ಸಾಹಿತ್ಯ ಸಿಂಚನ ತ್ರೈಮಾಸಿಕ ಪತ್ರಿಕೆಯ ಮೂಲಕ ಓದುಗರನ್ನೂ ಸೃಷ್ಟಿಸುವ 
ಹಾಗೂ Wane ಕ್ಷೇತ್ರದಲ್ಲಿ ತೊಡಗಿರುವವರಿಗೆ ಬೆಂಬಲ, ಪ್ರೋತ್ಸಾಹ 
ನೀಡುವ ನಿಟ್ಟಿನಲ್ಲಿ ಕೆಲಸ ಕಾರ್ಯಗಳನ್ನು ಮಾಡುತ್ತಿದೆ. 


ಎಂದಿನಂತೆ ತಮ್ಮೆಲ್ಲರ ಸಲಹೆ-ಸೂಚನೆ, ಸಹಾಯ-ಸಹಕಾರ ಹೀಗೆ 
ಮುಂದೆಯೂ ಕೂಡ ಇರಲೆಂದು ಆಶಿಸುವೆ. 


-ಸಂಜೀವಕುಮಾರ ಅತಿವಾಳೆ 


ಗೌರವ ಅಧ್ಯಕ್ಷರು ಕರುನಾಡು ಸಾಹಿತ್ಯ ಮತ್ತು ಸಾಂಸ್ಕೃತಿಕ ವೇದಿಕೆ, 
ಬೀದರೆ 


ಸಾಹಿತ್ಯ ಸಿಂಚನ /೩ 


ಲೇಖಕರ / ಚಂದಾದಾರರ ಗಮನಕ್ಕೆ 


ಭಾಷೆ, ಸಾಹಿತ್ಯ, ಸಂಸ್ಕೃತಿ, ಸಂಶೋಧನೆ, ಮೌಲ್ಯಯುತ 
ಬದುಕು ನಡೆಸಿದ ಮಹನೀಯರ ಬದುಕು ಬರಹ ಕುರಿತಾಗಿ 
ಬೆಳಕು ಚೆಲ್ಲುವ ರೀತಿಯ ಲೇಖನಗಳು ಈ ಪತ್ರಿಕೆಯೂ 
ಅಪೇಕ್ಷಿಸುತ್ತದೆ. 

ಕವನ, ಹನಿಗವನ, ಚುಟುಕುಗಳು, ಹಾಸ್ಯ ಬರಹಗಳು, 
ಸಣ್ಣ ಕಥೆ, ಬದುಕಿನ ಉನ್ನ ತಿಗೆ ಸಂಬಂಧಿಸಿದ ಸಂದೇಶ ಮತ್ತು 
ಬರಹಗಳು, ಕೂಡ ಕಳುಹಿಸ ಬಹುದು. 


ಈ ಪತ್ರಿಕೆಯ ಮತ್ತೊಂದು ಮಹತ್ವವೆಂದರೆ ಸಂಶೋಧಕರಿಗೆ. 
ಉಪನ್ಯಾಸಕರಿಗೆ, ಪ್ರಾಧ್ಯಾಪಕರಿಗೆ, ಶಿಕ್ಷಕರಿಗೆ ಅತಿ ಉಪಯುಕ್ತವಾದ 
ISSN ಸಂಖ್ಯೆ ದೊರೆತಿರುತ್ತದೆ. ಇಂತಹ ಮಹತ್ವದ ಪತ್ರಿಕೆಗೆ 
ತಾವುಗಳು ಕೂಡ ಚಂದಾದಾರರಾಗಿ ಪತ್ರಿಕೆ ಮುನ್ನೆಡೆಸಲು 
ಸಹಕರಿಸಬೇಕು. 


ಸಾಹಿತ್ಯ ಸಿಂಚನ ಪತ್ರಿಕೆಗೆ ಲೇಖನ ಕಳಿಸುವವರು 
ಮೂರರಿಂದ ನಾಲ್ಕು ಪುಟಗಳ ಒಳಗೆ ಲೇಖನವನ್ನು ನುಡಿ 
ಅಕ್ಷರಗಳಲ್ಲಿ ಸಿದ್ದಪ ಡಿಸಿ ನಮ್ಮ ಇ-ಮೇಲ್‌ 


sanjeevatiwale @ gmail.com/ sgnelwade @ gmail.com 
ಎಳಾಸಕ್ಕೆ ಕಳಿಸಬೇಕು. 


ಪತ್ರಿಕೆಯ ಚಂದಾದಾರರಾಗಲು ಬಯಸುವವರು 


ಈ ಕೆಳಗಿನ ಬ್ಯಾಂಕ್‌ ಖಾತೆಗೆ ಚಂದಾ ಹಣ ಕಳುಹಿಸಬೇಕೆಂದು 
ಏನಂತಿ 


ಖಾತೆ ಹೆಸರು : ಕರುನಾಡು ಸಾಹಿತ್ಯ ಮತ್ತು ಸಾಂಸ್ಕೃತಿಕ ವೇದಿಕೆ, ಬೀದರ 
ಶಾಖೆ ಹೆಸರು : ಕ್ಯಾನರ್‌ ಬ್ಯಾಂಕ್‌ ಮುಖ್ಯ "ಶಾಖೆ. ಜೀದರ 

ಖಾತೆ ಸಂಖ್ಯೆ ; 0448101060292 

IFSC code : CNRBO00048 

ಸಂಪರ್ಕ ಸಂಚಾರಿವಾಣಿ : 9241010651 


- ಶಾಮರಾವ ನೆಲವಾಡೆ 
ಸಂಪಾದಕರು 


೪/ 


ಭ್ರ 
ನಾ 


— 
ತ್ರ ಸಿಂಚನ 


ಕಸ್ತೂರಿ ಕನ್ನಡ 

ಕೋಟಿ ಕೋಟಿ ಜನಮನದ ಕನ್ನಡ 

ನಾಡು ನುಡಿ ಮೆರೆಸುವ ಕನ್ನಡ 

ಬಾಳ ದೀಪ ಬೆಳಗುವ ಕನ್ನಡ 

ರಾಗ ರಂಗು ನೀಡುವ ಕನ್ನಡ 

ಬೆಳಗೋಣ ಬೆಳಗೋಣ ಕರುನಾಡ ಹಣತೆ, 
ಮರೆಸೋಣ ನಾವಿಂದು ಈ ನೆಲದ ಕವಿತೆ 
ಜನಪದದ ಒಡಲಿಂದ ಹರಿದಿದೆ ಸರಿತೆ, 
ಮೊಗೆದರೂ ಮುಗಿಯದು ಕನ್ನಡದ ಒರತೆ! 
ಯುಗಯುಗದ ಇನಿದನಿಯು ಸಂಗೀತ ಸ್ವರವಾಗಿ 
ಈ ಮಣ್ಣ ಸಿರಿ ಮಿಡಿತ ಶಿಲ್ಪಕಲೆ ನೆಲೆಯಾಗಿ 
ಕನ್ನಡದ ನಿಜಗುಡಿಗೆ ಬಾಂದಳದ ಹಿರಿಮೆ 
ಕಸ್ತೂರಿ ತನಿ ನುಡಿಗೆ ಸಂಸ್ಕೃತಿಯ ಗರಿಮೆ! 
ಸನ್ನಡತೆ ಸನ್ಮಾರ್ಗ ಜನಮನದ ಉಸಿರಾಗಿ 
ಸಾಮರಸ್ಯ ಭಾವಸಿರಿ ಸದ್ಧರ್ಮ ತೇರಾಗಿ..... 
ಕನ್ನಡದ ಸತ್ಕೀರ್ತಿ ಜಗದಗಲ ಮುಗಿಲಗಲ 
ಕನ್ನಡದ ಅಭ್ಯುದಯ ಸಮೃದ್ಧ ಅನುಗಾಲ! 
ವಚನ ಸುಧೆಯ ಸವಿದಿರುವ ಕನ್ನಡ 

ಗೀತ ಧಾರೆ ಹರಿಸಿರುವ ಕನ್ನಡ 

ದಾಸ ನಮನ ನಲಿಸಿರುವ ಕನ್ನಡ 
ನಾದಗಂಗೆ ಎನಿಸಿರುವ ಕನ್ನಡ. 


- ಡಾ| ದೊಡ್ಡರಂಗೇಗೌಡರು 
ಹಿರಿಯ ಕವಿಗಳು, ಬೆಂಗಳೂರು 


ಸಾಹಿತ್ಯ ಸಿಂಚನ /೫ 


ಆಧುನಿಕ ಕನ್ನಡ ಸಾಹಿತ್ಯ ಪರಂಪರೆ ಮತ್ತು ಮಹಿಳೆ 


ಬ್ರಿಟಿಷ್‌ ವಸಾಹತಿನ ಪ್ರಭಾವದಿಂದಾಗಿ ಭಾರತದ ೨೦ನೇ ಶತಮಾನ 
ಆಧುನಿಕದೆಡೆಗೆ ಮುಖ ಮಾಡಿತು. ಹೊಸ ಹೊಸ ಜ್ಞಾನದಿಗಂತಗಳನ್ನು 
ಅರಿಯುವುದು; ಅರಿತುಕೊಂಡದ್ದನ್ನು ಅಭಿವ್ಯಕ್ತ ಮಾಡುವ ಸ್ವಾತಂತ್ರ್ಯವನ್ನು ಮಹಿಳೆ 
ಪಡೆದುಕೊಂಡಳು. 


೧೯೦೭ರಲ್ಲಿ ವೀರಶೈವ ಮಹಾಸಭೆಯ ವೇದಿಕೆಯ ಮೇಲೆ ಮಾತನಾಡಿದ 
ಮೊದಲ ವೀರಶೈವ ಮಹಿಳೆ ಬಾರ್ಸಿ ಗಂಗಾಬಾಯಿ ಎ೦ದು ತಿಳಿದುಬರುತ್ತದೆ 
(ಎಮ್‌.ಎಮ್‌.ಕಲಬುರ್ಗಿಯವರು ಬೀದರಿನ ರಂಗಮಂದಿರದಲ್ಲಿ ದೇಜಗೌ ಅವರ 
ಸನ್ಮಾನ ಸಮಾರಂಭದಲ್ಲಿ ಮಾತನಾಡುತ್ತಾ ಈ ವಿಷಯ ಉಲ್ಲೇಖಿಸುತ್ತಾರೆ). 
ಅದರಂತೆ ೧೯೦೯-೧೯೧೦ರಲ್ಲಿ ಸಂತೂಬಾಯಿ (ಶಾಂತಾಬಾಯಿ) ನೀಲಗಾರ 
(ಮುಖ್ಯೋಪಾಧ್ಯಾಯಿನಿ ಆಗಿದ್ದರು) ಸ್ಪರ್ಧೆಗಾಗಿ ಬರೆದ ಕಾದಂಬರಿ "ಸದ್ಗುಣಿ 
ಕೃಷ್ಣಾಬಾಯಿ ಅಥವಾ ಉತ್ತಮ ಗೃಹಿಣಿ' ಇವರನ್ನು ಆಧುನಿಕ ಕನ್ನಡದ ಪ್ರಥಮ 
ಲೇಖಕಿ ಎಂದು ಗುರುತಿಸಲಾಗಿದೆ (ಶಕುಂತಲಾ ಎಸ್‌.ದುರ್ಗಿ, ಆಧುನಿಕ ಕನ್ನಡದಲ್ಲಿ 
ಮಹಿಳಾ ಸಾಹಿತ್ಯ ೧೯೯೯, ಪು-೩೮). ನಂಜನಗೂಡಿನ ತಿರುಮಲಾಂಬ 
ಹೊಸಗನ್ನಡದ ಮೊದಲ ಲೇಖಕಿ, ಮೊದಲ ಪತ್ರಿಕಾ ಸಂಪಾದಕಿ ಜೊತೆಗೆ ಮೊದಲ 
ಪ್ರಕಾಶಕಿಯೂ ಆಗಿದ್ದು, ಸತೀ ಹಿತೈಷಿಣಿ ಗಂಥಮಾಲೆಯನ್ನು ಹೊರತಂದರು 
(ವಿಜಯಾ ದಬ್ಬೆ, ಲೇಖಕಿಯರ ಸಾಹಿತ್ಯ ೭೫ ವರ್ಷಗಳಲ್ಲಿ, ೧೯೮೭, ಪು-೭). 
ಕರ್ನಾಟಕ ನಂದಿನಿ ಮಹಿಳೆಯರಿಂದ ಮಹಿಳೆಯರಿಗಾಗಿ ಹೊರಡಿಸುತ್ತಿದ್ದ ಪತ್ರಿಕೆ 
(೧೯೧೯), ೧೯೨೨ರಲ್ಲಿ “ ಸನ್ಮಾರ್ಗ ದರ್ಶಿನಿ' ಎ೦ಬ ಮತ್ತೊಂದು ಪತ್ರಿಕೆಯನ್ನು 
ತರಲಾರಂಭಿಸಿದ್ದರು. ೧೯ ೧೩ರಲ್ಲಿ ಅವರ ಸುಶೀಲೆ ಕಾದಂಬರಿ ಪ್ರಕಟವಾಗಿದೆ. 
ಭಕ್ತಿಗೀತಾವಳಿ ಭದ್ರಗೀತಾವಳಿಗಳು ಗೀತಪ್ರಕಾರಗಳಾಗಿವೆ. ೧೮೮೭ರಲ್ಲಿ ಜನಿಸಿದ 
ತಿರುಮಲಾಂಬ ಅವರು ಬಾಲ ವಿಧವೆಯಾದವರು. ಆದರೂ ಎದೆಗುಂದದೆ 
ತಮ್ಮ ಕ್ರಿಯಾಶೀಲತೆಯಿಂದಾಗಿ ೯೫ ವರ್ಷಗಳ ಸಾರ್ಥಕ ಜೀವನವನ್ನು ನಡೆಸಿ, 
ತಮ್ಮ ಕಾಲದ ಮಹಿಳೆಯರಿಗೆ ಆದರ್ಶಪ್ರಾಯರೆನಿಸಿದ್ದರು (ಹೇಮಲತಾ ಮಹಿಷಿ, 
ಅದೇ, ೧೯೮೭, ಪು- , ಮೊದಲ ಮಾತಿನಲ್ಲಿ). 


ಆರ್‌. ಕಲ್ಯಾಣಮ್ಮನವರು ಸ್ಥ ಸೃಜನಶೀಲ ಸಾಹಿತ್ಯ ರಚನೆಯ ಜೊತೆಗೆ ತಮ್ಮ 
ವಿಚಾರಗಳನ್ನು ಜನರಿಗೆ ತಲುಪಿಸುವುದಕ್ಕಾಗಿ ಮತ್ತು ಸ್ತ್ರೀಯರಲ್ಲಿ ವಿಚಾರಶಕ್ತಿಯನ್ನು 
ಜಾಗ ೈತಗೊಳಿಸುವುದಕ್ಕಾಗಿ ಪತ್ರಕರ್ತೆಯಾದವರು. ಮಾರು ೪೦ ವಷ ರ್ಷಗಳ 
ಕಾಲ 'ಸರಸ್ತತಿ' (೧೯೨೦) ಎಂಬ ಪತ್ರಿಕೆಯನ್ನು ನಡೆಯಿಸಿಕೊಂಡು ಬರುತಾ 


೬ /ಸಾಹಿತ್ಯ ಸಿಂಚನ 


ಮಹಿಳಾ ಸಾಹಿತ್ಯದ ಬೆಳವಣಿಗೆಗೆ ಅಪಾರ ಸೇವೆ ಸಲ್ಲಿಸಿರುವರು. ಕೊಡಗಿನ 
ಗೌರಮ್ಮ ೨೭ರ ಹರೆಯದಲ್ಲಿಯೇ ಆಕಸ್ಮಿಕ ದುರ್ಮರಣಕ್ಕೀಡಾದ ಭರವಸೆಯ 
ಕಥೆಗಾರ್ತಿ (೧೯೧೨-೧೯೩೬). “ಚಿಗುರು ಮತ್ತು ಕಂಬನಿ' ಎಂಬ ಎರಡು 
ಕಥಾ ಸಂಕಲನಗಳನ್ನು ಕೊಟ್ಟು, ಸಾಕಷ್ಟು ಭರವಸೆ ಗಳನ್ನು ಮೂಡಿಸಿ ಕನ್ನಡ 
ಸಾಹಿತ್ಯ ಲೋಕದೊಂದಿಗೆ ಇಹಲೋಕವನ್ನು ಬಿಟ್ಟು ಜೋವ 


“ಕೊಡಗಿನ ಗೌರಮ್ಮನವರ ಹೆಸರು ಸಣ್ಣ ಕಥೆಯೊಂದಿಗೆ ನಿಕಟ 
ಸಂಬಂಧವನ್ನು ಬೆಳೆಸಿಕೊಂಡಿದೆ. ಗೌರಮ್ಮನವರು ಮೊದಲ ಲೇಖಕಿಯರೆಂದಷ್ಟೇ 
ಅಲ್ಲದೆ, ಒಳ್ಳೆಯ ಕತೆಗಾರರೆಂದು ಸ್ಮರಣೇಯರಾಗಿದ್ದಾರೆ” (ಜಿ.ಬಿ.ಜೋಷಿ. 
ಕೆ.ಡಿ. ಕುರ್ತಕೋಟಿ, ನಡೆದುಬಂದ ದಾರಿ, ಸಂಪುಟ-೨, ೧೯೬೦, ಪು-೮೧೩). 
ಕೊಡಗಿನ ಗೌರಮ್ಮನವರಿಂದ ಆರಂಭಗೊಂಡ ಸಣ್ಣಕತೆ ಪರಂಪರೆಯನ್ನು ಆರಂಭದ 
ತಲೆಮಾರಿನವರು ಮತ್ತು ಹೊಸ ತಲೆಮಾರಿನವರು ಎಂದು ಎರಡು ಭಾಗಗಳಲ್ಲಿ 
ನೋಡಲಾಗಿದೆ. ಆರಂಭದ ತಲೆಮಾರಿನವರಲ್ಲಿ ಶಾಮಲಾದೇವಿ ಬೆಳಗಾಂವಕರ, 
ಜಯಲಕ್ಷ್ಮೀ ಆರ್‌. ಶ್ರೀನಿವಾಸನ್‌, ಸರಸ್ಪತಿ ರಾಜವಾಡೆ (ಗಿರಿಬಾಲೆ), ಶಾಂತಾದೇವಿ 
ಮಾಳವಾಡ ಮತ್ತು ಸರಸ್ವತಿ ದೇವಿ ಗೌಡರನ್ನು ಹೆಸರಿಸಲಾಗಿದೆ. ಹೊಸ ತಲೆಮಾರಿನ 
ಕತೆಗಾರರಲ್ಲಿ ತ್ರಿ ತ್ರಿವೇಣಿಯೆಂದೇ ಪರಿಚಿತರಾದ. ಅನುಸೂಯಾ ಶಂಕರ್‌, ಕಾತ್ಕಾಯಿನಿ 
ಎಚ್‌.ಎಸ್‌, ಗೀತಾ ಕುಲಕರ್ಣಿ, ಎಜ್‌.ವಿ.ಸಾವಿತ್ರಮ್ಮ ವೀಣಾ ಶಾಂತೇಶ್ವರ ಇವರೆಲ್ಲಾ 
ಮುಖ್ಯರಾಗುತ್ತಾರೆ. 


ನಂಜನಗೂಡಿನ ತಿರುಮಲಾಂಬ ಅವರು ಸುಶೀಲೆ, ನಭಾ, ವಿದ್ಯುಲ್ಲತಾ, 
ವಿರಾಗಿಣಿ, ವಿಕ್ರಮ, ನಿಶಾಕಾ೦ತ ಮೊದಲಾದ ಕಾದಂಬರಿಗಳ ರಚನೆಯ ಮೂಲಕ 
ಆರಂಭಿಸಿದ ಕಾದಂಬರಿ ಸಾಹಿತ್ಯ ಪರಂಪರೆಯು ಆರ್‌.ಕಲ್ಯಾಣಮ್ಮ ಅವರಿಂದ 
ಮುಂದುವರೆಯಿತು. ಇವರು ಪ್ರಿಯಂವದೆ, ನಿರ್ಭಾಗ್ಯ ವನಿತೆ, ಸುಖಲತೆ ಮೊದಲಾದ 
ಕಾದಂಬರಿಗಳನ್ನು ರಚಿಸಿದ್ದಾರೆ. ಕಾದಂಬರಿ ಸಾಹಿತ್ಯ ದಲ್ಲಿ ಎರಡನೆಯ ಘಟ್ಟದಲ್ಲಿ 
ಗುರುತಿಸಲಾಗುವ ಆಧುನಿಕ ಕಾದಂಬರಿಕಾರ್ತಿಯರ ಪಟ್ಟಿಯು ದೀರ್ಥವಾಗಿದೆ. 
ಅದರಲ್ಲಿ ತ್ರಿವೇಣಿ, ವಾಣಿ, ಅನುಪಮ ನಿರ೦ಜನ, ಎಂ.8.ಇಂದಿರಾ, ಆರ್ಯಾಂಬಿ 
ಪಟ್ಟಾಭಿ, ಸರೋಜಾರಾವ್‌ ಕಾಕೋಳು ಮೊದಲಾದವರೆಲ್ಲ ಸೇರುತ್ತಾರೆ. 


ಈ ಎರಡೂ ಘಟ್ಟದ ಗದ್ಯ ಲೇಖಕಿಯರು ತಮ್ಮ ಕೃತಿಗಳಲ್ಲಿ (ಕಾದ೦ಬರಿ, 
ನಾಟಕ, ಲೇಖನ ಇತ್ಯಾದಿ) ಬಾಲವಿದೆನೆ. ಶೀಲ, ಬಾಲವಿಧವಾ ವಿವಾಹ, ಪೌಢವಿಧವಾ 
ವಿವಾಹ, ಉದ್ಯೋಗಸ್ಥ ಮಹಿಳೆಯ ಸಂದಿಗ್ಧತೆ. ತಲೆಮಾರುಗಳ ಅಂತರ, 
ಮಾನವೀಯ ಅಂತಃಕರಣ ಮತ್ತು ಕಲಾರಾಧನೆ ಮುಂತಾದ ವಿಷಯಗಳನ್ನು 
ಚರ್ಚಿಸಿದ್ದಾರೆ. ಆದರೆ ಆಧುನಿಕರಲ್ಲಿ ಸಾಮಾಜಿಕ ಸಮಸ್ಯೆಗಳು, ವ್ಯಕ್ತಿಯ ಜೀದರ. 
ಜಿಲ್ಲೆಯ ಕಾವ್ಯವು ಅತ್ಯಂತ ಆಸಕ್ತಿದಾಯಕ ಕ್ಷೇತ್ರ ಆಗಿರುವುದರಿಂದ ಕನ್ನಡದಲ್ಲಿ 
ಆಧುನಿಕ ಕಾವ್ಯ ಪರಂಪರೆ ನಡೆದು. ಬಂದ ಪ್ರಮುಖ ಹೆಜ್ಜೆ ಗುರುತುಗಳನ್ನು ಅಧುನಿಕ 
ಕನ್ನಡ ಸಾಹಿತ್ಯದಲ್ಲಿ ಗದ್ಯದ ಕಡೆ ಒಲವನ್ನು ತೋರಿಸಿದ ಮಹಿಳೆಯರಂತೆ, 


ಸಾಹಿತ್ಯ ಸಿಂಚನ /೭ 


ಕಾವ್ಯದ ಕಡೆ ನೆಚ್ಚಿಕೆ ತೋರಿಸಿದವರು ಆರಂಭದ ಘಟ್ಟದಲ್ಲಿ ಗಮನಾರ್ಹವಾಗಿ 
ಕಂಡುಬರುತ್ತಾರೆ. “ಕಿರುಮಲೆ ರಾಜಮ್ಯ ಸಾವಂತಾದೇವಿ. 'ಬೆಳೆಗರೆ ಜಾನಕಮ್ಮ 
ಜಯದೇವಿತಾಯಿ ಲಿಗಾಡೆ, ಹಾಡಿನ ವೆಂಕಮ್ಮ ಎಂ.ಬಿ.ಗೌರಮ್ಯ ಪಾರ್ವತಿ 
ಹೆಗಡೆ, ಹಾಡಿನ ಹುಚ್ಚಮ್ಮ, ಕರವೀರ ಶೆಟ್ಟಿರ ಸಂಗಮ್ಮ ವಾಸಂತಿ ಟೆಕಣ್ಣರು 
ಮುಂತಾದವರೆಲ್ಲ ಮುಖ್ಯರಾಗಿದ್ದಾರೆ. ಇವರಲ್ಲಿ ಹೆಚ್ಚಿನವರು ಪ್ರಾಥಮಿಕ ಶಿಕ್ಷಣ 
ಪಡೆದವರು. ಆದರೆ ಆಶುಕವಯಿತ್ರಿಯರು, ದೈವ ಪ್ರೇರಕರು, ಧರ್ಮ ಪೋಷಕರು 
ಆಗಿರುವರು. 


ತಿರುಮಲೆ ರಾಜಮ್ಮನವರು “ಭಾರತಿ' ಕಾವ್ಯನಾಮದಿಂದ ಅನೇಕ ಕಾವ್ಸ 
ನಾಟಕ, ವ್ಯಕ್ತಿ ಚಿ ತ್ರಣಗಳನ್ನು ರಚಿಸಿದ್ದಾರೆ. ಖ್ಯಾತ ಪತ್ರಿಕೋದ್ಯಮಿ ತೀ.ತಾ, ಶರ್ಮರ 
ಪತ್ನಿಯಾದ ಇವರು ಶರ್ಮರ "ವಿಶ್ವಕರ್ನಾಟಕ'ದಲ್ಲಿ ಎ ಲೇಖನಗಳನ್ನು 
ಬರೆಯುತ್ತಿದ್ದರು. ತಪಸ್ವಿನಿ, ಮಹಾಸ ತಿ, ಸ್ವರ್ಗ ನಿರಸನ ಇವು ಇವರ ಪ್ರಮುಖ 
ಕೃತಿಗಳು. ಇವರ ತಪಸ್ವಿನಿ ಸಾಹಿತ್ಯ ಪ್ರಪಂಚದಲ್ಲಿ ಕ್ರಾಂತಿಯನ್ನೆಬ್ಬಿಸಿದ 
ಕೃತಿಯಾಗಿತ್ತೆಂಬುದು ಗಮನಾರ್ಹವಾಗಿದೆ (ಸರೋಜಿನಿ ಮಹಿಷಿ, ಕರ್ನಾಟಕದ 
ಕವಯಿತ್ರಿಯರ, ಸಂಶೋಧನ ಪ್ರಬಂಧ, ೧೯೬೧, ಪು-೬೮೩). ರಾಮಾಯಣದಲ್ಲಿ 
ಅಲಕ್ಷಿತ ಪಾತ್ರವಾದ ಊರ್ಮಿಳೆಯ ಜೀವನ ಕುರಿತಾದ ಈ ಕೃತಿ ವಿಷಯ 
ನಿರೂಪಣೆ ಮತ್ತು ಶೈಲಿಯಿಂದ ವಿನೂತನವಾಗಿದೆ ಎಂಬುದನ್ನು ಗಮನಿಸಿ ಕನ್ನಡ 
ಸಾಹಿತ್ಯ ಪರಿಷತ್ತು ಈ ಕೃತಿಗೆ ಬಹುಮಾನ ನೀಡಿ ಗೌರವಿಸಿದೆ. 


ಬೆಳೆಗೆರೆ ಜಾನಕಮ್ಮ (೧೯೧೪-೧೯೪೮) ಚಿತ್ರದುರ್ಗ ಜಿಲ್ಲೆಯ 
ಚಳ್ಳಕೆರೆಯವರು. ಅವರು ನವೋದಯದ ಪ್ರಮುಖ ಕವಯಿತ್ರಿ. ಕಲ್ಯಾಣ ಇವರ 
ವಿವಿಧ ವಿಷಯಗಳ ಕವನ ಸಂಕಲನವಾಗಿವೆ. ಇದು ೧೯೪೮ರಲ್ಲಿ ಪ್ರಕಟವಾಗಿದೆ. 
ಇದರಲ್ಲಿ ೫೪ ಕವಿತೆಗಳಿವೆ. ಇದರಲ್ಲಿ ಸ್ತೀ ಸಂವೇದನೆಯ ಮೊದಲ: ಎಳೆಗಳನ್ನು 
ಗುರುತಿಸಲಾಗಿದೆ. ಹಲವಾರು ಭಕ್ತಿಗೀತೆಗಳನ್ನು ರಚಿಸಿರುವ ಜಾನಕಮ್ಮನವರು 
ಸಾಮಾಜಿಕ ಅನಾ ಿಯವನ್ನು ಕುರಿತು ಬರೆಯುವಾಗ ಭಿನ್ನರಾಗುತ್ತಾರೆ. ಆಗ. ಇವರ 
ಲೇಖನಿಗೆ ಎಲ್ಲಿಲದ ಹರಿತ "ಬರುತ್ತದೆ. ಜಾನಕಮ್ಮ “ತಮ್ಮ, ಕವನಗಳಲ್ಲಿ ಬಳಸಿರುವ 
ಲಯಗಳು, ಬಂಧರೂಪಕ ಶಕ್ತಿ ನವೋದಯ ಕಾಲದ ಶ್ರೇಷ್ಠ. ಕವನಗಳಿಗೆ 
ಸರಿಸಾಟಿಯಾಗಿ ನಿಲ್ಲಬಲ್ಲವಾಗಿವೆ” (ಜಿ.ಎಸ್‌.ಎಸ್‌. (ಸಂ), ಕನ್ನಡ ಸಾಹಿತ್ಯ 
ಸಂದರ್ಭ, ೧೯೯೯, ಪು೨೩೦). ಜಾನಕಮ್ಮನವರ ಚಂಡತಭವ್ನ ಸ್ಯ ಮಿನಷಲಾದ 


ಕವಿತೆಗಳು ಸ ಸ್ತ್ರೀ ಸಂವೇದಿ ಭಾವನೆಗಳಿಂದ ಕೂಡಿದವು ಆಗಿವೆ. ಆಡುಮಾತಿನ 
ಧಾಟಿ ಕವಿತೆಗಳ ಆಪ್ತತೆಗೆ ಕಾರಣವಾಗಿದೆ. 


ಜಯದೇವಿತಾಯಿ ಲಿಗಾಡೆ ಇವರು ೪೧ನೇ ಅಖಿಲ ಭಾರತ ಕನ್ನಡ 
ಸಾಹಿತ್ಯ ಸಮ್ಮೇಳನಾಧ್ಯಕ್ಷೆ ಪಟ್ಟವನ್ನು ಅಲಂಕರಿಸಿದ ಪ್ರಪ್ರಥಮ ಮಹಿಳೆಯಾಗಿದ್ದಾರೆ. 
ಗಡಿನಾಡಾದ' ಸುರಪುರದವರಾದ" ಇವರು ಕನ್ನಡ ನಾಡು ನುಡಿಗೆ ತಮ್ಮ ತನು 
ಮನಗಳನ್ನು ಮೀಸಲಾಗಿರಿಸಿದ್ದರು. ತ್ರಿಪದಿಯಲ್ಲಿ ಶ್ರೀ ಸಿದ್ದರಾಮೇಶ್ನರ ಪುರಾಣ 


೮ /ಸಾಹಿತ್ತ ಸಿಂಚನ 


ಲೆ 


ಮಹಾಕಾವ್ಯ ರಚಿಸಿದ ಖ್ಯಾತಿ ಇವರದಾಗಿದೆ (೧೯೬೫ ರಿಂದ ೧೯೭೧). ಜಯಗೀತ 
(೧೯೫೨) ಅವರ ಮೊದಲ ಕವನ ಸಂಕಲನವಾಗಿದೆ. ತಾಯಿಯ ಪದಗಳು 
(೧೯೫೯), ಸಾವಿರದ ಪದಗಳು, ತಾರಕ ತಂಬೂರಿ (೧೯೬೮), ಬಂದೇವು 
ಕಲ್ಯಾಣಕ (೧೯೮೨) ಇವು ಇತರ ಸ೦ಕಲನಗಳಾಗಿವೆ. ವಿಶಾಲ ದೃಷ್ಟಿಕೋನ, 
ತ್ಯಾಗ ಭಕ್ತಿಯೋಗಗಳ ಸಮನ್ವಯ ಇವರಲ್ಲಿ ಕಂಡಿವೆ. 


ಎಂ.ಬಿ.ಗೌರಮ  (ಶ್ರೀಕ೦ಠಶಾಸ್ತಿಗಳ ಸೊಸೆ) ಸತಿ ವೃಂದಾ ಎ೦ಬ ಕಾವ್ಯವನ್ನು 
ಭಾಮಿನಿ ಷಟ್ಪದಿಯಲ್ಲಿ ರಚಿಸಿರುವರು. ಪಾರ್ವತಿದೇವಿ ಹೆಗಡೆ ಉತ್ತರ ಕನ್ನಡ 
ಜಿಲ್ಲೆಯ ಕರ್ಕಿಯವರಾಗಿದ್ದಾರೆ. ವೇಣಿಪುಷ್ಪ ಇವರ ಪ್ರಥಮ ಸಂಕಲನ. ಇವರ 
ಸಂಶಯ ಮತ್ತು ಅಹಲ್ಕೆ' ಕವಿತೆಗಳು "ಸ್ತೀಸ೦ವೇದನೆಯನ್ನು ಬಲವಾಗಿ 
ಪ್ರತಿಪಾದಿಸುತ್ತವೆ. ಹ 


ಕರವೀರ ಶೆಟ್ಟರ ಸಂಗಮ್ಮ ಅವರ "ಭಾವ ಕುಸುಮ' ೧೯೫೫ರಲ್ಲಿ 
ಪ್ರಕಟವಾಗಿದೆ. ಅನುಭಾವಪೂರ್ಣ ೪೭ ಭಾವಗೀತೆಗಳು ಈ ಸ೦ಕಲನದಲ್ಲಿವೆ. ಈ 
ಕೃತಿಗೆ ಮುನ್ನುಡಿ ಬರೆಯುತ್ತಾ ಹಿರಿಯ ಕವಿಗಳಾದ ಡಿ.ಎಸ್‌.ಕರ್ಕಿಯವರು 
“ಕವಿಗಳಷ್ಟು ಕವಯಿತ್ರಿಯರು ತೋರಿ ಬಾರದುದಕ್ಕೆ ಹೆಣ್ಣು ಮಕ್ಕಳಲ್ಲಿ ಸ್ವಭಾವತಃ 
ಕಾವ್ಯ ಪ್ರತಿಭೆ ಕಡಿಮೆಯೆ೦ದು ಅರ್ಥ ಮಾಡಕೂಡದು. ಬರೆಯುವ ಅಭ್ಯಾಸದ 
ಕೊರತೆಯಿಂದಾಗಿ ಅವರ ಕಾವ್ಯ ಪ್ರತಿಭೆ ಕಾವ್ಯ ರೂಪದಲ್ಲಿ ಮೈದೋರದೆ ಉಳಿಯುತ್ತದೆ 
ಅಷ್ಟೇ ಎಂದಿದ್ದಾರೆ.” ಇವರ ಹೆಚ್ಚಿನ ಗೀತೆಗಳು ಪ್ರಾರ್ಥನಾ ಗೀತೆಗಳಾಗಿವೆ. 


ಕವಯಿತ್ರಿ ವಾಸಂತಿಬಾಯಿ ತಮ್ಮ ಹದಿನಾರನೆಯ ವಯಸ್ಸಿನಲ್ಲೇ ಸ್ನೇಹಿತೆಗೆ 
ಕಾವ್ಯ ರೂಪದಲ್ಲಿ ಪತ್ರ ಬರೆಯುವ ಸ ಸಾಮರ್ಥ್ಯ ಹೊಂದಿದವರಾಗಿದ್ದರು. ದಾನಲಿಂಗಾ 
ಪುರಾಣ ಭಾಮಿನಿಷಟ್ಟದಿಯಲ್ಲಿ ರಚನೆಯಾಗಿರುವ ಕೃತಿಯಾಗಿದೆ. ಮೃಚ್ಛಕಟಿಕ, 
ಪದ್ಮನಯನೆ ನಾಟಕಗಳ ಕರ್ತೃವಾಗಿರುವ ಶ್ರೀ ಉಳವೀಶ ನೇಸ ರ್ಗಿಯವರ 
ಮಗಳು ವಾಸಂತಿಬಾಯಿ ಧಾರವಾಡದ ಶ್ರೇಷ್ಠ । ಕವಯಿತ್ರಿ, 


ಇವರೆಲ್ಲರ ಕಾವ್ಯವನ್ನು ಗಮನಿಸಿದಾಗ ಸಂಪ್ರದಾಯಸ್ಥ ಸಮಾಜದ ಹಿನ್ನೆಲೆಯ 
ನೆಲೆಗಟ್ಟಿದ್ದರೂ ಅದನ್ನೇ ಅಪ್ಪಿ-ಒಪ್ಪಿ ನಡೆಯುವ ಅಂಧಾನುಕರುಣೆ ಎಲ್ಲಿಯೂ 
ಕಂಡುಬರುವುದಿಲ್ಲ. ಬದಭಾಗುತ್ತಿರುವ ಸಾಮಾಜಿಕ ಮೌಲ್ಯಗಳಂತೆ ಮೌಢ್ಯ ತೆಯ 
ಪಾತಿವ್ರತ್ಯ ದೈವಭಕ್ತಿಪಾಲನೆಯ ನಿರ್ಬಂಧಗಳು ಕಂಡುಬರುವುದಿಲ್ಲ. ಹೊಸ ಚಿಂತನೆ, 
ವಿಷಯ "ವೃವಿಧ್ಯತೆ ನಿರೂಪಣೆಯಲ್ಲಿ ಹೊಸತನ ಇವೆಲ್ಲಾ ಕಾಣಲಾಗಿದೆ. ಇವರೆಲ್ಲರ 
ಆರಂಭಿಕ ಗಟ್ಟಿ ಹೆಜ್ಜೆಗಳಿಂದಾಗಿ “ಮಹಿಳೆಯ ಕಾರ್ಯ ಕ್ಷತ್ರ ಇಂದು ವ್ಯಾಪಕವಾಗಿದೆ. 
ಅದಕ್ಕನುಗುಣವಾಗಿ ಸ ಸಾಹಿತ್ಯವು ವಿಶಾಲದೃಷ್ಟಿಯಿಂದ "ಕೂಡಿದ್ದಾಗಿರಬೇಕು. ಅವಳ 
ಭಾವನೆಗಳು, ವಿಚಾರಗಳು ಅವಳದೇ ಆಗಿ ಸಾಹಿತ್ಯ ದಲ್ಲಿ ಹೊರಬರಬೇಕು. ಹಾಗೆ 
ಅಭಿವ್ಯಕ್ಷಗೊಳಿಸುವ ಆತ್ಮವಿಶ್ವಾಸ ಅವಳದಾಗಹೇಕು. ಆಗಲೇ ನಾಡಿನ ಜನತೆಯಲ್ಲಿ 
ಚೈತನ್ಯವನ್ನು ತುಂಬಬಲ್ಲ ಸಾಹಿತ್ಯ ವ್ಯಾಪಕವಾಗಿ ಅವಳಿಂದ ನಿರ್ಮಾಣವಾದೀತು” 


ಸಾಹಿತ್ಯ ಸಿಂಚನ /೯ 


ಎಂಬ ಆಶಾದಾಯಕ ಮಾತುಗಳನ್ನಾ! ಡಿದ್ದಾರೆ ಡಾ.ಸರೋಜಿನಿ ಮಹಿಷಿಯವರು 
(ಸರೋಜಿನಿ ಮಹಿಷಿ, ಕರ್ನಾಟದ ಕವಯಿತ್ರಿಯರು (ಸಂಶೋಧನಾ ಪ್ರಬಂಧ, 
೧೯೬೧, ಪು-೭೬೯). 


ಹೀಗೆ ಇಪ್ಪತ್ತನೇ ಶತಮಾನದ ಮಧ್ಯಂತರ ಯುಗದಲ್ಲಿ ಕನ್ನಡ ಕಾವ್ಯ 
ರಚನೆ, ಉತ್ಕಷ್ಟ ಕೃ “ತಿಗಳ ಬಗೆಗೆ ಚಿ೦ತನೆ, ನಡೆಸಿದ ಸಾಧನೆ, ಪಡೆಡುಕೊಂಡ 
ಸಿದ್ದಿ, ಕಾವ್ಯ "ಕಣಗಳನ್ನು ಕುರಿತಾದ ವಿಫುಲವಾದ ಚರ್ಚೆ, ಸ್ತ್ರೀ ಸಂವೇದನಾ 
ದೃಷ್ಟಿಕೋನ, ಸ್ತ್ರೀ ಸ್ತೀತ್ವದ ಜಾಗೃತಿ ಇವೆಲ್ಲವೂ ಕವಯಿತ್ರಿ ಶೈಲಜಾ ಅಪರ ಬೆನ್ನಿಗಿದ್ದವು. 
ಅದರಂತೆ ಸ್ಮಿಕಂತ್ರ್ಯ ನಂತರದಲ್ಲಿ ಮಹಿಳಾ ಸಾಹಿತ್ಯದ ರಚನೆಗೆ ಐಡಿ 
ಸಾಮಾಜಿಕ ಮೌಲ್ಯಗಳು, ಸ್ತ್ರೀ ಶಿಕ್ಷಣ, ಸ್ವಾತಂತ್ರ್ಯ, ಸಮಾನತೆಯ ಅವಕಾಶಗಳು 
ಕಾರಣವಾದವು. ಇದರಿಂದಾಗಿ ಯಾವ ಕಾಲದ ಸಾಹಿತ್ಯದಲ್ಲಿಯೂ ಕಾಣಸಿಗದಷ್ಟು 
ವಸ್ತು ವೈವಿಧ್ಯತೆ, ಪ್ರಯೋಗಶೀಲತೆಯನ್ನು ಜಾನ ಗನ್ನಡ ಸಾಹಿತ್ಯದಲ್ಲಿ 
ಕ ಬಜಾಯಿತು. 


ಸಾಮಾಜಿಕ ಅಸಮಾನತೆಯನ್ನು ಕುರಿತು ಪ್ರಶ್ನಿಸುವುದು, “ ಸ್ತ್ರೀ ಶಿಕ್ಷಣದ 
ಅಗತ್ಯತೆಯ ಅರಿವು ಮೂಡಿಸುವುದು, ವ್ಯಕ್ತಿ ಸ್ವಾತಂತ್ರ ವನ್ನು ಬಯಸುವುದು = 
ಷೆ ಉದ ವೈಯಕ್ತಿಕ ಮತ್ತು ಸಾಮಾಜಿಕ ಕಾಳಜಿಗಳನ್ನು ಚಿತ್ರಿಸುವುದು ನವೋದಯ 
ಲೇಖಕಿಯರ ಸಾ ಕಕ ಒಲವಾಗಿತ್ತು ಅವರದು ಸಾಮಾನ್ಯ ವಾಗಿ ಸುಧಾರಣಾ 
ವಾದ ಮತ್ತು ವಾಸ್ತವವಾದದ ನೆಲೆಯಲ್ಲಿ ರಚನೆಗೊಂಡ ಸ ಸಾಹಿತ್ಯ ಮಹಿಳಾ 
ಸಾಹಿತ್ಯ ಯಾವುದೇ ಕಾಲದ ಸಾಹಿತ್ಯಿಕ, ಸಾಮಾಜಿಕ ಚಳುವಳಿಯ ಸಿದ್ಧಾಂತಗಳಿಗೆ 
ಬದ್ಧವಾಗದೆ, ಆಯಾ ಕಾಲದ ತಾತ್ವಿಕ ವಿಚಾರಗಳಿಂದ ಪಭಾವಿತೆವಾಗಿದೆ. 
ಬಂಡಾಯದ ಸಂದರ್ಭವನ್ನು ಹೊರತುಪ ಡಿಸಿದರೆ, ಲೇಖಕಿಯರು ಯಾವುದೇ 
ಚಳುವಳಿ, ಸಂಘಟನೆಗಳಲ್ಲಿ *ಸಕೀಯವಾಗಿ ಪಾಲ್ಗೊಂಡು ಸಾಹಿತ್ಯ ರಚನೆಗೆ 
ತೊಡಗಿದವರಲ್ಲಿ, ಚಳುವಳಿಯ ಹೊರಗಿದು ಕೊಂಡೆ ಚಳುವಳಿಯ ಆಶಯಗಳನ್ನು 


ಅಭಿವ್ಯಕ್ತಿಸಿದ್ದಾರೆ. ಸಮಕಾಲೀನ ಸಾಮಾಜಿಕ ವ್ಯವಸ್ಥೆ ಯನ್ನು ಅವಲೋಕಿಸಿದ್ದಾರೆ. 
ಸ್ಪಂದಿಸಿದ್ದಾರೆ.” 


ನವೋದಯ ಸಂದರ್ಭದಲ್ಲಿದ್ದ ಸ್ತೀಪರ ಸಾಮಾಜಿಕ ಕಾಳಜಿ, ಪ್ರಗತಿಶೀಲದ 
ಪ್ರಗತಿಪರತೆ, ನವ್ಯ ಸಂದರ್ಭದ ಮುಕ್ತ ಆಶೋಚನೆ, ಅಭಿವ್ಯಕ್ತಿ ಇವೆಲ್ಲವೂ ಬಂಡಾಯ 
ಮನೋಧರ್ಮದಲ್ಲಿ ಮೇಳೆ ಸಿರುವುದನ್ನು ನೋಡಲಾಗಿದೆ. ಅಂತೆಯೇ ಬಂಡಾಯದ 
ಆಶಯಗಳನ್ನು ಪ್ರಧಾನಮಾಗಿಸಿದ ಕಾವ್ಯ ಜಗತ್ತು ಸಮನ್ಹಯ ಧೋರಣೆಯನ್ನು 
ಪ್ರಕಟಿಸುತ್ತದೆ. ನವೋದಯ, ಪ್ರಗತಿಶೀಲ. 'ನವೃ ಸಂದರ್ಭದ ಮಹಿಳಾ 


ಸಾಹಿತ್ಯಕ್ಕಿರತಲೂ ದಲಿತ ಬಂಡಾಯದ ಮಹಿಳಾ "ಸಾಹಿತ್ಯವು ಸಂಖ್ಯೆ ಮತ್ತು 
ಗುಣದ ದೃಷ್ಟಿಯಿ೦ದ ಗಮನಾರ್ಹವಾಗಿದೆ. 


ಜಿತ್‌ ಲನ) ಕ 
ಡ್ಯಾಪಿತ ಮಾ ಲೃಗಳ ನಿರಾಕರಣೆ, ಹೊಸ ಮೌಲ್ಯಗಳ ಅನ್ವೇಷಣೆ, 
ಶೋಷಣೆಯ ವಿವಿಧ ಮಗಲುಗಲವನಃ ತ 
ಷಣಯ ವಿವಿಧ ಮಗ್ಗಲುಗಳನ್ನು ಅರಿಯು ತ್ತಲೇ ಆದಕ್ಕೆ ಕಾರಣವಾದ 

ವ್ಯವಸ್ಥೆಯನ್ನು ಪ್ರತಿಭಟಿಸುವುದೇ ಪ್ರಧಾನ ಆಶಯಗಳಾಗಿ ನಿಂತವು. ದಾಂಪತ್ಯದ 
ವಿಫಲತೆಯೊಂದಿಗೆ ದುಡಿಯುವ ಮಹಿಳೆಯ ತೊಳಲಾಟ, ಅಸಹಾಯಕತೆಗಳಿಂದಾಗಿ 
ಸೀವಾದಿ ನೆಲೆಯ ಚಿಂತನೆಯೂ ಪ್ರಧಾನವಾಯಿತು. ಸ್ತೀ ಸಂವೇದನೆ ಪ್ರಖರವಾಗುತ 

ಡೆಯಿತು. ನ 


ಈ ಹಿನ್ನೆಲೆಯಲ್ಲಿ ಇತ್ತೀಚಿನ ಲೇಖಕಿಯರು ಆತ್ಮಾವಲೋಕನಕ್ಕೆ ಹೆಚ್ಚಾಗಿ 
ತೊಡಗಿಸಿಕೊಂಡಿದ್ದಾರೆ. ನವೋದಯದವರ ರಮ ಮ್ಯಭಾವ, ಪ್ರಯೋಗಶೀಲತೆ. 
ಪ್ರಗತಿಶೀಲರ ಆರ್ಥಿಕ ಅಸಮಾನತೆ, ನವೋದಯದವರ. ವ್ಯಕ್ತಿನಿಷ್ಠತೆ, ಪ್ರತಿಮಾವಿಧಾನ; 
ಬಂಡಾಯದವರ ಬಂಡಾಯ ಮನೋಧರ್ಮ, ಸಾಮಾಜಿಕ ಕಾಳಜಿ, ಪ್ರಗತಿಪರ 
ಮಹಿಳಾ ಸಂಘಟನೆಗಳ ಹೋರಾಟ, ಸ್ತೀವಾದಿ ನಿಲುವುಗಳು, ವಚನಕಾರ್ತಿಯರ 
ವೈಚಾರಿಕತೆಗಳಿಂದಾಗಿ ಇಂದಿನ ಮಹಿಳಾ ಸಾಹಿತ್ಯ ಜೀವಪರ ಕಾಳಜಿಯುಳ್ಳದ್ದಾಗಿ 
ಬೆಳೆಯುತ್ತಿದೆ. ಸಮಾಜಮುಖಿಯಾಗುತ್ತಿದೆ. 


“ಮಹಿಳೆಯ ಕಾವ್ಯವನ್ನು ಆಸ್ವಾದಿಸಬೇಕಾದರೆ ವಿಶೇಷ ಸಿದ್ಧತೆಗಳು ಬೇಕು. 
ಅವಳು ನಡೆದು ಬಂದ ದಾರಿ ತುಳಿಯುತ್ತಿರುವ ದಿಕ್ಕು, ಸೇರಬೇಕಾದ ನೆಲೆ 
ಇವನ್ನು ಎಚ್ಚರಿಕೆಯಿ೦ದ ಪರಿಶೀಲಿಸಬೇಕು” (ಡಿ.ಮ೦ಗಳಾ ಪ್ರಿಯದರ್ಶಿನಿ, 
ಲೇಖಕಿಯರ ಸಾಹಿತ್ಯ, ೭೫ ವರ್ಷಗಳಲ್ಲಿ, ೧೯೮೭, ಪು-೪೮). ಇದುವರೆಗೆ 
ಬೀದರ ಜಿಲ್ಲಾ ಭಾಗದ ಮಹಿಳಾ ಕಾವ್ಯ ಸಾಹಿತ್ಯಕ್ಕೆ ಹಿನ್ನೆಲೆಯಾಗಿ ಕಾವ್ಯ ಪರಂಪರೆ 
ನಡೆದುಬ೦ದ ದಾರಿಯನ್ನು ತುಳಿದ ಹೆಜ್ಜೆಗಳನ್ನು ಸೇರಬೇಕಾದ ನೆಲೆಯನ್ನು 
ಕುರಿತು ನೋಡಲಾಗಿದೆ. ಈ ಮೂಲಕ ಅಧ್ಯಯನಕ್ಕೊಂದು ತಾತ್ವಿಕ ನೆಲೆಗಟ್ಟನ್ನು 
ಸಿ ಪಡಿಸಿಕೊಳ್ಳಲಾಗಿದೆ. ಇತ್ತೀಚಿನ ಮಹಿಳಾ ಕಾವ್ಯ ಸಮಕಾಲೀನ ಸಾಮಾಜಿಕ 
ಕಾಳಜಿಯೊಂದಿಗೆ ಕಾವ್ಯಾತ್ಮಕ ಕಾಳಜಿಯನ್ನು ಪ್ರಮುಖವಾಗಿ ಹೊಂದಿದೆ. ಹೊಸಗನ್ನಡ 
ಸಾಹಿತ್ಯದಲ್ಲಿ ೨೧ನೇ ಶತಮಾನದ ಕಾಲಘಟ್ಟದಲ್ಲಿ ಮಹಿಳಾ ಕಾವ್ಯದ ದಿಟ್ಟ ಹೆಜ್ಜೆಗಳನ್ನು 
ಇಡುತ್ತಿರುವುದು ಎದ್ದು ಕಾಣುತ್ತದೆ. 


-ಷ್ರೊ ನಾಗಮ್ಮ ಎಚ್‌.ಭಂಗರಗಿ 
ಕನ್ನಡ, ಸಹಾಯಕಿ ಪ್ರಾಧ್ಯಾಪಕರು 
ಸರಕಾರಿ ಪ್ರಥಮ ದರ್ಜೆ ಕಾಲೇಜು, ಬೀದರ 

ಜನಪದ ವಸ್ತುಸಂಗ್ರಹಾಲಯಗಳು 
ಒಂದು ಅವಲೋಕನ 


ಜನಪದ ವಸ್ತುಸಂಗ್ರಹಾಲಯಗಳು ಒಂದು ಅವಲೋಕನ ಕೈಗೊಳ್ಳುವ 
ಮೊದಲು ಜನಪದ ಎನ್ನುವುದರ ಬಗೆಗೆ ಅರಿಯುವುದು ಮುಖ್ಯವೆನಿಸುತ್ತದೆ. 
ಡಾ. ಹಾ. ಮಾ. ನಾಯಕ ಆವರು ವಿಶ್ಲೇಷಿಸುವಂತೆ "ಜನಪದ'ವೆನ್ನುವುದು 
“ಜಾನಪದ'ದ ಒಂದು ಅಂಗ. ಹಾಗಾದರೆ "ಜಾನಪದ' ಎಂದರೇನೆಂಬುದನ್ನು 
ತಿಳಿಯುವುದು ಆವಶ್ಯಕವಾಗಿದೆ. 


ಜಾನಪದ ಎಂಬುದು ಇಂಗ್ಲೀಷಿನ “್ಥಂ॥kಂre'ಗೆ ಸಂವಾದಿಯಾಗಿ ಇಂದು 
ಬಳಕೆಯಾಗುತ್ತಿರುವ ಪದವಾಗಿದೆ. ಇದು ಕಾಲಾಗತಿಯಲ್ಲಿ ಬಗೆ ಬಗೆಯ 
ಅರ್ಥಛಾಯೆಗಳನ್ನು ಪಡೆದು ಇಂದು ಮನುಷ್ಯ ಸಂಸ್ಕೃತಿಯನ್ನು ಅರಿಯಲು, 
ರೂಪಿಸಲು ಇರುವ ಅಧ್ಯಯನ ಶಿಸ್ತುಗಳಲ್ಲಿ ಒಂದಾಗಿ ಹೊರಹೊಮ್ಮಿದೆ. 


ವಸ್ತುಸಂಗ್ರಹಾಲಯ ಎಂಬುದು “Museum” ಎ೦ಬ ಇಂಗ್ಲೀಷಿನ ಪದಕ್ಕೆ 
ಸಂವಾದಿಯಾಗಿ ಬಳಕೆಯಾಗುತ್ತಿದೆ. ಇಂದು ಇದು ಗತಕಾಲದ ಬದುಕನ್ನು 
ಜೀವಂತವಾಗಿ ಕಾಣಿಸುವ ಮೂಲಕ, ಮಾಹಿತಿ ಕೋಶವಾಗಿ ಪರಿಮಣಿಸುತ್ತಿದೆ. 


ಜಾನಪದ ಅಧ್ಯಯನ ಮೊದಮೊದಲಿಗೆ ಪಳಯುಳಿಕೆ ಶಾಸದ ಭಾಗವಾಗಿ 
ಪರಿಗಣಿತವಾಗಿತ್ತು. ಸ್ಥಳೀಯವಾಗಿ ದೊರೆತ ಪ್ರಾಚೀನ ವಸ್ತು ಸಾಮಗ್ರಿಗಳನ್ನು 
ಜೋಡಿಸಿಡುವ ಕ್ರಮಕ್ಕೆ ಬದ್ಧಗೊಳ್ಳುತ್ತಿತ್ತು. ಕಾಲಕ್ರಮೇಣ ಜಾನಪದ ಅಧ್ಯಯನವು 
ವಿಕಾಸಗೊಳ್ಳುತ್ತ ಮನಷ್ಯನ ಸೂಪ್ತ ಪ್ರಜ್ಞೆಯಲ್ಲಿ ಅಡಕವಾಗಿರುವ ಸಮಷ್ಟಿ 
ಅನುಭವಗಳನ್ನು ಬಹುರೂಪಿ ಪ್ರವೃತ್ತಿಯಲ್ಲಿ ಅನಾವರಣಗೊಳಿಸುತ್ತ, ಅದು ಸಮಷ್ಟಿ 
ಚಹರೆಯನ್ನು ಪ್ರತಿಪಾದಿಸುತ್ತಲಿದೆ. ತ 


ಜಾನಪದದ ಬಿಡಿ-ಬಿಡಿಯಾದ ರೂಪಗಳೇ ಜನಪದ ಚಹರೆಗಳು. ಇವುಗಳ 
ಒಟ್ಟು ರೂಪವೇ ಜಾನಪದ. ಹೀಗಾಗಿ ಜನಪದ ವಸ್ತು ಸಂಗ್ರಹಾಲಯಗಳು 
ಕ ತಿಹದ್ದು 'ಒ೦ದು ಕಾಲದ, ಒಂದು ಪ್ರದೇಶದ ಮಾನವನ ಸಾಮಾಜಿಕ, 
ಸಾಂಸ್ಕೃತಿಕ, ಆರ್ಥಿಕ ಬದುಕನ್ನು ರೂಪಿಸಿದ, ಆದರೆ ಆಧುನಿಕ ವೈಜ್ಞಾನಿಕತೆ 
ಫಾಗು ಿಗಾರೀಕಾಕರಣದ ಫಲವಾಗಿ ಬಳಕೆ ತಪ್ಪಿ ಹೋಗಿರುವ ಮತು ಬಳಕೆಯಲಿದು 
ಪರಂಪರೆಯ ಮುದ್ರೆಯನ್ನು ಪಡೆದಿರುವ ವಸುಗಳ ಭಂಡಾರವೇ ಜನಪದ 
ವಸ್ತುಸಂಗಹಾಲಯ ೧ ಷ್ಠ 


ಜನಪದ ವಸ್ತು ಸಂಗ್ರಹಾಲಯಗಳು ಪ್ರಾಚೀನ ಬದುಕಿನ ವಸ್ತು ವೈಭವವನ್ನು 
ಸಾರುವ ಸಾಮಗಿಗಳೇ ಹೊರತು, ಅಧ್ಯಯನಕ್ಕೆ ಒಳಪಡಬೇಕಾದುದೆಂದು. 
ಪರಿಗಣಿಸಲಿಲ್ಲ. ಜಾನಪದ ಭೌತಿಕ ವಸ್ತುಗಳ ಮೂಲಕ ಸಂಸ್ಕೃತಿಯ ಗತಿಯನ್ನು 
ನಿರ್ಧರಿಸಬಹುದೆನ್ನುವ ವಿಚಾರ ಅಪರಿಚಿತವೇ ಆಗಿತ್ತು. 


ಜಾನಪದ ವಸ್ತು ಸಂಗ್ರಹಾಲಯದ ಕಲ್ಪನೆ ಹುಟ್ಟು ಪಡೆದುದು ಮೊದಲಿಗೆ 
ಯುರೋಪಿನ ಸ್ವೀಡನ್‌ ದೇಶದ "ಸ್ಟಾಕ್‌ ಹೋಂ'ನಲ್ಲಿ ಆರ್ತರ್‌ ಹೆಜೆಲಿಸ್‌ 
ಎನ್ನುವವನು ಕ್ರಿಶ. ೧೮೭೩ರಲ್ಲಿ ಜನಪದ ವಸ್ತುಸಂಗ್ರಹಾಲಯವನ್ನು ಮೊಟ್ಟ 
ಮೊದಲಿಗೆ ಸ್ಥಾಪಿಸಿದನು. 


ಜನಪದ ವಸ್ತುಸಂಗ್ರಹಾಲಯಗಳು ಏನನ್ನು ಒಳಗೊಳ್ಳಬೇಕು? 
ಎಂಬುದನ್ನು ಕೇಳಿದಾಗ ಅದಕ್ಕೆ ಈ ಮುಂದಿನಂತೆ ವಿವರಣೆ ನೀಡಬಹುದು. 


೧. ಒಂದು ಜನ ಸಮುದಾಯ ತನ್ನ ಬದುಕಿಗಾಗಿ ರೂಪಿಸಿಕೊಂಡ ಭೌತಿಕ 
ಸಾಮಗಿಗಳು, ವಸತಿ ನೆಲೆಗಳು, ಕೃಷಿಕೇ೦ದ್ರಗಳು, ಕೈಕಸುಬಿನ ಸರಕುಗಳು 
ಇತ್ಯಾದಿ. 

೨. ಮೇಲಿನ ವಸ್ತು-ಪರಿಕಗಳ ಹುಟ್ಟಿಗೆ ಕಾರಣವಾದ ಇಡಿಯ ಜನಪದ ಜೀವನ 
ಹಾಗು ಸಂಪ್ರದಾಯಗಳ ಮಾಹಿತಿ. 


೩. ಮೇಲಿನ ಕರಕುಶಲ ವಸ್ತುಗಳ ಜೊತೆಗೆ ಅದನ್ನು ನಿರ್ಮಿಸಿದ ಸಮುದಾಯದ 
ಬದುಕಿನ ವಿವರಗಳು ಮತ್ತು ಅವರ ನಿರ್ಮಾಣ ಕೌಶಲವನ್ನು ಒಂದು 
ಪ್ರಕ್ರಿಯೆಯಾಗಿ ದಾಖಲಿಸುವುದು ಒಳಗೊಳ್ಳುತ್ತದೆ. 


ಜನಪದ ವಸ್ತುಸಂಗ್ರಹಾಲಯ ಒಳಗೊಂಡ ಪರಿಕರಗಳನ್ನು 
ಬಗೆಯುವುದಾದರೆ ಅದಕ್ಕಿರುವ ಗುರಿ ಈ ಕೆಳಗಿನಂತೆ ರೇಖಿಸಬಹುದು. 


೧. ಜನಪದ ವಸ್ತುಸಂಗ್ರಹಾಲಯವು ಸಮುದಾಯದ ಬದುಕಿನ ಒಂದು ಸ್ಪಷ್ಟ 
ಚಿತ್ರ ನೀಡುವಂತಿರಬೇಕು. 


೨. ಆಯಾ ಪ್ರದೇಶದ ಸಾಂಸ್ಕೃತಿಕ ಅನನ್ಯತೆಯನ್ನು ಅದು ಪ್ರತಿನಿಧಿಸುವಂತಿರಬೇಕು. 

೩. ಆಯಾ ಪ್ರದೇಶದ ಇಲ್ಲವೇ ಸಮುದಾಯದ ಅನನ್ಯತೆಯನ್ನು ಹಾಗು ಅದರ 
ಐತಿಹಾಸಿಕ ಪ್ರಗತಿಯನ್ನು ಪರಿಕಲ್ಪಿಸಿಕೊಳ್ಳಲು ಅಲ್ಲಿನ ವಸ್ತುಗಳು ಸಹಕಾರಿ 
ಯಾಗಿರಬೇಕು. 


ಆರ್ತರ್‌ ಹೆಜೆಲಿಸ್‌ ಅವರು ಹುಟ್ಟು ಹಾಕಿದ ಜನಪದ ವಸ್ತುಸಂಗ್ರಹಾಲಯ 
ಒಳಾ೦ಗಣಕ್ಕೆ ಸೀಮಿತವಾಗಿತ್ತು. ಮುಂದೆ “ಅದು ಹೊರಾಂಗಣಕ್ಕೆ ವಿಸ್ತರಿಸಿಕೊಂಡು 
ಜಗತ್ತಿನಾದ್ಯ ತ ಸ ಇಬ್ಬಗೆಯ ಪ್ರದರ್ಶನ ವಿನ್ಯಾಸ ಪಡೆಯಿತು. ೧. ಒಳಾಂಗಣ 
20. ಹೊರಾಂಗಣ 

೧. ಒಳಾಂಗಣದಲ್ಲಿ ಮಾನವ ಸಮುದಾಯದ ನಾಗರೀಕತೆಯನ್ನು ರೂಪಿಸಿದ 
ಭೌತಿಕ ಪರಿಕರಗಳು ಹಾಗು ಅವುಗಳ ನಿರ್ಮಾಣ ಕೌಶಲವನ್ನು ಒಂದು 
ಪ್ರಕ್ರಿಯೆಯಾಗಿ ದಾಖಲಿಸುವ ಕ್ರಮ ಇದ್ದಿರುತ್ತದೆ. 


ಜು ಹೊರಾಂಗಣದಲ್ಲಿ ವಾಸದ ಮನೆಗಳು ಕರಕುಶಲ ತಯಾರಿ ಕೇ೦ದ್ರಗಳು 
ಸಾರ್ವಜನಿಕ ಕಟ್ಟಡಗಳ ಎನ್ಯಾಸಗಳನ್ನು ಜೋಡಿಸಲಾಗುತ್ತದೆ. ಈ ಬಗೆಯ 
ನಿರ್ಮಾಣ ಸಜೀವವಾಗಿರುವಂತೆ ನೋಡಿಕೊಳ್ಳಲಾಗುತ್ತದೆ. 


ಭಾರತದಲ್ಲಿ ೨೦ನೇ ಶತಮಾನದ ಆರಂಭದಲ್ಲಿ ಜನಪದ ವಸ್ತುಸಂಗ್ರಹಾಲಯ 
ಚಳುವಳಿಯು ಆರಂಭಗೊಂಡಿತು. ಅದರನ್ವಯ ಕಾಣಿಸಿಕೊಂಡ 
ಜನಪದ ವಸ್ತು ಸಂಗ್ರಹಾಲಯಗಳೆಂದರೆ:- 


೧. ಪೂನಾದ ಕೇಳ್ಳರ್‌ ಮ್ಯೂಸಿಯಂ. 
೨. ಹೈದ್ರಾಬಾದಿನ ಸಾಲಾರ್‌ ಜ೦ಗ ಮ್ಯೂಸಿಯಂ. 


೩. ಮದರಾಸಿನ “ಸರಕಾರಿ ಮ್ಯೂಸಿಯಂ'ಗಳಲ್ಲಿ ಜನಪದ ಸಾಮಗಿಗಳ ಸಂಗ್ರಹಕ್ಕೆ 
ಒಂದು ಭಾಗ ಮೀಸಲಿಟ್ಟಿದ್ದಾರೆ. 


೪. ಅಹಮ್ಮದಾಬಾದಿನಲ್ಲಿ ಡಾ. ಜ್ಯೋತೀಂದ್ರ ಜೈನ ಸ್ಥಾಪಿಸಿರುವ "ಶ್ರೇಯಸ್‌ 
ಜನಪದ ಕಲಾ ಮ್ಯೂಸಿಯಂ'. 


೫. ಉದಯಪುರದ ದೇವಿಲಾಲ ಸಮರ್‌ ಅವರ ಜನಪದ ವಸು ಸಂಗ್ರಹಾಲಯ. 


೬. ಮೈಸೂರಿನಲ್ಲಿ ಡಾ. ದೇ. ಜವರೇಗೌಡ, ಡಾ. ಹಾ. ಮಾ. ನಾಯಕ, ಡಾ. 
ಜೀ. ಶಂ. ಪರಮಶಿವಯ್ಯ, ಮುಂತಾದವರ ಶ್ರಮದಿಂದ ಮೈಸೂರು 
ಎನ್ನವ ಬಾಲದ ಕನ್ನಡ ಅಧ್ಯಯನ ಸಂಸ್ಥಯಲ್ಲಿ ಜನಪದ ವಸ್ತು 
ಸಂಗ್ರಹಾಲಯವನ್ನು ೧೯೬೮ರಲ್ಲಿ ಸ್ಥಾಪನೆಗೊಂಡಿದೆ. ಇದು ಭಾರತೀಯ 
ಜನಪದ ವಸ್ತು ಸಂಗ್ರಹಾಲಯಗಳಲ್ಲೇ ವಿಶಿಷವಾದುದು. ಇಲ್ಲಿ ಸುಮಾರು 
೬೫೦೦ ಜನಪದ ಪ್ರದರ್ಶನಗಳಿವೆ . ಈ 


೬೭ ರಾಮನಗರದ (ಬೆಂಗಳೂರು) ಬಳಿ ೧೯೭೯ ರಲ್ಲಿ ಹುಟ್ಟು ಹಾಕಿದ ಕರ್ನಾಟಕ 
ಜಾನಪದ ಟ್ರಸ್ಟ ವತಿಯಿಂದ ರೂಪುಗೊಂಡ ಜನಪದ ವಸು ಸಂಗ್ರಹಾಲಯ 
ಇದರಲ್ಲಿ ಪ್ರರ್ದಶಕ ಕಲೆಗಳು, ಜನಪದ ಸಾಹಿತ್ತದ ಧನಿಸುರು | 
ತ್ಯ ಕಲೆಗಳ ದೃಶ್ಯ ಮೆತ್ತು ತವದ ಎನ ಕನ 
ತ್ರ ೈಶ್ಯ ಮತ್ತು ಶ್ರವ್ಯದ ಧ್ವನಿಸುರುಳಿಗಳು ಗಮನಸೆಳೆಯುವಂತಹವು, 


೮. ಉಡುಪಿಯ ರಾಷ್ಟ್ರಕವಿ ಗೋವಿಂದ ಪೈ ಸಂಶೋಧನ ಕೇಂದ್ರದ ಆಶ್ರಯದಲ್ಲಿ 


ಜನಪದ ವಸು ಸ 
RS ಸಂಗ್ರಹಾಲಯ ಸ್ಥಾಪನೆಗೊಂಡಿದೆ. ಇದು ಪಾದೇಶಿಕ ಸಂಸ್ಕೃ ತಿಗೆ 
ಸಿ ನೀಡುವ ನಿಟ್ಟಿನಲ್ಲಿ ಮಹತ್ವ ಪಡೆದಿದೆ. 


೧೪ / ಸಾಹಿತ್ಯ ಸಿಂಚನ 


೯. ಧರ್ಮಸ್ಥಳದ 'ಮಂಜುಷಾ' ವಸ್ತು ಸಂಗ್ರಹಾಲಯವು ಜನಪದ ಸಾಮಗ್ರಿಗಳಿಗೆ 
ಬಹುಪಾಲು ಮೀಸಲಾಗಿದೆ. 


ಜನಪದ ವಸ್ತು ಸಂಗ್ರಹಾಲಯಗಳು ಮನುಕುಲದ ಬದುಕಿಗೆ ಬೇಕಾಗುವ 
ಬೆಳಕಾಗಿ ಪರಿಣಮಿಸಬೇಕು. ಕೇವಲ ಹಳೆಯದೆಲ್ಲ ಬಂಗಾರ ಎನ್ನುವ ತಿಳುವಳಿಕೆ 
ದಾರಿ ತಪ್ಪಿಸುತ್ತದೆ. ಜಾನಪದ ರಕ್ಷಿಸುವ ವಕ್ತಾರಿಕೆ ನಮ್ಮನ್ನು ಬಹಳ ದೂರ 
ಕೊ೦ಡೊಯ್ಯಲಾರದು, ಕಾರಣ ಬದಲಾವಣೆ ಎನ್ನುವ ನಿಯಮದ ಮುಂದೆ 
ಅಸ್ಥಿರ ಬದುಕಿನ ಗೋಡೆ ಬಹುಕಾಲ ನಿಲ್ಲುವುದಿಲ್ಲ. ಹೀಗಾಗಿ ನಮ್ಮ ಚಿ೦ತನೆಯು 
ಸವೆದ ದಾರಿಯಲ್ಲೇ ಪಯಣಿಸಿದರೆ ಸಾಲದು. ಆದ್ದರಿ೦ದ ಪ್ರಸ್ತುತ ಜನಪದ ವಸ್ತು 
ಸಂಗ್ರಹಾಲಯಗಳು "ಬರಿಯ ಪ್ರಾಚೀನ ವಸ್ತುಗಳ ಉಗ್ರಾಣವಾಗದೆ, 
ಬದಲಾಗುತ್ತಿರುವ ವರ್ತಮಾನದ ಬದುಕಿನ ಸಾರ ವಿವರಗಳನ್ನೆಲ್ಲಾ 
ದಾಖಲುಗೊಂಡು ಭವಿಷ್ಯದ ಬೆಳಕಾಗಬೇಕು. 


ಅಡಿಟಿಪ್ಪಣಿ: 

೧. ಜನಪದ ವಸ್ತು ಸಂಗ್ರಹಾಲಯ - ಪ್ರೊ. ಎ. ವಿ. ನಾವಡ ಗಂಥ: 
ಜಾನಪದ ಕೈಪಿಡಿ. 

೨. ——— ಅದೇ----- ಗಂಥಯಣ 

೧. ಜಾನಪದ ಸ್ವರೂಪ - ಡಾ. ಹಾ. ಮಾ. ನಾಯಕ 

೨. ಜಾನಪದ ಅಧ್ಯಯನ - ಡಾ. ದೇ. ಜವರೇಗೌಡ. 

೩. ಜಾನಪದ - ಜೀ. ಶಂ. ಪರಮಶಿವಯ್ಯ 

೪. ಕರಾವಳಿ ಜಾನಪದ - ಡಾ.ಪುರುಷೋತ್ತಮ ಬಿಳಿಮಲೆ. 

೫. ಜಾನಪದ ಸಾಹಿತ್ಯ ಸಿದ್ಧಾಂತ - ಡಾ. ವೀರಣ್ಣ ದಂಡೆ 

೬ ಜಾನಪದ ಕೈಪಿಡಿ - ಸಂ. ಡಾ. ಎಚ್‌. ಜೆ. ಲಕ್ಕಪ್ಪಗೌಡ. 

೭ ಕರ್ನಾಟಕ ಜಾನಪದ ಸಂಪುಟ ೯ ಸಂಚಿಕೆ ೨ ಜನವರಿ-ಜೂನ್‌. 


- ಡಾ॥ ಪಾಟೀಲ ಶ್ರೀಕಾಂತ 
ಕನ್ನಡ ಸಹಾಯಕ ಪ್ರಾಧ್ಯಾಪಕರು 
ಸರ್ಕಾರಿ ಪ್ರಥಮ ದರ್ಜೆ ಕಾಲೇಜು, ಬೀದರ. 


ಸಾಹಿತ್ಯ ಸಿಂಚನ / ೧೫ 


ಮೀ ಟೂ.. ಅಭಿಯಾನ ಮತ್ತು ಸ ಸಾಮಾಜಿಕ ಆಯಾಮ 


ನಿಸರ್ಗದ ಉತ್ಪನ್ನವಾಗಿ ಗಂಡು ಮತ್ತು ಹೆಣ್ಣು ಜೀವಿಗಳ ಲಿಂಗಪ್ರಭೇದ 
ಮಾನವ ಜೀವಿಯಲ್ಲೂ ಇದೆ. ಮಾನವನ “ವಿಕಾಸದ ಮೊದಲ ಹಂತಗಳಲ್ಲಿ 
ಗಂಡು ಹೆಣ್ಣಿನ ಕಾರ್ಯವಿಭಜನೆ ಸ್ಪಷ್ಟವಾಗಿ ಇರಲಿಲ್ಲ. ಮೂಲ ಮಾನವನ 
ಸಮಾಜದಲ್ಲಿ ಕಾರ್ಯ ಹಂಚಿಕೆಯ ಸ್ಪಷ್ಟವಾದ ಮಾಹಿತಿಗಾಗಿ ಅನೇಕ 
ಸಂಶೋಧನೆಗಳು ನಡೆದಿವೆ. ಲಿಂಗಾಧಾರಿತ ಮೂಲವಾದಗಳನ್ನು ಸೀವಾದಿ 
ಸಂಶೋಧಕರು ಆಳವಾದ ಅಧ್ಯಯನದಿಂದ ನಿರಾಕರಿಸುತ್ತಿದ್ದಾರೆ. ಸ್ತ್ರೀ ದೃಷ್ಟಿಕೋ 
ಹೊಸವಾದಗಳು ಸಾಕ್ಷಿ ಪುರಾವಗಳೊಂದಿಗೆ ಪೂರ್ವಾ ಗಹಗಳನ್ನು: Ks 


"ಸ್ಯಾಲ್‌ ಲಿಂಟನ್‌ ೧೯೭೦ ರಲ್ಲಿ ಪ್ರಕಟಿಸಿದ ಮಾನವ ಶಾಸದಲ್ಲಿ ಪುರುಷರ 
ಪೂರ್ವಗಹ" ಎಂಬ ಪ್ರಬಂಧ ಈ "ದಿಕ್ಕಿನ ಚಿ೦ತನೆಗಳಿಗೆ ಪ ಪ್ರಕ್ಷೆಯಾ ಯಾಗಿದೆ. ಆಕೆ 
ಹೆಣ್ಣಿನ ಮೇಲಿನ ದಬ್ಬಾಳಿಕೆ ಆಧುನಿಕ ಕಾರಿಗೆ ದುರವ್ಯವಸ್ಥೆ ಯೇ ತೊಕ ಪ್ರಕೃತಿ 
ಸಹಜವಾಗಿ ನಮ್ಮ ಪ್ರಾಣಿ ಪೂರ್ವಜರ ಕಾಲದಿಂದ ಮೊಳೆತು ಬಂದದ್ದಲ್ಲ 
ಎಂದಿದ್ದಾರೆ. 'ನೇಮಿಚಂದರ' ತ ಸ್ತ್ರೀವಾದ ಮತ್ತು ಮಾನವ ಶಾಸ್ತ' ಲೇಖನದಲ್ಲಿ ಈ 
ಮೇಲಿನ ಹೇಳಿಕೆಯ ವಿಚಾರಗಳೆ ದೀರ್ಫ್ಥವಾದ ಚಿಂತನೆಗಳಿತೆ. ಜೀವ ವಿಕಾಸದ 
ಹಾದಿಯಿಂದಲೂ ಸ್ತ್ರಿ ಚೇತನ ಜಾಗ ಓತವಾಗಿಯೇ ಸಾಗಿಬಂದ ಹತ್ತು ಹಲವು 
ಸತ್ಯಗಳನ್ನು ಸಂಶೋಧನೆಗಳಿಂದ ಸೀ "ವಿಜ್ಞಾನಿಗಳು ಪ್ರಕಟಪಡಿಸುತ್ತಿದ್ದಾರೆ. ಹೆಣ್ಣು 


ಟಿಬಲೆ, ee: ದಡ್ಡಿ ಎಂದು” ಕೊಂಡಿದ್ದವರ ಸೀಮಿತ ತಿಳುವಳಿಕೆಯನ್ನು 
ಪ್ರಶ್ನಿಸುತ್ತಿದ್ದಾರೆ. 


ಶ್ರಮ ವಿಭಜನೆಯು ಲಿಂಗಸಂಬಂಧಿಯಾಗಿ ಮಾನವರಲ್ಲಿ ಮುಂದುವರೆದಿರುವ 
ಕಾರಣವು ಜೀವಶಾಸ್ತ್ರದ್ದಲ್ಲ, ಸಮಾಜ ಶಾಸ್ತ್ರದ್ದು ಎಂಬುದು ಇಂದು ಸಾಬೀತಾಗಿದೆ. 


ಇದನ್ನು ಡಾರ್ವಿನ್‌ ಮತ್ತು ಮೆಂಡಲ್‌ ನ ಸರಿಕೋಧನೆಯೊಂದಿಗೆ ಛಾಯಾದಾತಾರ್‌ 
ಹೀಗೆ 'ಎವರಿಸುತ್ತಾರೆ. 


ಸಸ್ತನಿ ಪ್ರಾಣಿಗಳ 7 A caalelei” ಹೆಣ್ಣುಮಗುವಿಗಾಗಲೀ ಎಲ್ಲಾ 
ಸ್ವಭಾವ ಮ ಸಮವಾಗಿರುತ್ತದೆ. ಆದ್ದರಿಂದಲೇ ಪುರುಷರ ಬುದ್ಧಿವಂತಿಕೆ 
ಹೆಚ್ಚಾಗುತ್ತಾ ಪರಾಕಾಷ್ಠೆಗೆ ತಲುಪಿಲ್ಲ. "ಅಥವಾ. ಸ್ತ್ರೀಯ ಬುದಿಗೆ ತುಕ್ಕುಹಿಡಿದು 
ಅದು. ನಷ್ಪವಾಗಿಲ್ಲ. ಮೆಂಡಲ್‌ ಎಂಬಾತನ ಮತದರಿತೆ ಬುದ್ಧಿವರಿತಿಕೆಯು' ಹೆಚ್ಚಾಗಿ 
ಅನುವಂಶಿಕವಾಗಿದ್ದರೂ, ಪರಿಸರವು ಅದರ ಒಂದು ಘಟಿಕವಾಗುತ್ತದೆ.” 


ಸೀ- 
ಣ್‌ 


ಪುರುಷರ ಕೆಲಸ “ಕಾರ್ಯಗಳಿಗೆ ಗೆರೆಹಾಕಲಾಗಿದೆ. ಸಮಾಜಿಕ ಪರಿಸ ರಲಿ 


ಸಂಪ್ರದಾಯವು ಮುಂದುವರೆಯಲು ಸಾಮಾಜಿಕ ಒತ್ತಡವೇ ಪ್ರಮುಖ ಕಾರಣವೆಂದು 
ಢಾಳಾಗಿ ಹೊಳೆಯುತ್ತಿದೆ. ದೈಹಿಕ ಭಿನ್ನತೆ ಇಬ್ಬರ ಚೇತನವನೂ  ಮುಕ್ಕಾಗಿಸಬೇಕಿಲ್ಲ. 
ಹಾಗೂ ತರತಮ ಭಾವನೆಗೂ ede 


ಮನೆಯಲ್ಲಿ ಕೈಗೊಳ್ಳುವ ಸಂಸ್ಕಾರಗಳು, ರೂಢಿ ಸಂಪ್ರದಾಯಗಳು, 
ಆಚಾರವಿಚಾರಗಳು ಶಿಕ್ಷಣದ ರೂಪದಳ್ರಿದೆ. ಬಾಲ್ಯದಿಂದಲೇ ಗಂಡು ಹೆಣ್ಣಿನ 
ನಡುವಿನ ಗೋಡೆಯನ್ನು. ಕಟ್ಟುತ್ತಾ ಬರಲಾಗುತ್ತದೆ. ಸಂಚು ಮಗುವಿಗೆ ಬೇರೆಯದೇ 
ಕೆಲಸಗಳು, ಹೆಣ್ಣು ಮಗುವಿಗೆ ಜೀತೆಯದೇ ಸ "ಸ ತ್ಕಾರ' ಮಕ್ಕಳಿಗೆ ನೀಡುವ ಅವಕಾಶಗಳ 
ಉಡುಪಿನಿಂದಲೂ, ಆಹಾರದಿಂದಲೂ, ನ್ವ ಹನ ಭಾ ಗೆರೆಕುಯ್ದಂತೆ 
ಇದೆ. ಇದು ಗಂಡುತನ, ಹೆಣ್ಣುತನವೆಂತಲೂ ಬೇರೆಬೇರೆಯಾಗಿದೆ. ರೂಢಿಗತ 
ಮೌಲ್ಯಗಳಲ್ಲಿ ಈರ್ವರ ಚೇತನಗಳೂ ಮುಸುಕಿನಲ್ಲಿ ತೂರಿಸಲ್ಪಟ್ಟಿದೆ. ಅಗಾಧವಾದ 
ಪ್ರೀತಿ, ಆತ್ಮವಿಶ್ವಾಸ ಮತ್ತು ಹೆಮ್ಮೆ ಗಂಡಿಗೆ ದೊರೆಯುತ್ತಿದೆ. ಆದರೆ ತೀವ್ರವಾದ 
ಕೀಳಿರಿಮೆಯಿಂದ ಹೆಣ್ಣು ಅಸಹಾಯಕತೆಗೆ ದೂಡಲ್ಪಟ್ಟಿದ್ದಾಳೆ. ಮೆದುಳಿನ ವಿಕಾಸದ 
ಮಹತ್ವದ ಕಾಲವೆಂದರೆ ಮನುಷ್ಯನ ಬಾಲ್ಯ ಬಾಲ್ಯದಲ್ಲಿ ಯಾವುದನ್ನು ತಿಳಿಸಿ 
ಬಿಂಬಿಸಲಾಗುತ್ತಿದೆಯೋ ಅದನ್ನು ಮರೆಯುವುದಿಲ್ಲ. ಆದ್ದರಿಂದ ಬಾಲ್ಯದಲ್ಲಿ ಆದ 
ಲಿಂಗ ಸಂಬಂಧದ ಸಂಸ್ಕಾರಗಳು ಮಹತ್ವಪೂರ್ಣವಾಗಿರುತ್ತದೆ. ಆಗ ರೂಪಿಸಿದ 
ಪ್ರವೃತ್ತಿಗಳು ಖಾಯಂ ಆಗಿ ಉಳಿಯುತ್ತದೆ ಎಂಬುದಾಗಿ ಛಾಯಾದಾತಾರ್‌ 
ಬಾಲ್ಯಕಾಲದ ತರಬೇತಿಯ ಬಗ್ಗೆ ಗಮನಸೆಳೆದಿದ್ದಾರೆ. 


ಸಮಾಜದಲ್ಲಿ ಗಂಡಿಗೆ ಸಿಗುವ ವಿಶೇಷ ಸವಲತ್ತುಗಳಿಂದಾಗಿಯೇ ಆಕ್ರಮಣ 
ವ ಹೆಚ್ಚುತ್ತಿದೆಯೇ ಹೊರತು ವಿಶೇಷವಾದ ದೈಹಿಕ ಸಾಮರ್ಥ್ಯವನ್ನು 
ಹೊಂದಿರುವುದರಿಂದ ಅಲ್ಲ. "ಸ್ತ್ರೀ ಶರೀರವು ನೈಸರ್ಗಿಕ ಭೋಗಕ್ಕಾಗಿ ಅಲ್ಲ” 
ಎ೦ಬುದು ಜನರಿಗೆ ಇನ್ನೂ ಅರ್ಥವಾಗಿಲ್ಲ" ವೆಂದು ಛಾಯಾದಾತಾರ್‌ ಸ್ಪಷ್ಠವಾಗಿ 
ದೃಢೀಕರಿಸುತ್ತಾರೆ. ಅದರ ಈ ಕೆಳಗಿನ ಮಾತುಗಳು ಇನ್ನಷ್ಟು ವಿವರಣೆ ನೀಡುತ್ತದೆ. 


"ಮಾನವನ ಲೈ ೦ಗಿಕ ಇಚ್ಛೆಯು ನಿಯಮಿತ, ಪೂರ್ಣವಾಗಿರುವುದಿಲ್ಲ. 
ಸ್ವಲ್ಪದರಲ್ಲಿ ಹೇಳುವುದೆಂದರೆ ಲೈಂಗಿಕ ಭಾವನೆಯು ಮಾನಸಿಕ ಪ್ರಕ್ರಿಯೆಯಾಗಿದೆ. 
ಹಸಿವು ಮತ್ತು ಲೈಂಗಿಕ ಸುಖ ಸ. ಇತನ ಮಾನವೀ ಜೀವನದ ಪ್ರೇರಕ ಶಕ್ತಿಗಳಾಗಿವೆ. 
ಇವೆರಡರ ಮೇಲೆ ಮಾನವನ ಮೆದುಳಿನ ನಿಯಂತ್ರಣವಿದೆ. ಹೀಗಿರುವುದರಿಂದ 
ಮಾನವೀ ವ್ಯವಹಾರಗಳಿಗೆ ಪ್ರಾಥಮಿಕ ದಿಕ್ಕು ದೊರೆಯುತ್ತದೆ. ಆದರೆ ಈ ಶಕ್ತಿಗಳು 
ಅಂಥ ಶಕ್ತಿಗಳಲ್ಲ ಅವನ್ನು ನಿಯಂತ್ರಿಸ ಸಬಹುದು; ಎಂದರೆ ಸಾಮಾಜಿಕ, ಧಾರ್ಮಿಕ, 
ರಾಜಕೀಯ ಅವಶ್ಯ ಕತೆಗೆ ಅನುಗುಣವಾಗಿ ರಚಿಸಲ್ಲಡುವ ಕಟ್ಟಳೆಗಳ ಚೌಕಟ್ಟಿನಲ್ಲಿ 
ಈ ಶಕ್ತಿಗಳನ್ನು ನಿಯಂತ್ರಿಸ ತ್ರಿಸಲಾಗುತ್ತಿದೆ.” 


ಮಾನವ ಶಾಸ್ತ್ರಜ್ಞರು ಮಾನವನ ವೈಶಿಷ್ಟ್ಯ ಗಳನ್ನು ಅಭ್ಯ ಸಿಸುವಾಗ ಲೈಂಗಿಕ 
ಇಚ್ಛೆ ಹಾಗೂ ಶಕ್ತಿ ತಮಣ ಪ್ರವೃತ್ತಿ. ಬುದ್ಧಿವಂತಿಕೆ, ನ. ಟಃ ಮಹತ್ವಾಕಾಂಕ್ಷೆ 
ಮತ್ತು ವಾತ್ತಲ್ಕಗಳ ಬಗ್ಗೆ ತಮ್ಮದೇ. ವಾದಗಳನ್ನು ಮುಂದಿಟ್ಟಿದ್ದಾರೆ. ಮಾನವನ 

ಮೆದುಳು ಎಲ್ಲಾ ಜೀವಿಗಿಂತಲೂ ಹೆಚ್ಚು ಪ್ರಗತಿಪರವಾಗಿದೆ. ಬಾಹ್ಯದ ಪರಿಸರದ 
ಪ್ರಭಾವ ಸಾಕಷ್ಟು ನಡತೆಯ ಮೇಲೆ ಪ್ರಬಾವ ಬೀರಿರುತ್ತದೆ. ಲಿ೦ಗ ತಾರತಮ್ಯದ 
ಬೀಜವನ್ನು ಬಾಲ್ಯದಿಂದಲೇ ಬಿತ್ತಲಾಗಿದೆ ಎ೦ಬುದನ್ನು ಅಧ್ಯಯನಗಳು 
ದೃಢಗೊಳಿಸುತ್ತದೆ. "ನಮ್ಮ ಸಮಾಜ ವ್ಯವಸ್ಥೆಯಲ್ಲಿ ಗ೦ಡುಮಕ್ಕಳು 
ಅಕ್ರಮಣಕಾರಿಯಾಗಿರಬೇಕು, ಹೆಣ್ಣುಮಕ್ಕಳು ತಗ್ಗಿಬಗ್ಗಿ ನಡೆಯಬೇಕು ಎನ್ನುವ 
ಮೌಲ್ಯಗಳನ್ನು ತುಂಬಿ ಬೆಳೆಸುವುದರಿ೦ದಲೇ ಇಂತಹ ಕ್ರೌರ್ಯಗಳು ನಡೆಯುತ್ತವೆ." 
ಎನ್ನುತ್ತಾರೆ ಮಾನಸಿಕ ತಜ್ಞರಾದ ಡಾ: ಸಿ.ಆರ್‌.ಚ೦ದ್ರಶೇಖರ್‌. 


ಹೆಣ್ಣಿನ ಮೇಲಿನ ಲೈಂಗಿಕ ದೌರ್ಜನ್ಯಕ್ಕೆ ಎಸಗುವ ಹಿಂದಿನ ಮನಃಸ್ಥಿತಿಯ 
ಸಾಮಾಜಿಕ ಆಯಾಮವು ಪಿತೃ ಪ್ರಧಾನ ಸಂಸ್ಕ ತಿಯ ಪಾಳೆಗಾರಿಕೆ ಮನೋಭಾವದ 
ಕೊಡುಗೆಯನ್ನಾಗಿ ನಾವು ಗುರುತಿಸಬಹುದು. ಸೋಮಾರಿತನ, ಲಂಪಟತನಗಳು 
ಅನಾಯಾಸವಾಗಿ ದಕ್ಕಿದ ಆಸ್ತಿ ಅಂತಸ್ತು, ಹಣ, ಅಧಿಕಾರದ ಮೋಜಿನ 
ಫಲಿತಾಂಶವಾಗಿರುತ್ತದೆ. ರಾಜಕೀಯ, ಧಾರ್ಮಿಕ ಶಕ್ತಿಪೀಠಗಳ ಕೇಂದ್ರ ಮೌಢ್ಯವೇ 
ಆಗಿದ್ದಲ್ಲಿ ಸಮಾಜದ ಅರಾಜಕತೆಗೆ ಸಂಮೃದ್ಧ ಅವಕಾಶಗಳು ತೆರೆದಂತೆ. 


ಮಹಿಳೆ ದುರ್ಬಲಳು ಅವಳ ರಕ್ಷಣೆ ಗಂಡಿನಿಂದ ಮಾತ್ರ ಸಾಧ್ಯವೆಂದು 
ಅವಳಿಗೆ ಶಿಕ್ಷಣದ ಅವಕಾಶದಿ೦ದ ವಂಚಿಸಿ ವೈವಾಹಿಕ ಬಂಧನಕ್ಕೆ ಸಿಲುಕಿಸಲಾಗಿದೆ. 
ಮಕ್ಕಳನ್ನು ಹೆರುವ ಯಂತ್ರ ಮಾತ್ರವೇ ಅವಳು. ಕಾಮದ ಭೋಗಕ್ಕಾಗಿಯೇ 
ಸೃಷ್ಟಿಸಲ್ಪಟ್ಟವಳುಎ೦ಬ ದಾಸ್ಕದಲ್ಲಿ ಬೀಳಿಸಲ್ಪಟ್ಟಿದ್ದಾಳೆ. ನಿರಂತರ ಶೋಷಣೆಯಿಂದ 
ಆಕೆ ತನ್ನ ಪ್ರಜ್ಞೆಗೆ ತಾನೇ ಮರಳಲು ಆಗದ ಅಸಹಾಯಕತೆಗೆ ದೂಡಲ್ಪಟ್ಟಿದ್ದಾಳೆ. 
ಒಮ್ಮೆ ಅವಳಿಗೆ ತನ್ನ ಆತ್ಮಘನತೆಯ ಶಕ್ತಿ ಮೂಡಿದ್ದೇ ಆದರೆ ತನ್ನನ್ನು ತಾನು 
ನಿಭಾಹಿಸಿಕೊಳ್ಳುವ ಸಾಮರ್ಥ್ಯ ಪಡೆದುಕೊಳ್ಳುವಳು. 


ಮೀ ಟೂ.. ಅಭಿಯಾನದಲ್ಲಿ ಧ್ವನಿ ಎತ್ತಿದ ಮಹಿಳೆಯರು ವಿದ್ಯೆ, ಸಾಮಾಜಿಕ 
ಸ್ಥಾನಮಾನ ಆರ್ಥಿಕ ಸ್ವಾತಂತ್ರ್ಯವನ್ನು ಧಕ್ಕಿಸಿಕೊ೦ಡವರೆ೦ಬುದನ್ನೂ 
ಗಮನಿಸಬಹುದು. ತಮ್ಮ ತಮ್ಮ ರಂಗದಲ್ಲಿ ಗಟ್ಟಿಯಾಗಿ ನೆಲೆಯೂರಿ ಅನ್ನದ 
ಮಾರ್ಗ ಕಂಡುಕೊಂಡವರು. ಇವರ ಹೋರಾಟದಲ್ಲಿ ಎದುರಾಳಿಗಳು 
ಸಂಭಾವಿತರೆಂದೂ ಪ್ರಖ್ಯಾತರೂ, ಪ್ರಸಿದ್ಧರೂ ಆದ ವ್ಯಕ್ತಿಗಳಾಗಿದ್ದರೂ ದ್ವನಿ 
ಎತ್ತಲು ಸಾಧ್ಯವಾದದ್ದಾದರೂ ಹೇಗೆ? ಇದರಿಂದ ಈ ಹೆಣ್ಣು ಮಕ್ಕಳಿಗೆ ಆಗುವ 
ಪ್ರಯೋಜನವೇನು? ಸಾಮಾಜಿಕ, ಆರ್ಥಿಕ ಲಾಭ ಆಗುವುದಿದೆಯೇ? ಎಂದು 
ಚಿಂತಿಸಿದಾಗ ಇಲ್ಲ ಎನ್ನಲೇಬೇಕಾಗಿದೆ. ಏಕೆಂದರೆ ಇದು ಪುರುಷಪ್ರಧಾನ ಸಮಾಜ! 


ದೂರು ನೀಡಿದ, ಅನ್ಯಾಯದ ವಿರುದ್ಧ ಬಂಡಾಯ ಎದ್ದ ಮಹಿಳೆಯ 
ವಿರೋಧವಾಗಿ ಅಧಿಕಾರ ಶಕ್ತಿ ಧಾರ್ಮಿಕ ಶಕ್ತಿ ಆರ್ಥಿಕ ಶಕಿ ಮುಂಚೂಣಿಗೆ 
ನಿಲ್ಲುತ್ತವೆ. ದೂರುದಾರಳ ವಿರುದ್ಧ ಈ ಎಲ್ಲಾ ಅಸ್ತಗಳನ್ನೂ ಎಸೆದು 
ಶೋಚನೀಯಗೊಳಿಸಲು ಮುನ್ನುಗ್ಗುತ್ತವೆ. ಇದರಿಂದಾಗಿ ಉದ್ಯೋಗ, ವೃತಿ, 
ಸಂಪಾದನೆಯ ಎಲ್ಲಾ ಅವಕಾಶಗಳಿಂದ ವಂಚಿತಳನಾಗಿ ಮಾಡಲು ಸರ್ವ ಪ್ರಯತ್ನ 

ಆರ೦ಭವಾಗುತ್ತದೆ. ಆಕೆಯ ಎರುದ್ಧ ಇನ್ನಷ್ಟೂ ಮತ್ತಷ್ಟೂ ಮಹಿಳೆಯರನ್ನೇ 
ಎತ್ತಿಕಟ್ಟಲು ಪಾಳೆಗಾರಿಕೆ ಮನೋಭಾವ ಸಂಚನ್ನು ಹೂಡುತ್ತದೆ. ಕಾರ್ಯಾಂಗ, 
ನ್ಯಾಯಾಂಗ, ಶಾಸಕಾಂಗದಲ್ಲಿನ ಪುರುಷಪ್ರಧಾನೃತೆಯೂ ಪುರುಷ ಪರವಾಗಿಯೇ 
ಮಹಿಳೆಯ ವಿರುದ್ಧವಾಗಿ ಒಗ್ಗಟ್ಟು ಪ್ರದರ್ಶಿಸುತ್ತದೆ. ಏಕೆಂದರೆ ಪುರುಷನ ಅಂತಸ್ತ 
ಸತ್ಯವು ತಿಳಿದಿದ್ದರೂ ಮರೆಮಾಚುವ ದಾಷ್ಟ್ಯವನ್ನು ಮೆರೆಯುತ್ತವೆ. ತನಗೆ ಬೇಕಾದಂತೆ 
ಸಮಾಜದಲ್ಲಿ ದಾಳಗಳನ್ನು ಉರುಳಿಸಿ ಬೇಕಾದ ಫಲಿತಾಂಶ ಪಡೆಯುವ 
ಸಾಮರ್ಥ್ಯವನ್ನು ತೋರಿಸುತ್ತಾರೆ. ಏಕೆಂದರೆ ಸಂತ್ರಸ್ತ ಮಹಿಳೆಯ ದನಿ ಅಡಗಬೇಕು, 
ಉಡಗಬೇಕು, ಸತ್ಯವನ್ನು ಸುಳ್ಳಮಾಡುವ, ಅದನ್ನೇ ಸಾಧಿಸುವ ತನ್ನ ಸಾಮರ್ಧ್ಯವನ್ನೇ 
ಮೇಲಿರಿಮೆಯಾಗಿ ಪಳಗಿದ ಗಂಡಿಗೆ ಸಾಧಿಸುವ ಹ೦ಬಲ ಪ್ರಭಲವಾಗಿ 
ಬೇರೂರಿರುತ್ತದೆ. ಗೆಲುವಿನ ಬೆನ್ನುಹತ್ತಿರುವುದು ಗಂಡುಜಾತಿಯೇ ಅಲ್ಲವೇ?. 


ದೈಹಿಕ ಸಾಮರ್ಥ್ಯದೊಂದಿಗೆ ಆರ್ಥಿಕಶಕ್ತಿ, ಅಧಿಕಾರ ಶಕ್ತಿಯೊಂದಿಗೆ 
ಕ್ರೂಢೀಕರಣಗೊ೦ಡಾಗ ಅ೦ತರಾತ್ಮದ ಮಾತನ್ನು ಸ್ವತಃ ಕೇಳಿಸಿಕೊಳ್ಳಲು ಆತ 
ಸಿದ್ಧನಿರುವುದಿಲ್ಲ. ಶ್ರೇಣಿಬದ್ಧ ಸಮಾಜರಚನೆಯಲ್ಲಿ ಎಲ್ಲ ವ್ಯವಹಾರಗಳೂ 
ಕೇಂದ್ರೀಕೃತಗೊಂಡಿರುತ್ತದೆ. ಕೆಲವೇ ಜನರ ಕೈಯಲ್ಲಿ ಸಮಾಜದ ಸರ್ವ ಅಧಿಕಾರಗಳೂ 
ವಿಜೃಂಭಿಸಿರುತ್ತದೆ. ಮಾಧ್ಯಮಗಳು ರಾಜಕಾರಿಣಿಗಳಿಗೆ, ನಟರಿಗೆ, ಕ್ರಿಕೇಟರಿಗೆ, 
ಜ್ಯೋತಿಷಿಗಳಿಗೆ ನೀಡುವ ಅತಿಯಾದ ಪ್ರಾಮುಖ್ಯತೆಯ ಮೂಲ ಕಾರಣವೂ 
ಇದೇ ಆಗಿರುತ್ತದೆ. ಕುಟುಂಬದ ವ್ಯವಸ್ಥೆ, ಧಾರ್ಮಿಕ ವ್ಯವಸ್ಥೆ, ನ್ಯಾಯಿಕ ವ್ಯವಸ್ಥೆ, 
ಆರ್ಥಿಕ ವ್ಯವಸ್ಥೆಗಳ ಭದ್ರವಾದ ಅಂತರ್‌ ಸಂಬಂಧಗಳು ಸ್ತ್ರೀ ವರ್ಗದ ಪರವಾಗಿಲ್ಲ. 
ಅವರ ಕೂಗು ಈ ಎಲ್ಲಾ ಚೌಕಟ್ಟಿನೊಳಗೆ ಬಂಧಿಸಲ್ಲಟ್ಟಿದೆ. ಇದನ್ನೂ ಮೀರಿ 
ಯೇರಿಸಿದ ಮಹಿಳೆಯರಿಗೆ ನಮ್ಮ ಅಂತರಾಳದ ಮೆಚ್ಚುಗೆ. ಆತ್ಮೀಯ ಒಂದು 
ಬೆನ್ನು; ತಟ್ಟುವಿಕೆ ಸಿಗಲೇಬೇಕು. ಸ್ತ್ರೀ ಸಂಘಟನೆಗಳು ಅವಳ ಬೆಂಬಲಕ್ಕೆ ನಿಲ್ಲಲೇಬೇಕು. 
ಘಡಿ ಸೀ ಪೀಳಿಗೆಗೆ ಅನ್ಯಾಯದ ವಿರುದ್ದ ಮಾತನಾಡಲು ಶಕ್ತಿಯನ್ನು ಈ 
ಸ್ತೀಯರು ತುಂಬುತ್ತಿದ್ದಾರೆ. ತನ್ನ ಲಿರುವ ಪ್ರತಿಭೆಯನ್ನು ಪ್ರಕಟಪಡಿಸಲೋ, ಆರ್ಥಿಕ 
ಸ್ವಾವಲಂಭನೆಗೋ ಎಡ ವೃತ್ತಿಗಳಿಗೆ ಹೇಳೂ ಬರುತ್ತಿರುವ ಉತ್ಸಾಹಿ 
ಯುವಕಿಯರಿಗೆ ಅವರಿಡುವ "ಹೆಜ್ಜೆಯಲ್ಲಿ ಕಂದಕಗಳನ್ನು ಮುಚ್ಚುವ, 
ಮುಳ್ಳುಗಂಟಿಗಳನ್ನು ಬದಿಗೆ ಸರಿಸುವ ಪ್ರಯತ್ನವೂ ಹೌದು. ಸೋಗಲಾಡಿ ಪುರುಷರಿಗೆ 
ಇದು ಎಚ್ಚರಿಕೆಯ ಗಂಟೆಯೂ ಹೌದು. ಸಂಭಾವಿತನ ಮುಖವಾಡ ಧರಿಸಿ 
ಸಮಯ ನೋಡಿ ಹೊಂಚುಹಾಕಿ ವಿಳಾಸವನ್ನು ಪಡೆಯಲು ಬ೦ದ ಯುವತಿಯರಿಗೆ 
ಗಾಳಹಾಕಿ ಸಮಯ ಸಾಧಕತನವನ್ನು ಮೆರೆಯುವ ಪ್ರತಿ ಗಂಡು ಮುಂದಿನ 
ದಿನಗಳಲ್ಲಿ ಯಾದರೂ ಎಚ್ಚೆತ್ತುಕೊಳ್ಳಲೇ ಬೇಕಾಗುತ್ತದೆ. ತಮ್ಮ ತಾಯಂದಿರಿಗೆ 
ಗೌರವ, ಪ್ರೀತಿ ತೋರುವ ಪುರುಷರು ಅನ್ಯಸ್ತೀಯಲ್ಲೂ ಮಾತ್ತಸ ೈಸ್ನರೂಪವನ್ನೇ 
ಕಾಣುವ `ಔದಾರ್ಯದೆಡೆಗೆ ಚಲಿಸಲೇಬೇಕೆಂದು ಇಂತಹ ಅಭಿಯಾನಗಳು 


ಎಚ್ಚರಿಸುತ್ತದೆ 


ಸಾಹಿತ್ಯ ಸಿಂಚನ /೧೯ 


ಇಂದಿನ ಕೆಲ ಯುವತಿಯರೂ ಸಹ ಸುಲಭವಾಗಿ ದೊರೆಯುವ ಪ ಪ್ರಸಿದ್ಧಿ 

ಹಣ. ಮೋಜು ಮಸ್ತಿಗಾಗಿ ಪುರುಷರೊಂದಿಗೆ ಸಹಕರಿಸುವ ಕಾರ್ಯಕ್ಕೆ 
ಕೈಜೋಡಿಸಿರುವುದೂ ಉಂಟು. ಇದರ ಪರಿಣಾಮ ಅನಿರೀಕ್ಷಿತ ಹಾಗೂ ಆಘಾತ 
ಒಶಿಯಾಗಡು ಆಗಿರುತ್ತದೆ. ಎಲ್ಲಾ ಹೆಣ್ಣುಗಳೂ ಹೀಗೆಯೇ ಎಂಬ ಸಾಮಾನೀಕರಣ 
ಗೊಳಿಸಲೂ ದಾರಿಮಾಡಿಕೊಡುತ್ತದೆ. ದೀಪದ ಉರಿಯ ಆಕರ್ಷಣೆ ಸಾವಿನೊಂದಿಗೆ 
ಜೋಡಿಸಲ್ಪಡುತ್ತದೆಎಂಬ ಅನುಭವದ ನುಡಿಯನ್ನು 'ನಿಲ್ಲು ನಿಲ್ಲೇ ಪತಂಗ ಬೇಡ 
ಬೇಡ ಬೆಂಕಿಯ ಸಂಗ" ಹಾಡಿನ ಸಾಹಿತ್ಯದಲ್ಲಿ ಅರ್ಥವತ್ತಾಗಿ ಹೆಣೆಯಲ್ಪಟ್ಟಿದೆ. 
ಹಿರಿಯರು ಹೇಳುವ ಪಂಚೇಂದ್ರಿಯದ ಮೇಲಿನ ನಮ್ಮ ನಿಯಂತ್ರಣದ "ಪಾಠ 
ನಾವು ಕಲಿಯದೇ ಹೋದರೆ ಅಪಾಯ, ಅವಮಾನ, ನಷ | ಕಟ್ಟಿಟ್ರ ಬುತ್ತಿ | 
ಎಂಬುದನ್ನು ಮನಗಾಣಲೇ ಬೇಕಿದೆ. ಮೋಜುಮಸ್ತಿ, ಸುಲಭದಗಳಿಕೆ ಹಾಗೂ 
ಪ್ರಸಿದ್ಧಿಗಾಗಿ ಅಡ್ಡದಾರಿಹಿಡಿಯುವುದೂ ತರತರದ ಆಕರ್ಷಣೆಯಲ್ಲಿ ಸಿಕ್ಕಿಬೀಳುವುದು 

ಇವು ಯಾವುವೂ ಶಾಶ್ವತವಾದ ಮುನ್ನಡೆ ತರಲಾರದು ಎಂಬ ಎಚ್ಚರಿಕೆಯೂ 
ಅಗತ್ಯ. 


"ಲೈಂಗಿಕ ಸ್ವಾತಂತ್ರ್ಯವನ್ನು ಇಂದು ಮಿತಿ ಇಲ್ಲದೆ ಬಳಸಲಾಗುತ್ತಿದೆ. ಹೊಸ 
ಸಮಾಜದಲ್ಲಿ ಮನಬಂದಂತೆ ಲೈಂಗಿಕತೆಯನ್ನು ಉಪಯೋಗಿಸುವಂತಿಲ್ಲ. ಅದರ 
ಅವಶ್ಯಕತೆಯೂ ಇಲ್ಲ. ಆತ್ಮ ಗೌರವದ ಅರಿವು ಒಮ್ಮೆ ಮಾಡಿತೆಂದರೆ ಎದುರು 
ವ್ಯಕ್ತಿಯ ಸಹಕಾರ ಅನುಮತಿ ಇಲ್ಲದೆ ಲೈಂಗಿಕ ಕ್ರಿಯೆಯಲ್ಲಿ ತೊಡಗುವಂತಿಲ್ಲ. ಈ 
ರೀತಿ ಲೈಂಗಿಕ ಸುಖಕ್ಕೆ ತಾನಾಗಿಯೇ ನಿರ್ಬಂಧಗಳು ಬರುತ್ತವೆ. ಇನ್ನೊಂದು 
ವ್ಯಕ್ತಿಯ ನಿಕಟ ಹೋಗುವ ಅವಕಾಶಗಳೂ ಕಡಿಮೆಯಾಗುತ್ತವೆ. ನೈಸರ್ಗಿಕ 
ಭಾವನೆಗಳನ್ನು ನಿಗಹಿಸಿದರೆ ಅವು ತಪ್ಪುದಾರಿ ಹಿಡಿಯುವ ಸಂಭವವಿರುತ್ತದೆ. 
ವಿಕೃತ ಸಂಬರಿಧಗಳೂ ಹುಟ್ಟಬಹುದು. ಸ್ತ್ರೀ- ಪುರುಷರ ಸಂಬಂಧಗಳ 
ಮನಃಪೂರ್ವಕವಾಗಿ, ಹಿತಕರವಾಗಿ ನಡೆವಾಗ ಅದು ಏಕರೂಪತೆಯ 
ಸಂಭೋಗವಾಗುವುದು ತಿಳುವಳಿಕೆಯುಳ್ಳ ಸ್ತೀ-ಪುರುಷರಿಬ್ಬರೂ ಗಂಭೀರ 

ದೃಷ್ಟಿಯಿಂದ ಇದನ್ನು ಕಾಣಬೇಕು." 


ಇಲ್ಲಿ ಛಾಯಾದಾತಾರ್‌ ರವರು ಉನ್ನತ ಮಟ್ಟದ ಲೈ ೦ಗಿಕ ಸಹಯೋಗದ 
ಬಗ್ಗೆ ತಿಳುವಳಿಕೆ ಮೂಡಿಸುತ್ತಾರೆ. ನೈಸರ್ಗಿಕ ಭಾವನೆಯನ್ನು ವಿಚಾರವಂತಿಕೆ 
ಯಿಂದಲೂ, ಹೃದಯವಂತಿಕೆಯಂದಲೂ ನಿರ್ವಹಿಸಬೇಕೇ ಚಾ ಬಲತ್ಕಾರದ 
ಆವೇಶದಿಂದಲ್ಲ. ಹೆಣ್ಣು ಗಂಡಿನ ನಡುವೆ ಆತ್ಮೀಯ ಹೃದ್ಯ ಸಂಪರ್ಕವರಬೇಕು. 
ಇದಕ್ಕೆ ಸ್ತ್ರೀಗೆ ಹೆಚ್ಚಿನ ಶಿಕ್ಷಣ, ವ್ಯಕ್ತಿ ಸ್ವಾತಂತ್ರ್ಯ, ಆರ್ಥಿಕ ಸ್ವಾವಲಂಬನೆಗೆ ಮುಕ್ತ 
ಅವಕಾಶಿರಬೇಕು. ಆಯಾಯ ಸ್ವಾತಂತ್ರ ದೊಂದಿಗೆ ವಿವೇಚನಾ ಶಕ್ತಿ ಮೇಳೈಸಿ ದಲಿ 
ಸ್ತ್ರೀ-ಪುರುಷರ ಸಹಸ ಸಂಬಂಧಗಳು ಸೊಗಸನ್ನು ತರಬಲ್ಲುದು. ಇಂದಿನ ಮಸೆ 
ಬರೀ ಪುರುಷಪರವಾಗಿ ವ್ಯವಸ್ಥೆಗೊಂಡಿದೆಯೇ ಹೊರತು ಸ್ತೀ ಚೇತನಕ್ಕೆ 
ಚೇತೋಹಾರಿಯಾಗಿ ಅಲ್ಲ. ಸಮಾಜ ಈ ಬಗ್ಗೆ ಧನಾತ್ಮಕೆವಾಗಿಯೂ" 


ಪುರೋಗಾಮಿಯಾಗಿಯೂ ಬದಲಾಗುವ ದಿಕ್ಕಿನಲ್ಲಿ ಸಾಗಬೇಕಿದೆ. ಹೊಸ 
ಸಂಬಂಧವೊಂದು ಲಿಂಗ ಅಸಮಾನತೆಯ ಬದಲಿಗೆ ಉದಯಿಸಬೇಕಿದೆ. ಮಿತ್ರತ್ವದ 
ಸಹಜೀವನ ಹೆಣ್ಣುಗಂಡುಗಳ ನಡುವೆ ವೃದ್ಧಿಸಬೇಕಿದೆ. ದೋಷರಹಿತವಾದ 
ದೃಷ್ಟಿಕೋನವೊಂದು ಲಿಂಗತಾರತಮ್ಮವನ್ನು ಕೊನೆಗಾಣಿಸಬೇಕಿದೆ. ಇತ್ತೀಚೆಗೆ 


ನೀಡಿರುವ ಸುಪ್ರೀಂಕೋರ್ಟ್‌ ಆದೇಶದ ಆಶಯವೂ ಇದೇ ಆಗಿದೆ. 


ಸಹಜೀವಿಯೊಂದಿಗೆ ನಡೆದುಕೊಳ್ಳುವ ರೀತಿಯನ್ನು ಇನ್ನಷ್ಟು ಸುಧಾರಿಸಿ 
ಕೊಳ್ಳುವತ್ತ ಸ್ತೀ-ಪುರುಷರಿಬ್ಬರೂ ಆಲೋಚಿಸಲು ಈ ಅಭಿಯಾನವು ಪ್ರೇರೇಪಿಸಿದೆ. 
ಯುವ ಜನಾಂಗವು ತಾಳ್ಮೆ ಸಹನೆಯಿಂದ ಕಾದುನೋಡುವ ತಂತ್ರ ಅನುಸರಿಸಬೇಕು. 
ಇಡೀ ಪ್ರಕ್ರಿಯೆ ಧಾರ್ಮಿಕ ವಿಚಾರದೊಂದಿಗೊ ಅಥವಾ ವೈಯಕ್ತಿಕ ಲಾಭಕ್ಕಾಗಿಯೋ 
ಎಂಬುದನ್ನು ಮೊದಲೇ ಊಹಿಸುವುದು, ನಂಬುವುದು ಅಪಾಯಕಾರಿ 
ಬೆಳವಣಿಗೆಯಾಗಿದೆ. ಸಮಾಜವು ಸೂಕ್ಷ್ಮತೆಯನ್ನು ಕಳೆದುಕೊಳ್ಳಬಾರದು. 
ಅನುಭವಿಸಿದವರಿಗೆ ಮಾತ್ರವೇ ಅದರ ಸತ್ಯಾಸತ್ಯತೆ ತಿಳಿದಿರುತ್ತದೆ. ಪ್ರಖ್ಯಾತರೆಂದೋ, 
ಬುದ್ಧಿವ೦ತರೆ೦ದೋ ಕೆಟ್ಟನೆಡೆಗೆ ವಿನಾಯಿತಿ ಸಿಗಬೇಕಿಲ್ಲ. ಯಾವುದೇ ಕೀಳುಮಟ್ಟದ 
ಸಂದೇಶವು ಮುಂದಿನ ಜನಾಂಗಕ್ಕೆ ತಲುಪಬಾರದು. ಘನತೆ ಮತ್ತು ಗೌರವದ 
ಬದುಕು ಸ್ತೀ-ಪುರುಷರಿಬ್ಬರಿಗೂ ದಕ್ಕಬೇಕು. ಪುರುಷನ ಮೇಲಿರಿಮೆ ಹಾಗೂ 
ದ್ರೀ ಯ ಕೀಳಿರಿಮೆಗಳ ನರಳಾಟದಿಂದ ಸಮಾಜದ ನೆಮ್ಮದಿಗೆ ಧಕ್ಕೆ ಉಂಟಾಗುತ್ತದೆ. 


ಕೆ.ಎನ್‌. ಗಣೇಶಯ್ಯ ರವರು ಗಂಡಸು ಯಾಕೆ "ಮೀ.ಟೂ' ಆರೋಪ 
ಮಾಡುವುದಿಲ್ಲ? ಎ೦ಬ ಭಾನು ಪ್ರಭದ ಲೇಖನದಲ್ಲಿ ವಿಸ್ತರಿಸಿದ ಈ ಕೆಳಗಿನ 
ಅಂಶವು ಪುನರ್‌ ಮನನಕ್ಕೆ ಯೋಗ್ಯವಾಗಿದೆ. 


“ಮಾನವನ ಆ೦ತರ್ಯದಲ್ಲಿ ಜೈವಿಕ ವಿಕಾಸ ಕ್ರಿಯೆಯಿ೦ದ ರೂಪುಗೊಂಡ 
ಸ್ವಾರ್ಥಗುಣಗಳಿಗೂ, ಸಾಂಸ್ಕತಿಕ ವಿಕಾಸದ ನಿಸ್ವಾರ್ಥ, ತ್ಯಾಗ ಗುಣಗಳಿಗೂ 
ಸದಾ ಜಂಜಾಟ ನಡೆಯುತ್ತಲೆ ಇರುತ್ತದೆ ಈ ದೃಷ್ಟಿಯಲ್ಲಿ ಇತ್ತೀಚಿನ ಮೀಟೂ 


ಅಭಿಯಾನ ಬಹುಷಃ ಬದಲಾಗುತ್ತಿರುವ ನಮ್ಮ ಸಮಾಜದ ಹೆಗ್ಗುರುತು 
ಎನ್ನಬಹುದು.” 


ಕುಂದು ಕೊರತೆಗಳತ್ತ ಆತ್ಮಾವಲೋಕನಕ್ಕೆ ಸಿದ್ಧರಾದವರು ತಮ್ಮನ್ನು ತಾವು 
ತಿದ್ದುಕೊಳ್ಳುತ್ತಾ ಸುಧಾರಿಸಿಕೊಳ್ಳಲು ಇಚ್ಛಿಸುತ್ತಾರೆ. ಇದು ಮನುಷ್ಯತ್ವದ 
ದೊಡ್ಡಗುಣವೆನಿಸುತ್ತದೆ. ಹಣ, ಅಧಿಕಾರ, ಪ್ರಸಿದ್ಧಿಯೊಳಗೆ ಬಂಧಿಯಾದವರಿಗೆ 
ಆತ್ಮಪ್ರಜ್ಞೆಯ ಧ್ಲನಿ ಕೇಳಿಸಲಾರದು ಅದರಿಂದ ಹೊರಬಂದು ಆಲೋಚಿಸುವ 
ಗಟ್ಟಿತನ ಮರೆಯಬೇಕಿದೆ. ಸಹಜೀವಿಯೊಂದಿಗಿನ ಸಂವಹನ, ಒಡನಾಟ ಪರಸ್ಪರರ 
ಭಾವನೆಗೆ ಘನತೆಯನ್ನು ತರುವಂತಿರಬೇಕು. 


ಸೀ ಪರ ಅನೇಕ ಕಾನೂನುಗಳು ಈಗಾಗಲೇ ಜಾರಿಯಲ್ಲಿವೆ. ಆದರೆ 
ಕಾನೂನಿಗಿಂತ ಸಾಮಾಜಿಕ ಕಾರ್ಯಾಚರಣೆಗಳು ಶಕ್ತಿಯುತವಾಗಿದೆ. ಕಾನೂನಿನ 


ಸಾಹಿತ್ಯ ಸಿಂಚನ /೨೧ 


ಬಾಹುಗಳು ತಲುಪಲಾಗದ ಅನೇಕ ಸ್ಥ ಸಳಗಳೂ, ಸಂಗತಿಗಳೂ ಇವೆ ಎಂಬುದನ್ನು 
ಮರೆಯಲಾಗದು. ಕಾನೂನಿನ ಸರ್ಶಕ್ಕೂ ನಿಲುಕದೆ, ಸಮಾಜದಲ್ಲಿ ಅವ್ಯಾ ಸಾ 
ಅಪರಾಧಗಳು ಜರುಗುತ್ತಲೇ "ಇರುವುದನ್ನು ಕಾಣಬಹುದು. ಪ್ರಜಾಪಭುತ್ತದ 
ಸಂಭಗಳಾದ ಶಾಸಕಾಂಗ, ಕಾರ್ಯಾಂಗ, ನ್ಯಾಯಾಂಗ ಗಳು ಹರುಷ 

ಷಾಹಿಯಾಗಿಯೇ ಮುಂದುವರೆಯುತ್ತಿದೆ. ಶೇ ೩೩ ರ ಮಹಿಳಾ ಮೀಸಲಾತಿಯು 
ಸಹ ಇನ್ನೂ ಕಾಗದದ ಮೇಲಿನ ಘೋಷಣೆಯಾಗಿದೆ. ಸಮ ಸಮಾಜದ ಕನಸು 
ನನಸಾಗದೇ ಉಳಿದಿದೆ. 


ಮನು ಧರ್ಮ ಶಾಸ ಸ್ತವನ್ನು ಕಾಯಾ ವಾಚಾ ಮನಸಾ ಪಾಲಿಸುವ ಸ್ತೀಯ 
ಮನಸ್ಸು ದಾಸ್ಯದಿಂದ ಬಳೆರಿದೆ. ಕೆಲವರಿಗೆ ಮಾತ್ರ ಪ್ರಾಥಮಿಕ ಶಿಕ್ಷಣ ಸೌಲಭ್ಯ 
ದೊರೆಯುತ್ತಿದೆ. ಉನ್ನತ ಶಿಕ್ಷಣ ಇನ್ನೂ ಗಗನ ಕುಸುಮವಾಗಿದೆ. ಸ ಸ್ತ ಚೆ೦ತವೆಯಿಂದ 
ಸ್ತ್ರ ಪ್ರಜ್ಞೆ ಆರಳಲು ಸ ಸ್ವಾವಲಂಬಿಯಾಗಿ "ಮುನ್ನ ಡೆಯಲು ಕುಟುಂಬದ ಪ್ರೋತ್ಸಾಹವೇ 
ನನ್ನೂ ಎಷ್ಟೋ ಹೆಣ್ಣು ಮಕ್ಕಳಿಗೆ ಸಿಗುತ್ತಿಲ್ಲ. ಮಾ ಸೀಗೆ ಅನಿವಾರ್ಯವೆಂದು 
ಈ ಹೊತ್ತಿಗೂ ಭಾವಿಸಲಾಗಿದೆ. ಇನ್ನೂ ಗೃ ಹಬಂಧಿಯಾಗಿಯೇ ಉಳಿದು 
ಶೋಷಿತಳಾಗಿಯೇ ಉಳಿದಿರುವ ಭಗಿನಿಯರ ಸಂಕಷ್ಟಗಳು ಹಲವಾರು. ವೃತ್ತಿನಿರತ 
ಮಹಿಳೆಯರ ಮೇಲಿನ ಒತ್ತಡಗಳೂ ನೂರಾರು. ಒಂದೆಡೆ ಸ್ತೀ ಸಬಲೀಕರಣಕ್ಕಾಗಿ 
ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳುತ್ತಾರೆ. ಎನ್ನೊಂದೆಡೆ ಎತ್ವೆತ್ತ ಸ್ತ್ರೀ ಧ್ವನಿಯನ್ನು 
ಉಡುಗಿಸುತ್ತಾರೆ. ವಿರೂಪ ದಾನಗಳ ಸಿಲುಕಿದವಳ ನರಳಾಟವು ನ ಆಕೋಶವಾಗಿ 
ಬದಲಾಗಿ ಸಮಾಜದ ನೆಮ್ಮದಿಗೆ ಕಂಟಕ ತಂದೀತು. 


"ಎಚ್ಚೆತ್ತ ಮಹಿಳೆಯರು ಸುಸಂಘಟಿತರಾಗಿ ಸಂವಿಧಾನ ದತ್ತವಾದ ತಮ್ಮ 
ಹಕ್ಕು ಭಾದ್ಯತೆಗಳನ್ನು ಜೀವನದಲ್ಲಿ ಅಳವಡಿಸಿಕೊಂಡು ಉಳಿದೆ. ಸ್ತ್ರೀಯರಿಗೆ 
ಬಾ ರ್ಗದರ್ಶನ ಮಾಡುತ್ತಿದ್ದಾರೆ. ತಲೆತಲಾಂತರದಿಂದ ಸೀ ಶೋಷಣೆ ಮಾಡುತ್ತಾ, 
ಮಹಿಳೆ ಎಂದರೆ ಪುರುಷನ" ಚರಣದಾಸಿ, ಪತಿ ಸೆ ಸೇಷೆಯೇ ಸ ಸತಿಗೆ ಮುಕ್ತಿಯ 
ಸೋಪಾನ ಎಂಬ ನಂಬಿಕೆಯನ್ನು ಸ್ತ್ರೀಯರಲ್ಲಿ ಬಿತ್ತುತ್ತಾ ಬಂದ ಪುರುಷ ರಲ್ಲೂ 
ಬದಲಾವಣೆ ಕಾಣುತ್ತಿದೆ. ಸ್ತ್ರೀ ಶಿಕ್ಷಣೆ ಮತ್ತು ಸ್ತ್ರೀ " ಸಶಕ್ತೀಕರಣದಿಂದ ಮಾತ್ರ 
ಕುಟುಂಬದ ಆರ್ಥಿಕ ಪ ಪಗಳ; ಸಾಮಾಜಿಕ ಮನ್ನಣೆ ಮತ್ತು ಮಕ್ಕಳಿಗೆ ಉತ್ತಮ 
ಶಿಕ್ಷಣ ಸಾಧ್ಯ ಎ೦ಬುದನ್ನು ಪರುಷರೂ ಮನಗಾಣುತ್ತಿದ್ದಾರೆ.” ಸೋ ಆಶಾವಾದದ 
ನುಡಿಯನ್ನು ಪ್ರೊಬಿ.ವಿ. "ವೀರಭದ್ರಪ್ಪನವರು ನುಡಿದಿದ್ದಾರೆ. 


ರಸ್ಪರರ ನಂಬಿಕೆ, ಗೌರವಯುತ ನಡವಳಿಕೆಗಳೇ ಪ್ರಬುದ್ದ ಸಮಾಜದ 
ಸಿಗಬೇಕು. "ಮಹಿಳಾ ಅಧ್ಯಯನ'ವು ಸ್ತ್ರೀ ಮತ್ತು ಪ ಪುರುಷರ ಎರಡೂ 
ರೀತಿಯ "'ಅಹಂ'ಗಳಿಗೆ ಮದ್ದನ್ನು ಅರಿಯುವುದಾಿಿದೆ. ಕೀಳಾಟ-ಮೇಲಾಟಗಳು 
Co ಆಯ್ಕೆಯಲ್ಲ. "ಸಮತೋಲಿತ ಸದ್ಭಾವನೆಯ ನಡೆಯು ಇಬ್ಬರಿಗೂ 
ಯಸ್ಕರವಾದುದು. ಇತಿ ಹಾಸದ ತಪ್ಪುಗಳಿಂದ ಪಾಠ ಕಲಿಯುತ್ತಾ ವರ್ತಮಾನವನ್ನು 
ಅರಿಯಲು ಸಾಧ (ವಾಗಬೇಕು. ಆ ಮೂಲಕ ಭವಿಷ ಷ್ಠದಲ್ಲಿ ಅತು ತಮವಾದುದನ್ನು 


೨೨ / ಸಾಹಿತ್ಯ ಸಿಂಚನ 


ಆಯ್ಕೆ ಮಾಡುವ ಸಾಮರ್ಥ್ಯವೂ ದಕ್ಕುವುದು ಅಡಿಗಡಿಗೂ ಆತ್ಮಾವಲೋಕನದ 
ನಡೆಯಿಂದ ಸಹಕಾರದ ಸಹಬಾಳ್ವಿಯು ಬದುಕಿನ ಮಂತ್ರವಾಗಲಿ, ಜೊತೆಜೊತೆಯಲ್ಲಿ 
ಬದುಕಲೇ ಬೇಕಿದೆ. ಪರಸ್ಪರ ನಂಬಿಕೆ. ಪ್ರೀತಿ, ವಿಶ್ವಾಸದ ಹಸನ್ಮುಖತೆಯಿಂದ 
ಆರೋಗ್ಯಕರ ಸಮಾಜದ 'ಭಾಗವಾಗೋಣ 


ದ ನಾಗಜ್ಯೋತಿ ತರಿಕೇರೆ 
ಸಂಶೋಧನ ವಿದ್ಯಾರ್ಥಿನಿ 

ಹಂಪಿ ಕನ್ನಡ ಎಶ್ವವಿದ್ಯಾನಿಲಯ 
ಕುವೆಂಪು ಅಧ್ಯಯನ ಕೇಂದ್ರ, ಕುಪ್ಪಳಿ 


ಕೊರಳ ಗಂಟೆ-ಕನ್ನಡ 


ಯಾವ ಕೊರಳಿನ ಗ೦ಟೆ ಉಲಿದರೂ ಕೇಳುತಿರುವುದು ಕನ್ನಡ 
ಮಣ್ಣ ವಾಸನೆ ಘಮಲು ಘಮಲೊಳು ಸೂಸುತಿರುವುದು ಕನ್ನಡ 
ಕಣ್ಣ ಅರಳಿಸಿ ನಗುವ ತುಳುಕಿಸಿ 

ನುಡಿವ ನುಡಿಯಿದು ಕನ್ನಡ 


ನಾನು ಕನ್ನಡ ನೀನು ಕನ್ನಡ 
ಬೆಸೆವ ಭಾಷೆಯೆ ಕನ್ನಡ 
ಹೆಣ್ಣ ಹಣೆಯಲಿ ಕೆಂಪು ಕುಂಕುಮ 
ಕೆನ್ನೆಯರಸಿನ ಕಾಣಲು 


ಕನ್ನಡಾಂಬೆಯೇ ಕಾಣುತಿರುವಳು ಮನವು ಹಬ್ಬವ ಸವಿಯಲು 
ಬಿಚ್ಚಿ ಹರಹಿದ ಹಸಿರ ಬಲೆಯಿದು 
ನಮ್ಮ ನಾಡಿದು ಕನ್ನಡ 
ಉಸಿರು ಎಸ ಸರು ಇಡೆ ಬಸಿರು 
ಸ್ವರ್ಗದಾ ಸೆಲೆಯು ಕನ್ನಡ. 
ತಾಯ್‌ ಮಡಿಲ ಮಗುವು ನಾನು 
ಅಮರ ಪದಗಳ ಹೆಕ್ಕುತಾ 
ತೊದಲು ನುಡಿಯಲಿ ಗಾನಗೈಯುವೆ 
ನನ್ನ ನಾಡಿದು ಕನ್ನಡ 
- ನಾಗರೇಖಾ ಗಾಂವಕರ 


೦ಚನ / ೨೩ 


ಸ್ರ 
8° 
ca 
ಕ್ಮ 


ವಚನ ಸಾಹಿತ್ಯ 


“ವಚನ” ವೆಂಬುದು ೧೨ನೆ ಶತಮಾನದಲ್ಲಿ ಕರ್ನಾಟಕದ ಶಿವಶರಣರು, 
ಕನ್ನಡ ಸಾಹಿತ್ಯಕ್ಕೆ ನೀಡಿದ ಅವರ ಅನುಭಾವದ ವಿಶಿಷ್ಟ ವಿನೂತನ ಮತ್ತು ಸ್ವತಂತ್ರ 
ಜಿ "ಅಭಿವ್ಯಕ್ತ ಮಾಧ್ಯಮ. “ವಚನ' ಸ ಸಂಸ್ಕೃತದ ಹಜ್‌ ದಾತುವನಿಂದ 
ನಿಸ್ಸನ್ನವಾದ ಇತ್‌ "ವಚ್‌'-ನುಡಿ, ಮಾತು, ಹೇಳು, ವ್ಯಕ್ತಪ ಪಡಿಸು ಮೊದಲಾದ 
ಅರ್ಥ ಹೊಂದಿದೆ. ಅಲ್ಲದೆ ವಚನವೆ೦ದರೆ ಮಾತನಾಡುವುದು, ಉಚ್ಚರಿಸುವುದು, 
ನುಡಿ, ಮಾತು ಹೇಳಿಕೆ, ಪ್ರತಿಜ್ಞೆ ವಾಗ್ದಾನ, ಗದ್ಯ, ಗದ್ಯ ಸಾಹಿತ್ಯದಲ್ಲಿ ಒಂದು 
ಪ್ರಕಾರ ವ್ಯಾಕರಣದಲ್ಲಿ ನಾಮಪದ, ಸಂಖ್ಯೆಯನ್ನು ಸೂಚಿಸುವ ಪದ. ವಚನವೆಂದರೆ, 
ವಚಿಸು, ಭಾಷೆಕೊಡು, ಪ್ರತಿಜ್ಞೆಮಾಡು, ಮುಂತಾದ ಅರ್ಥಗಳಿವೆ. ಮುಖ್ಯವಾಗಿ 
ಇದು ಗದ್ಯಪದ್ಯದ ಹಿಡಿತಕ್ಕೆ ಸಿಗದೆ ಸ್ವತಂತ್ರ ಮುಕ್ತಕದ ರಚನಯೇ, “ವಚನ” 
ವೆನಿಸಿದೆ. ವಚನವೆಂದು ಮಂತ್ರ ಆತ್ಮ ಸಾಕ್ಷಿಯ ಮಾತು. ಅಧ್ಯಾತ್ಮದ ಸೂತ್ರಗಳೆಂದು 
ಅಥ್ಲೆ ರ್ಯ ಸುತ್ತದೆ ವಚನ ಪುರುಷವೆಂದಿದ್ದಾರೆ. ಅದು ಆದರಕ್ಕೆ “ಕೆಯಿಯಾದರೂ 
ಉದರಕ್ಕೂ' ಸಿಹಿಯನ್ನೆ ಉಂಟು ಮಾಡುತ್ತದೆ. ಎಂದಿದ್ದಾರೆ. ಓಂದಿನ ಹಿರಿಯರು 
ನಡೆದುನುಡಿದ ಮಾತುಗಳು ವಚನಗಳೆನಿಸುತ್ತವೆ. ಪುರಷಮಣಿ ತಾಗಿದಕಬ್ಬಿಣ 
ಬಂಗಾರವಾಗುತ್ತಿದೆ. ಶಿವಶರಣರ ವಚನವನ್ನು ಪಾಲಿಸಿದವನು ಆಚರಿಸಿದವನು 
ಚಿನ್ನದ ಬಾಳನ್ನು ಬದುಕುತ್ತಾನೆ. ವಚನಗಳು ಪುರುಷಮಣಿಗಿಂತ ಮಿಗಿಲೆನಿಸಿದೆ. 


“ಮಾತು ಆಡಿದರೆ ಹೋಯಿತು ಮುತ್ತು ಒಡೆದರೆ ಹೋಯಿತು” ಎಂಬ 
ಗಾದೆಯ ಮಾತು ಮಾತಿನ ಮಹತ್ವವನ್ನು ಬಿತ್ತರಿಸುತ್ತದೆ. 


ಮಾತು ವಚನವಾಗಬೇಕಾದರೆ “ವಚನದಲ್ಲಿ ನಿಮ್ಮ ನಾಮಾಮೃತ 
ತುಂಬಿರಬೇಕೆಂದು ನಿರೂಪಿಸಿದ್ದಾರೆ. ವ್ಯರ್ಥ ಹರಟೆಮಾತುಗಳು ವೆಚನಗಳಾಗುವವು 
ಅದಕ್ಕಾಗಿ “ವಚನ” ಎನ್ನುವ ಈ ರೂಪ ವು ಶರಣರು ಕನ್ನ ಡಕ್ಕೆ ಕೊಟ್ಟ ಕಾಣಿಕೆ ಈ 
ವಚನಗಳು ತಮ್ಮ ರೂಪ "ಸ್ಹರೂಪದಿಂದಲೂ ಕೂಡ ಕನ್ನಡ ಸಾಹಿತ್ಯ. ಭಂಡಾರದ 
ಅಮೂಲ್ಯ ರತ್ನ ಗಳಾಗಿ ವಿಶ್ವಸಾಹಿತ್ಯದ ದೃಷ್ಟಿಯಿಂದ ಕನ್ನ ಡದ ಬೆಲೆಯನ್ನು ಹೆಚ್ಚಿಸಿವೆ. 


ಕೆಲವುಕಡೆ ವಚನವನ್ನು “ಮಾತು” ಎ೦ಬರ್ಥದಲ್ಲಿಯು ಬಳಸಿದ್ದುಂಟು 
ಉದಾ:- “ಮೃದು ವಚನವೆ pW ಜಪಂಗಳಯ್ಯ” ಬಸವಣ. 
ಣ 


“ಅವಳ ವಚನ ಬೆಲ್ಲದಂತೆ 
ಹೃದಯಲ್ಲಿಪ್ಪುದು ನ೦ಜುಕ೦ಡಯ್ಯ” 


“ತನ್ನ ವಚನ ತನಗೆ ಹಗೆಯೊದಡೆ ಅದೆಪ್ರಳಯವಲಾ” ಪ್ರಭುದೇವ. ಇನ್ನು 
ಕೆಲವರು ವಿಚನವೆಂದರೆ” ಒಂದು ಸಾಹಿತ್ಯದ ಪ್ರಕಾರವೆಂದು ಅರ್ಥ ಬರುವ 
ಹಾಗೆ ಹೇಳಿದ್ದುಂಟು ಚನ ಬಸವಣ್ಣನವರು ಅಕ್ಕಮಹಾದೇವಿಯ ವಚನಗಳನ್ನು 
ತೌಲನಿಕವಾಗಿ ಸೂ 


“ಆದ್ಯರ ಅರವತ್ತು ವಚನಕ್ಕೆ ದಣ್ಣಾಯಕರ ಇಪ್ಪತ್ತು ವಚನ 
ದಣ್ಣಾಯಕರ ಇಪ್ಪತ್ತು ವಚನಕ್ಕೆ ಪ್ರಭುದೇವರ ಹತ್ತು ವಚನ 
ಪ್ರಭುದೇವರ ಹತ್ತು ವಚನಕ್ಕೆ ಅಜಗಣ್ಣನ ಐದು ವಚನ 
ಅಜಗಣ್ಣನ ಐದು ವಚನಕ್ಕೆ ಕೂಡಲ ಚನ್ನಸಂಗಮದೇವಾ 
ಮಹಾದೇವಿಯಕ್ಕಳ ಒಂದು ವಚನ” 


ಸಮಾಜೋಧಾರ್ಮಿಕ ಕ್ರಾಂತಿ ಶರಣರು ಪಣತೊಟ್ಟ ಕನಸು. ಇದಕ್ಕಾಗಿ, 
ಜನಸಾಮಾನ್ಯರನ್ನು ಅವರ ಭಾಷೆಯಲ್ಲಿ ಅವರ ಮಟ್ಟದಲ್ಲಿ ಮುಟ್ಟಿ, ತಟ್ಟಿ 
ಎಚ್ಚರಿಸಬೇಕಾದ ಹೊಣೆ ಶರಣರ ಮೇಲಿತ್ತು. ಅದಕ್ಕೆ ತಕ್ಕರೂಪ “ವಚನಗಳು' 
ತಮ್ಮ ಅನುಭವಗಳ ಅಭಿವ್ಯಕ್ತಿಗೆ, ತಮ್ಮ ಆಚಾರ ವಿಚಾರ ಪ್ರಚಾರಕ್ಕೆ ವಚನಗಳೇ 
ಮಾಧ್ಯಮಗಳಾದವು. ಕಾವ್ಯವನ್ನು ಬರೆಯದಾಗಲಿ, ಸಾಹಿತ್ಯವನ್ನು ಸ್ಥ ಸ್ಪ ;ಪಿಸುವುದಾಗಲಿ, 
ವಚನಕಾರರ ಉದ್ದೇಶವಾಗಿರದಿದ್ದರೂ, ವಚನಮುಕ್ತಗಳ ಕೊರಳಮಾಲೆ ಸ ಸಾಹಿತ್ಯ 
ಸರಸ್ವತಿಗೆ ಶರಣರಿಂದ ಅನಾಯಾಸವಾಗಿ ದೊರೆತ ಅಪೂರ್ವ ಕಾಣಿಕೆ. 


ಸಮಾಜದ ಸರ್ವತೋಮುಖ ಅಭಿವೃದ್ಧಿಗೆ ಸರ್ವವಿಧ ಪರಿವರ್ತನೆಗೆ, 
ಅವರಿಗೆ ಸಾಹಿತ್ಯದ ಶುಷ್ಕ ನಿಯಮಗಳು ಬೇಕಾಗಿರಲಿಲ್ಲ. ಅವರಿಗೆ ಭಾಷಾ 
ಪಾಂಡಿತ್ಯವೂ ಬೇಕಾಗಿರಲಿಲ್ಲ. ಛಂಧೋನಿಯಮಗಳು ಅಧ್ಯಯನವೂ ಅವರಿಗೆ 
ಬೇಕಾಗಿರಲಿಲ್ಲ. ಇದರರ್ಥ ಅವರಿಗೆ ಇವೆಲ್ಲ ಗೊತ್ತಿರಲಿಲ್ಲ. ಎ೦ದಲ್ಲ. ಆದರೆ, 
ಅವರು ಅದನ್ನು ಮೀರಿ ನಿಂತವರು ಅವರಿಗಿದ್ದ ಅಂದಿನ. ತುರ್ತು ಅವರ ಸಾಮಾಜಿಕ 
ಪರಿವರ್ತನೆ ಅದಕ್ಕಾಗಿ ಸಾಮಾಜಿಕ ಕಳಕಳಿ ನಿಜವಾದ ಕಳಕಳಿ ಉಕ್ಕಿ ಹರಿದು 
ವಚನವಾಹಿನಿಯಾಗಿ ಪ್ರವಹಿಸಿತು. 


೧೨ ನೆಯ ಶತಮಾನದ ಶರಣರ ಸಮಾಜೋಧಾರ್ಮಿಕ ಚಳುವಳಿ ಜಾಗತಿಕ 
ಇತಿಹಾಸದಲ್ಲಿ ಒಂದು ಅಪೂರ್ವ ಘಟನೆ. ಅವರ “ವಚನ' ಸೃಷ್ಟಿ ಅನನ್ಯ ವರ್ಣಲಿಂಗ 
ಭೇದ ಮರೆತು ಸಮಾಜದ ಎಲ್ಲ ವರ್ಗ-ವರ್ಣಗಳ ಜನ "ಬೆರೆತು. ಈ ಭುವಿಯ 
ಮೇಲೆ ದಿವಿಯನ್ನು ತಂದಿಡುವ. ಕಾಯಕದ ಮೇಲೆ ಕೈಲಾಸಕಟ್ಟುವ ಕಲ್ಯಾಣ 
ಕಾರ್ಯದಲ್ಲಿ ಕಲ್ಯಾಣದಲ್ಲಿ ಬಸವಣ್ಣನ ನೇತೃ ತ್ತದಲ್ಲಿ ಸಮಸ್ತರೂ $ನಟಾದರು 
ಒಂದು ಕಡೆ ಆಳುವ ದೊರೆಗಳು ಇನ್ನೊ ೦ಡೆಡೆ ಪುರೋಹಿತಶಾಹಿ ಇವುಗಳ 
ಮಧ್ಯದಲ್ಲಿ ಜನಸಾಮಾನ್ಯರು ಜರ್ಜರಿತರಾಗಿದ್ದರು. ಮೌಢ್ಯಗಳ ಕತ್ತಲ ಕೂಪದಲ್ಲಿ 
ತೊಳಲಾಡುತ್ತಿದ್ದರು. ಆಳುವಜನ ಜನರಾಡುವ ಭಾಷೆಯಿಂದ. ದೂರನಿಂತು 
ಅನ್ಯಭಾಷೆಯನ್ನು ಆಡಳಿತ ಭಾಷೆಯನ್ನಾಗಿ ಮಾಡಿಕೊ೦ಡು ಜನರನ್ನು ಒಡೆದು. 


ಸಾಹಿತ್ಯ ಸಿ ಸಿಂಚನ /೨೫ 


ಆಳುತ್ತಾರೆ. ತಿಳಿಯದ ಪುರಾಣವನ್ನು ಸೃಷ್ಟಿಸಿ, ತಿಳಿಯದ ಭಾಷೆಯಲ್ಲಿ ಗಟ್ಟಿಸಿ, 
ತಿಳಿಸಿಕೊಡಲು ಜನಭಾಷೆಗೆ ಮತ್ತೋಬ್ಬರನ್ನು ನಿಲ್ಲಿಸಿ, "ನಾವೇ ಬೇರೆ ನಮ್ಮದೇ 
ಬೇರೆ” ಎನುವಂತೆ ವರ್ತಿಸುತ್ತಾರೆ. “ಇವೆಲ್ಲವುಗಳ ಮೂಲಸತ್ವವನ್ನು ಶರಣರಿಗೆ 
ಅಲ್ಲಾಡಿಸಿ ನೋಡಬೇಕಾಗಿತ್ತು” ಹೀಗಾಗಿ, ಜನಸಾಮಾನ್ಯರ ರ: ಶರಣರು 
ಹೋದರು. ಜನಸಾಮಾನ್ಯರಿಂದಲೇ ಶರಣರು ಹುಟ್ಟಿಬಂದರು. ಅಚ್ಚಕನ್ನಡದಲ್ಲಿ 
ಮೇಲ್ವರ್ಗದ ಹುಚ್ಚು ಬಿಡಿಸಿದರು. 


ವಚನಸಾಹಿತ್ಯ ಪರಿಭಾಷೆಯಾಗಿ ಒ೦ದು ಪ್ರಕಾರದ ಕಾವ್ಯ, ಹಾಡಿದರೆ 
ಹಾಡಾಗುವ ಓದಿದರೆ ಗದ್ಯವಾಗುವ ಕನ್ನಡದ ವಿಶಿಷ್ಟ ಕಾವ್ಯ ಪ್ರಕಾರ. ಇದು 
ಶರಣರ ಆಂದೋಲನ ಮತ್ತು ಅಭಿವ್ಯಕ್ತಿಗೆ ಸಂಗಾತಿಯಾಯಿತು. ಕನ್ನಡ ಸಾಹಿತ್ಯದ 
ಇತಿಹಾಸದಲ್ಲಿ ೧೨ನೇ ಶತಮಾನ ಒಂದು ಪ್ರಮುಖ ಘಟ್ಟ ಈ ಶತಮಾನದಲ್ಲಿ 
“ವಚನ” ಎಂಬ ಹೊಸ ಸಾಹಿತ್ಯ ಉದಯವಾಯಿತು. ವಚನ ಸಾಹಿತ್ಯ ಕನ್ನಡ 
ಸಾಹಿತ್ಯದಲ್ಲಿ ಪ್ರಭಾವಶಾಲಿ ಆತ್ಮವಿಮರ್ಶೆಯ ಮಾಧ್ಯಮವಾಗಿ ಸ್ವಂತಂತ್ರವಾಗಿ 
ಬೆಳೆದು ವಿಜೃಂಭಿಸಿ ಮುಂದಿನ ಸಾಹಿತ್ಯ ಪರಂಪರೆಗಳ ಮೇಲೆ ಪ್ರಭಾವ ಬೀರಿ 
ಕನ್ನಡ ಸಾಹಿತ್ಯದಲ್ಲಿ ಮಾತ್ರವಲ್ಲದೆ ವಿಶ್ವಸಾಹಿತ್ಯದಲ್ಲಿ ಒಂದು ಅವಿಭಾಜ್ಯ ಅಂಗವಾಗಿದೆ. 
ಸ್ವಂತಿಕೆಯಿಂದ ಮೆರೆದ ವಚನಸಾಹಿತ್ಯವನ್ನು ದೇವರ ದಾಸಿಮಯ್ಯ, ಬಸವಣ್ಣ, 
ಅಲ್ಲಮಪ್ರಭು, ಅಕ್ಕಮಹಾದೇವಿ, ಅಂಬಿಗರ ಚೌಡಯ್ಯ, ಮಾದಾರ ಚೆನ್ನಯ್ಯ, 
ಡೋಹರ ಕಕ್ಕಯ್ಯ, ನುಲಿಯ ಚಂದಯ್ಯ, ಸೂಳೆ ಸಂಕವ್ವೆ ಹಡಪದ ಅಪ್ಪಣ್ಣ 
ಒಕ್ಕಲು ಮುದ್ದಯ್ಯ, ಏಕಾಂತ ರಾಮಯ್ಯ, ಮಡಿವಾಳ ಮಾಚಯ್ಯ ಹೆಂಡದ 
ಮಾರಯ್ಯ ಮುಂತಾದ ೧೧೫ ಕ್ಕೂ ಹೆಚ್ಚು ಜನ ಶರಣರು ೫ಕ್ಕೂ ಹೆಚ್ಚು 
ವಿವಿಧ ಕಸುಬುಗಳಲ್ಲಿ ತೊಡಗಿದವರಾಗಿದ್ದರು. ಇವರು ತಮ್ಮ ಅಭಿವೃ ದ್ದಿಗೆ ವಚನವನ್ನು 
ಮುಖ್ಯ ಮಾಧ್ಯಮವನ್ನಾಗಿ ಮಾಡಿಕೊ೦ಡರು. ಸಮಾಜದ ಎಲ್ಲಾ ಜಾತಿಯವರೂ 
ವಚನವನ್ನು ಮುಖ್ಯ ಅಭಿವ್ಯಕ್ತಿ ಮಾಧ್ಯಮವನ್ನಾಗಿ ಮಾಡಿಕೊಂಡರು ಸಮಾಜದ 
ಎಲ್ಲಾ 208ಯವರೂ ವಚನವನ್ನು ಬಳಸಿ "ತಮ್ಮ ಅನುಭವಗಳನ್ನು ಹೇಳಿ 
ಕೊಳ್ಳತೊಡಗಿದ್ದರಿಂದ ವಚನ ನಾಡಿನಲ್ಲಿ ವಚನ ಒಂದು ಚಳವಳಿಯ 
ಮುಖವಾಣಿಯಾಗಿತ್ತೆಂದರೆ ಅದರ ಸಾಮಾಜಿಕ. ವ್ಯಾಪಕತೆ ಅಪಾರ ವಾದುದೆಂಬುದು 
ಅರಿವಿಗೆ ಬರದೆ ಇರದು. ಬಸವಣ್ಣನ ಒಂದು ವಚನ. 


ಹಾವು ತಿಂದವರ ನುಡಿಸಬಹುದು! 

ಗರ ಹೊಡೆದವರ ನುಡಿಸಬಹುದು! 

ಸಿರಗರ ಹೊಡೆದವರ ನುಡಿಸಲು ಬಾರದು ನೋಡಯ್ಯ! 
ಬಡತನವೆಂಬ ಮಂತ್ರವಾದಿ ಹೊಗಲು 

ಒಡನೆ ನುಡಿವರಯ್ಯ. ಕೂಡಲಸಂಗಮದೇವ! 


ಉದಯದಲ್ಲಿ ವಚನ ವಾ೦ಜ್ಞಯದ ಉದಯ ಧರ್ಮಜೀವನದ ಮೂಲವಾದಲ್ಲಿ 
ತಾವು ಭೋಧಿಸುವುದು ಸಾಮಾನ್ಯ ಜನರಿಗೂ ತಲುಪಬೇಕು ಎಂಬ ಆಶಯ 
ಹೊಂದಿದ ವೀರಶೈವ ಶರಣರು FA ಭಾಷೆಯಲ್ಲಿಯೇ ತಮ್ಮ ಭಾವಗಳನ್ನು 
ತತ್ವಗಳನ್ನು ಭತದಯ. ಅವರ ಆತ್ಮ ನೀರಿಕ್ಷಣೆ ಆತ್ಮಾನುಭವಗಳೇ 'ವಚನ' 
ರೂಪದಲ್ಲಿ ಅಭಿವ್ಯಕ್ತಿ ಪಡೆದಿದೆ ವಿಶ್ವಸಾ ಹಿತಕ್ಕೆ ಕನ್ನ ಡದ ವಿಶಿಷ್ಠ ಕೊಡುಗೆಯೆನಿಸಿವೆ. 


ವಚನದ ಮೂಲಸ್ವರೂಪ : 


ವಚನದ ಮೂಲ ಸ್ವರೂಪವನ್ನು ಕುರಿತು ಸಾಕಷ್ಟು ಚರ್ಚೆಗಳು ನಡೆದಿವೆ 
ತಮಿಳಿನ “ತೇವಾರಂ' ಎ೦ಬ ಕಾಡುಗಳೇ ಕನ್ನಡ ವಚನಗಳಿಗೆ ಮೂಲವೆಂದು 
ಡಿ.ಎಲ್‌. ನರಸಿ೦ಹಾಚಾರ್‌ ಹೇಳುತ್ತಾರೆ. ವೇದ ಉಪನಿಷತ್ತು ಆಖ್ಯಾನಗಳ ಗದ್ಯದ 
ಸರಣಿಯನ್ನು ಕಸಿಕಟ್ಟಿ ತಮ್ಮ ವಚನ ಪ್ರಕಾರವನ್ನು ಶರಣರು ನಿಷ್ಠನ್ನ 
ಮಾಡಿಕೊಂಡರೆಂದು ಎಲ್‌. ಬಸವರಾಜು ಹೇಳುತ್ತಾರೆ. 


ಎಂ. ಚಿದಾನಂದ ಮೂರ್ತಿ:- ಅವರ ಪ್ರಕಾರ ವಚನಗಳು ಯಾವುದೇ 
ಹೊರಗಿನ ಮಾದರಿಯನ್ನು ಅನುಸರಿಸಿ ಅಥವಾ ಅನುಕರಿಸಿ ಹುಟ್ಟಿದವಲ್ಲ ಪರಿಸರದ 
ಒತ್ತಡ ಅಥವಾ ಅಗತ್ಯದ ಅನಿವಾರ್ಯತೆಯಿಂದಾಗಿ ಸಾಮಾನ್ಯ ಜನತೆಗೆ 
ಸಮೀಪವಾದ ಮತ್ತು ಪ್ರೀಯವಾದ ತ್ರಿಪದಿ, ಚೌಪದಿ ಮುಂತಾದ ಪದ್ಯಬಂದಗಳ 
ಒಗಟು ಗಾದೆಗಳ ಪ್ರಭಾವಗಳಿ೦ದ ಆ ಪ್ರಕಾರ ಒ೦ದು ರೂಪವನ್ನು ಪಡೆದುಕೊಂಡಿತು 
ಹೀಗಾಗಿ ವಚನಕಾರರೇ ವಚನ ಸಾಹಿತ್ಯದ ಮೊದಲಿಗರು. 


ವಚನಗಳು ಹೇಗೆ ಹುಟ್ಟಿದವು ಎನ್ನುವಪ್ಪೇ ಜಟಿಲ, ಅವು ಯಾವಾಗ 
ಹುಟ್ಟಿದುವು ಎಂಬ ಪ್ರಶ್ನೆ ಬಸವಣ್ಣನ ಕಾಲದಲ್ಲಿ ಪ್ರಮುಖ ಪ್ರಕಾರವಾಗಿ ಮೆರೆದ 
ದ ವಚನ ರೂಪ ಅವನಿಗಿಂತ ಮೊದಲೇ ಜನ್ಮ ತಾಳಿತ್ತು ಎನ್ನಲು ಆದಾರಗಳಿವೆ. 


ಸು.೧೧೫೦ ರಲ್ಲಿದ್ದ ಜೇಡರ ದಾಸಿಮಯ್ಯನೇ ಇದರ ಮೊದಲ 
ಹರಿಕಾರನೆಂದು ತಿಳಿದಿದ್ದ ಅಭಿಪ್ರಾಯ ಈಗ ಬದಲಾಗಿದೆ. ಈಗ ಆತನ ಕಾಲ 
೧೧೪೦ ಎಂದಾಗದೆ: ಅವನ ವಚನಗಳಲ್ಲೆ ಆದ್ಯರ ವಚನಗಳ ಉಲ್ಲೇಖ 
ದೊರಕುತ್ತದೆ ನಿಮ್ಮ ಶರಣರ ಸೂಳ್ನುಡಿಯ ಬಂದೆರಗಳಿಗೆ ಇತ್ತಡೆ ನಿಮನಿತ್ತ 
ಸುಮಾರು. ೧೧೩೦ ರಲ್ಲಿದ್ದರು. ತಂಡಿ ತಿಳಿಯಲಾಗಿರುವ ಮಾದರಚನ್ನಯ್ಯ 
ಡೊಹರ ಕಕ್ಕಯ್ಯ ಇವರಿಗಿಂತ ಸ ಸ್ವಲ್ಪ ಮುಂಚೆ ವಚನ ರಚನೆಯಾಗಿರಬಹುದೆಂದು 
ತಿಳಿಯಲಾಗಿದೆ. ಸಂಘ ಪೂರ್ವದಲ್ಲಿಯೇ ವಚನದ ಉಗಮವನ್ನು ಕೆಲವು ಪಂಡಿತರು 
ಊಹಿಸುತ್ತಾರೆ. 


ವಚನದ ರೂಪ : 


“ವಚನಗಳ ದಾಟಿ ಪದ್ಮದಷ್ಟು ಬಿಗಿಯಲ್ಲ ಸಾಮಾನ್ಯ ಗದ ದಷ್ಟು ಸಡಿಲವೂ 
ಅಲ” ಸೂಕ್ಷ್ಮವಾಗಿ ಬಟರಿಸಿವಕೆ: ಗದ್ಯ ಪದ್ಯದ ಬಹವಿನ ಬದು ಮಾದರಿ 


[ae 


ಇಷ್ಟೇ ಪದ ಇಂಥದ್ದೇ ಗಣವೆಂಬ ನಿಯಮವಿಲ್ಲದೆ ಅಂಶಗಣ ಅಥವಾ ಮಾತ್ರಾಗಣ 
ಭಾವಕ್ಕೆ ತಕ್ಕಂತೆ ಹಿರಿದಾಗಿ ಕಿರಿದಾಗಿ ಒದಗುತ್ತದೆ. ಈ ವಚನಗಳನ್ನು ಹಾಡುವ 
ದಾಟಿಯಲ್ಲಿ "ಬರೆದರೆ? ಹಾಡುತ್ತಿದ್ದರೆ? ಎಂಬ ಊಹೆಗೆ ಅವಕಾಶವಿದೆ. ಬಸವಣ್ಣನು 
ಆನು ಒಲಿದಂತೆ ಹಾಡುವೆ ಎಂದಿದ್ದಾನೆ. “ಅರವತ್ತೆಂಟು ಸಹಸ್ತ ವಚನಗಳ ಹಾಡಿಹಾಡಿ 
ಸೋತಿತೆನ್ನ ಮನ ನೋಡಯ್ಯ” "ಎಂದು ಸಿದ್ದರಾಮ ಹೇಳುತ್ತಾರೆ. "ಗೀತಮಂ 
ಪಾಡೆ' ವಡ ಹರಿಹರ ಬಸವರಾಜ ದೇವರ ರಗಳೆಯಲ್ಲಿ ಬರೆಯುತ್ತಾನೆ. 
ಆದರೆ ವಚನಗಳು ಗೀತ ಜಾತಿಗೆ ಸೇರಿದವುಗಳಲ್ಲಿ ಅವು ಸೂಕ್ತ ಕ್ಷಸ್ತಚ್ಚಂದ ಲಯದ 
ಗದ್ಯಕವನಗಳು ಶರಣರ ಈ ಅನುಭಾವಗದ್ಯದಲ್ಲಿ ಭಾವಗೀತೆಯ ಮೂಲ ಪ್ರೇರಣೆಯಿದೆ 
ಆದರೆ ನಿಯತ ಛಂದಸ್ಸಿನ ಇಲ್ಲವೆ ತಾಳಲಯದ ಯೋಚನೆ ಇಲ್ಲ ಪದ್ಯದ 
ಸೋಗಸನ್ನೂ ಗದ್ಯದ ವಿಚಾರ ಸರಣೆಯನ್ನು ತುಂಬಿಕೊಂಡು ಲಯಬದ್ದಷಟಸ್ಥಲ 
ಸ್ಪಟಿಕ pe ಈ ವಚನಗಳು ತಡಿ ತೆಮ್ಮ ಪರಿಸರದೊಂದಿಗೆ ಸಂದಿಸಿದ 
ಕ್ರೇಯೆಯ ಫಲವೇ ವಚನಗಳು ಅವು ಮೂಲತಃ ಪ್ರತಿಭಟನಾತ್ಮಕವಾಗಿವೆ. "ಅವುಗಳ 
ಒಟ್ಟು ಉದ್ದೇಶವೇ ನವ ಸಮಾಜವೊಂದರ ನಿರ್ಮಾಣ ವಚನಗಳ ಮೂಲಕ 
ಇವರು ಆ ಕಾಲದ ಇಡಿ ಜನಜೀವನವ ಸಿಳಿ ಕಲುಕಿದರು ಅವರಿಗೆ ತಿಂದೋಲನ 
ವೆಂದರೆ ಹೊಸ ಜೀವನ; ಹೊಸ ಜೀವನವೆಂದರೆ ಜನ ಆಲೋಚಿಸುವಂತೆ 
ಮಾಡಬೇಕಾದರೆ ಆತ್ಮ ವಿಶ್ವಾಸ ಮೂಡಿಸಬೇಕು ದೇವಸ್ಥಾನಗಳ ನಿರಾಕರಣೆ 
ಎಲ್ಲಾ ಜಾತಿ ಒಂದೇ ಎಂಬ ಅರಿವು ಸಮಯ ಬಂದರೆ ಪ್ರಭುತ್ವವನ್ನು ಧಿಕ್ಕರಿಸುವುದು 
ಇಂಥ ವಿಚಾರಗಳು ಹಳೆಯ ಪರಂಪರೆಗೆ ಸಿಡಿಮದ್ದಾಗಿ ಪರಿಣಮಿಸಿದವು ಇಡೀ 
ವ್ಯವಸ್ಥೆಯೇ ಬೇರುಸಹಿತ ಅಲುಗಾಡುವಂತಾಯಿತು. “ಹೊಸ ಚೈತನ್ಯ ಮೂಡಿತು 
ಈ ಆತ್ರ ಮ ವಿಶ್ವಾಸದ ಫಲವಾಗಿಯೇ ಅತ್ಯಂತ ಸಾಮಾನ್ಯ Sn re ನಾನಾ 
ಬಗೆಯ ಕೆಲಸಗಾರರು ನೂರಾರು ಪುರಷ ಷರು ಸ್ತ್ರೀಯರು ಸಾಮೂಹಿಕವಾಗಿ 
ವಚನ ಪ್ರಕ್ರಿಯೆಯಲ್ಲಿ ಪಾಲುಗೊಂಡರು. ಒಂದು ವಿಥೆದಲ್ಲಿ RE ಸಾಮೂಹಿಕ 
ಅಭಿವ್ಯಕ್ತಿ 


ವಚನವು ಒಂದು ಆದ್ಯಾತ್ಮಶಾಸ್ತ ಸಂಸ್ಕೃತದಲ್ಲಿದ್ದ ಈ ಶಾಸ್ತ್ರಕ್ಕೆ 
ಜನವಾಣಿಯನ್ನು ಕೊಟ್ಟವರು ವಚನಕಾರರು. "ಹದ್ಯಾತ್ವ "ಧರ್ಮ, ನೀತಿ, ದೇವ 
ಮುಂತಾದ ತತ್ವಗಳನ್ನು ಸುಲಭ ನುಡಿಗಳಲ್ಲಿ ನಿರೂಪಿಸಿ “ಕನ್ನಡದ ಹದ 
ವಚನಗಳನ್ನು ಸಾರ್ಥಕಗೊಳಿಸಿದರು. "ಮಾನವ ಪ್ರೇಮ, ನೀತಿ ನಿಷ್ಟೆ "ಶಿವಭಕ್ತಿ 
ಸಮಾನಭಾವ ಆತ್ಮ ಪರಿವಿಕ್ಷಣೆ ಮುಂತಾದ ಭಾವಗಳಿಂದ ತುಂಬಿದ ಹೊಸ 
ಸಮಾಜವನ್ನು ವ್ಯವಸ್ಥೆಗೊಳಿಸುವುದು ಅದರ ಉದ್ದೇಶವಾಗಿತ್ತು. ಇದಕ್ಕೆ 
ಮಾದರಿಯಾಗಿ ಅನುಭವ ಮಂಟಪ ನಿರ್ಮಿಸಿ ನುಡಿದಂತೆ ನಡೆದರು. ಎಂದೇ 
ವಚನಗಳು ನಡೆದು ತೋರಿದ ನುಡಿಗಳು. 


- ಡಾ. ಅಕ್ಕನಾಗಮ್ಮ ಎನ್‌. ಕಪೂರ 
ಸೇಡಂ 


೨೮ / ಸಾಹಿತ್ಯ ಸಿಂಚನ 


ರಾ ್‌ 


ಚಂದ್ರಪ್ಪ ಹೆಬ್ಬಾಳಕರವರ ಸಾಹಿತ್ಯಿಕ ಕೊಡುಗೆ 


ಕರ್ನಾಟಕದ ಮುಕುಟವಾಗಿರುವ ಬೀದರ ಜಿಲ್ಲೆಯ ಹುಮನಾಬಾದ ತಾಲೂಕಿನ 
ಬೇಮಳಖೇಡ ಗ್ರಾಮದಲ್ಲಿ ಅತ್ಯಂತ ಕಡುಬಡುತನದ ದಲಿತ ಕುಟುಂಬದಲ್ಲಿ 
ಜನಿಸಿ ಉರಿಲಿಂಗಪೆದ್ದಿ ಮಠದ ಪ್ರಭಾವಳಿಯಲ್ಲಿ ಬೆಳೆದು ಕನ್ನಡ ಸಾರಸ್ವತ ಲೋಕಕ್ಕೆ 
ತನ್ನದೆಯಾದ ಕೊಡುಗೆಯನ್ನು ಕೊಡುವುದಲ್ಲದೆ, ಜಾನಪದ ಸಂಸ್ಥತಿಯಲ್ಲಿ 
ಆಸಕ್ತಿಹೊ೦ದಿ ಜಾನಪದದ ಅನೇಕ ಕ್ಷೇತ್ರಗಳಿಗೆ ಮಹತ್ವವಾದ ಸೇವೆ ಸಲ್ಲಿಸುವುದರ 
ಮೂಲಕ ಚಂದ್ರಪ್ಪ ಹೆಬ್ಬಾಳಕರವರು ಈ ಭಾಗದ ಜಾನಪದ ಎದ್ವಾಂಸರೆಂದೇ 
ಗುರುತಿಸಿಕೊಂಡಿದಾರೆ. 


ಶಿಕ್ಷಣ ಇಲಾಖೆಯಲ್ಲಿ ಶಾಲಾಶಿಕ್ಷಕರಿ೦ದ ಕ್ಷೇತ್ರ ಶಿಕ್ಷಣಾಧಿಕಾರಿಯವರೆಗೆ ವಿವಿದ 
ಹುದ್ದೆಗಳನ್ನು ಅಲಂಕರಿಸಿ ಸೇವೆಗೈದ ಇವರು ದೇಶಿ ಸಂಸ್ಕತಿಯ ಆರಾಧಕರು, 
ವಿಚಾರವಾದಿಗಳು, ಸಾಮಾಜಿಕ ವೈಜ್ಞಾನಿಕ ಕ್ಷೇತ್ರಗಳಿಗೆ ತನ್ನದೆಯಾದ ವಿಶಿಷ್ಟ 
ಸೇವೆ ಸಲ್ಲಿಸಿರುವಂತದ್ದು. 

ಅಪಾರ ಶಿಷ್ಯ ಬಳಗ ಹೊಂದಿದ ಚಂದ್ರಪ್ಪ ಹೆಬ್ಬಾಳಕರವರು ತಾವು 
ಬರವಣಿಗೆಯಲ್ಲಿ ತೊಡಗಿಕೊಂಡಿದಲ್ಲದೆ ಯುವ ಕವಿಗಳನ್ನು ಸಾಹಿತಿಗಳನ್ನು 
ಪ್ರೋತ್ಸಾಹಿಸಿ ಬೆನ್ನುತಟ್ಟಿ ಬೆಳೆಸುವ ಕಾರ್ಯವು ಇವರಿಂದ ಅನಾವರತ ನಡೆದೆಯಿದೆ. 
ಸಾಹಿತ್ಯಿಕವಾಗಿ, ಶೈಕ್ಷಣಿಕವಾಗಿ ತು೦ಬಾ ಹಿಂದುಳಿದ ಹೈದ್ರಾಬಾದ್‌ ಕರ್ನಾಟಕದ 
ಜಿಲ್ಲೆಗಳಲ್ಲಿ ಒಂದಾದ “ಬೀದರನಲ್ಲಿ ಸಾಹಿತ್ಯಿಕ ಕಂಪು ಹರಡಿರುವುದರಲ್ಲಿ ಚ೦ದ್ರಪ್ಪ 
ಹೆಬ್ಬಾಳಕರವರ ಪಾತ್ರ ಹಿರಿಯದು” ಎಂದು ಸಾಹಿತಿಗಳಾದ ಜಗನ್ನಾಥ ಹೆಬ್ಬಾಳೆ 
ಹೇಳಿರುವ ಮಾತು, ಸಾಹಿತ್ಯಕ್ಕೆ ಇವರು ನೀಡಿರುವ ಸೇವೆಯ ಮಹತ್ವವನ್ನು 
ಸಾರುವಂತಿದೆ. 


“ಮಾಡುವಂತಿರಬೇಕು, ಮಾಡದಂತಿರಬೇಕು 
ಮಾಡುವ ಮಾಟದೊಳಗೆ ತಾನಿಲ್ಲದಂತಿರಬೇಕು' 


ಎಂಬ ಮನೋಭಾವದಂತೆ ಅವರ ಬದುಕು ಕೂಡ. ನಿಸ್ವಾರ್ಥ ಸೇವೆ, 
ನಿಗರ್ವ ವಕಿತ್ತ ನಿಶ್ಚಲ ಮನಸ್ಸು ಮಾಡಿಯು ಮಾಡದಂತೆ, ಇದ್ದೂ ಇಲ್ಲದಂತೆ 
ಗ "ಚ ಇ ತೌ 
ಸ್ಥಿತಪ್ರಜ್ಞರಾಗಿರುವ ಚಂದಪ್ಪ ಹೆಬ್ಬಾಳಕರವರ ಸಾಹಿತ್ಯಿಕ ಕೊಡುಗೆಯೂ ಅಷ್ಟ 


ಪೈವಿಧ್ಯರುಯವಾಗಿದೆ. 


ಲೇಖಕರು ತುಂಬಾ ವಿಳಂಬವಾಗಿ ತಮ್ಮನ್ನು ಬರವಣಿಗೆಯಲ್ಲಿ 


ಸಾಹಿತ್ಯ ಸಿಂಚನ /೨೯ 


ತೊಡಗಿಸಿಕೊಂಡಿರುವ ಕಾರಣದಿಂದಾಗಿ ಕೃತಿಗಳ ಸಂಖ್ಯೆ ಕಡಿಮೆಯಾದರೂ 
ಸತ್ವದಲ್ಲಿ ಘನತೆಯನ್ನು ಗಳಿಸಿರುವುದು ಗಮನಾರ್ಹ ವಿಷಯವಾಗಿದೆ. ೨೦೦೬ರಲ್ಲಿ 
1. "ಇತ್ತೀಚಿಗೆ ತಮ್ಮ ಚೊಚ್ಚಲ ಕೃತಿ “ಚೆ೦ತನ ಲಹರಿ' ಪ್ರಕಟವಾಗಿರುವಂತಹದ್ವು. 


ಕನ್ನಡದಲ್ಲಿ ವೈಚಾರಿಕ ಸಾಹಿತ್ಯ ತಲೆಯತ್ತಿದ್ದು ಇತ್ತೀಚಿಗೆ ಒದುಗನ ಮನಸ್ಸಿಗೆ 
ವೈಚಾರಿಕ ಸೂರ್ತಿ ಗ ಚಿಂತನಾಬರಹಗಳು ಮಾನವನ ಭಾವವಿಕಾಸ ಕ್ಕೆ 
ಏಣಿಯಾಗಬಲಿವು. ಆಧುನಿಕ ಅವಸರದ ಬದುಕಿನಲ್ಲಿ ಬಹುಜನರಿಗೆ ದೀರ್ಫ 
ಪ್ರಬಂಧಗಳನ್ನು ಓದಿ ಅವುಗಳ ಸಾರ ಸಂಗ್ರಹಿಸುವ "ವ್ಯವಧಾನವಿಲ್ಲ. ಇಂತಹ 
ಸಂದರ್ಭದಲ್ಲಿ ವೈಚಾರಿಕ ಕಿರು ಚಿಂತನೆಗಳು, ಪ್ರಬಂಧಗಳು, ಕ್ಯಾಪ್ಲೂಲದಂತೆ 
ಕೆಲಸಮಾಡಬಲ್ಲವು. ಲೇಖಕರ ಈ ಕೃತಿಯಲ್ಲಿನ ಪ್ರಬಂಧಗಳು ಒಳ್ಳೆಯ ಬದುಕಿಗೆ 
ಇಟ್ಟ ಏಣಿಯ ಮೆಟ್ಟಿಲುಗಳು ಇವು ಮೌಲಿಕ ಮತ್ತು ವೈಚಾರಿಕತೆಯ ಸ್ಪರ್ಶ 
ನೀಡಿವೆ. ಇದು ಇವರ ಚೊಚ್ಚಲ ಕೃತಿಯಾದರೂ ಅನುಭವ ಮೂಸೆಯಿಂದ 
ಬಂದ ಪರಿಪಕ್ವ ರಸಪಾಕದಂತಿದೆ. 


ಒದು ಬರಹದ ಶಿಕ್ಷಣಕ್ಕಿಂತಲೂ ಜೀವನದಲ್ಲಿ ನೈತಿಕ ಮೌಲ್ಯ ಮುಖ್ಯವೆಂದು 
ಹೇಳಿದ ಲೇಖಕರು ಶಿಸ್ತು, ಸಂಯಮ, ಸಮಯ ಪಾಲನೆ, ಕರ್ತವ್ಯ ಪ್ರಜ್ಞೆ. ನಿಷ್ಠೆ, 
ದೇಶಭಕ್ತಿ ಮತ್ತು ಸಮಾನತೆ ಈ ಮು೦ತಾದ ಮಾನವೀಯತೆಯನ್ನು ಕಲಿಸಲಾರದ 
ಶಿಕ್ಷಣ ಪರಿಪೂರ್ಣ ಶಿಕ್ಷಣವಲ್ಲವೆನ್ನುವದು ಸತ್ಯ ಬಹುಶ: ಇ೦ದಿನ ಸಮಾಜದಲ್ಲಿ 
ತಾಂಡವಾಡುತ್ತಿರುವ ಭ್ರಷ್ಟಾಚಾರ, ಮೋಸ, ವಂಚನೆ, ಅಧರ್ಮ, ಅನ್ಯಾಯ, 
ಅನೀತಿಯಂತಹ ಕ್ರೌರ್ಯಗಳು ಕಂಡ ಲೇಖಕರು ಈ ಮಾತಾಡಿದಂತೆ 
ವೇದ್ಯವಾಗುತ್ತದೆ. ಈ ಕೃತಿಯಲ್ಲಿ “ಕಾಯಕವೇ ಜೀವನ-ಆಲಸ್ಕ್ಯವೇ ಮೃತ್ಯು', 
ಕುವೆಂಪುರವರ 'ಪಂಚಮಂತ ತ್ರಗಳು-ಸ ಸಪ್ತ ಸೂತ್ರಗಳು', ವಿಚಾರ ಲಹರಿ, ಕುಟುಂಬ 
ಶಿಕ್ಷಣ, ಮೌಲ್ಯ ಶಿಕ್ಷಣ, ಮತ್ತು ಮಕ್ಕಳು ಸಾಹಿತ್ಯದ ಸೃಷ್ಟಿ ಹಾಗೂ ದೃಷ್ಟಿ ವಚನ 
ಮತ್ತು ದಲಿತ "ಸಾಹಿತ್ಯದಲ್ಲಿ ಬಂಡಾಯ ಮುಂತಾದ ೧೪ ಪ್ರಬಂಧಗಳು ವಿಶಿಷ್ಟ 
ವೈ ವಿದ ಯಮಂರು ವಿಷಂಕು ಹೂಂದಿ ವತಾನವೀಯ ವೌಲ್ಯಗಳು 
ಉದ್ದೀಪನಗೊಳಿಸುವಂತಹ ರಸಪಾಕದಂತೆ ತೋರುತ್ತವೆ 


ಜೀವನ ಮೌಲ್ಯ ದೀಪಿಕೆ: 


ಆದರ್ಶ ಪ್ರಿಯರಾದ ಅನೇಕಾನೇಕ ಮಹಾಪುರುಷರು, ಧರ್ಮಗುರುಗಳು, 


ಜ್ಞಾನಿಗಳು ತಮ್ಮ ಜೀವನದಲ್ಲಿ ಅಳವಡಿಸಿಕೊಂಡಿರುವ ಮಹತ್ತರವಾದ ಮೌಲ್ಯಗಳನ್ನು 
ಈ ಶತಮಾನದ 


kid ದಿಕ್ಕರಿಸೋದು ಉತ್ತಮ ಮಾರ್ಗದರ್ಶನದ ಕೊರತೆ ಟಿ 
ಮತ್ತು ಮೊಬೈ ಲ್‌ ಸಂಸ್ಕೃತಿಯ ಹಾವಳಿಯಿಂದಾಗಿ ಮಕ್ಕಳು, ಯುವಕರೂ ದಾರಿ 
ಪ್ಪತಿರುವುದನ್ನು ಸೂಕ್ಷ್ಮವಾಗಿ ಆವಲೋಕಿಸಿ ಖೇದಗೊಂಡು ಅಂತಹ ಮೌಲ್ಯಗಳ 
ಹಿನ್ನೇ ಲೆಯಲ್ಲಿ ಪ ಠೃಕ್ರಮ 'ಅಳವಡಿಸದೆ ಇ ಇರುವುದನ್ನು ಗಮನಿಸಿ ಲೆಖಕರು ಬೋಧನೆಗೆ 


೩೦ / ಸಾಹಿತ್ಯ ಸಿಂಚನ 


ಪೂರಕವಾದ ಮತ್ತು ಶಿಕ್ಷಕನಿಗೆ ಅನುಕೂಲವಾಗುವ ರೀತಿಯಲ್ಲಿ ಸತ್ಯ, ಅಹಿಂಸೆ, 
ತ್ಯಾಗ, ಶಾಂತಿ, ದಾನ, ತಾಳೆ ಕೃತಜ್ಞತೆ, ಅನುಕಂಪ ಆತ್ಮವಿಶ್ವಾಸ, ಪಜ್ಞೆ ಶೀಲ, 
ಕರುಣೆ, ಅಭಯದಾನ, ಸತ್ತಂಗ ಇತ್ಯಾ ದಿಯಾಗಿ ಮೂವತ್ತು ಜೀವನ ಮೌಲ್ಯಗಳನ್ನು 
ಆಯ್ದು ಪ್ರತಿ ಮೌಲ್ಯಗಳಿಗೂ ಮಹಾಪುರುಷರ, ಮಹನೀಯರ, ವಿಜ್ಞಾನಿಗಳ, 
ದೇಶಭಕ್ತರ ಉದಾಹರಣೆ, ಅವರ ಜೀವನದಲ್ಲಿ ಘಟಿಸಿರುವ ಘಟನೆಗಳನ್ನು ಆಧರಿಸಿ 
ಅದಕ್ಕೆ ಕಥಾರೂಪವನ್ನು ತೋಡಿಸಿದ ಈ ಕೃತಿ ಮೌಲ್ಯಗಳನ್ನು ಹೊಂದಿದ ಅತ್ಯಮುಲ್ಯ 


ಕೃತಿಯಾಗಿ ಯುವಕರಿಗೆ. ಮಕ್ಕಳಿಗೆ ದಾರಿದೀಪವಾಗುವ ಸತ್ವಯುತ ಕೃತಿಯಾಗಿದೆ. 


ಪ್ರೀತಿ: 

ಪ್ರೀತಿ ಕವನ ಸಂಕಲನವು ಚಂದಪ್ಪ ಹೆಬ್ಬಾಳಕರವರು ತಮ್ಮ ಮಗಳು ಸುಮನ್‌ 
ಹೆಬ್ಬಾಳಕರರೊಂದಿಗೆ ಸೇರಿ ಸಂಕಲಿಸಿದ ೬೩ ಕಾವ್ಯ ಮತ್ತು ೩೪ ವಚನಗಳ 
ಗುಚ್ಛವಾಗಿದೆ. ಇದು ಕವಿ ಅನುಭವದ ಭಾವಸಂಗಮ. ಇಲ್ಲಿ ಕನ್ನಡಪ್ರೇಮ, 
ದೇಶಭಕ್ತಿ, ರಾಜಕೀಯ ವಿಡ೦ಬನೆ, ಸಮಾನತೆ, ಪರಿಸರ ಪ್ರಜ್ಞೆ ಭಿತ್ತರಗೊಂಡು 
ತಮ್ಮ ಅನುಭವಗಳನ್ನು, ಆಶಾವಾದಿತ್ವವನ್ನು ಅತ್ಯಂತ ಸರಳವಾಗಿ ಕಾವ್ಯದಲ್ಲಿ 
ಎರಕಹೊಯ್ದ ಸಂಗತಿ ಪ್ರತಿ ಕಾವ್ಯವನ್ನು ಓದಿದಾಗ ವೇಧ್ಯವಾಗುವಂತಹುದು. 
ತಮ್ಮ ಸುತ್ತಲಿನ ವಿಕೃತ ಮನಸ್ಸುಗಳು, ಭ್ರಷ್ಟಚಾರದ ತಕಧಿಮ ತಾ ಎಂದು ನರ್ತಿಸುವ 
ಸಂದರ್ಭವನ್ನು "ಮರೆತುಹೋಯಿತು ನಿನ್ನ ರಾಮರಾಜ್ಯ ನಡೆದಿದೆ ಲಂಚದ 
ಸಾಮ್ರಾಜ್ಯ' ಎಂದು ("ನಿನ್ನ ಭಕ್ತರ ಗಾಂಧಿ ನೋಡೋ?) ನ! 
ವಿಡಂಬಿಸುವುದನ್ನು ಕಾಣುತ್ತೇವೆ. ನಿಯಮವೇ ಹಾಗೆಯೂ ಏನೋ, ಶಬ್ದ 
ರೆಕ್ಕೆಗಳುಳ್ಳ ಹಕ್ಕಿಗಳು ಹಾರಿ ಹೋಗಿ ರೆಕ್ಕೆಯಿಲ್ಲದ ಮೀನುಗಳು ಸತ್ತಂತೆ, ಸಾ 
ಸತ್ತವರು ಬಡವರು" (ಎಚ್ಚರ) ರಾಜಾರೋಷವಾಗಿ ಮೆರೆಯುತ್ತಿರುವ ಇಂದಿನ 
ರಾಜಕೀಯ ಅರಾಜಕತೆಯ “ತುಳಿತಕ್ಕೆ ಬಡವರ ಬದುಕು ಮುರುಟಿ ಹೋಗುವುದನ್ನು 
ಈ ಕೃತಿಯ ಕವನವೊ೦ದು ಎಚ್ಚರಗೊಳ್ಳಲು ಪ್ರೇರಣೆ ನೀಡುತ್ತದೆ. ಈ ರೀತಿಯಾಗಿ 
ಉತ್ತಮವಾದ ಅನೇಕ ವಸ್ತುಗಳು ಹೊಂದಿದ ಕವಿತೆಗಳು ಇದರಲ್ಲಿ ಅಡಕಗೊಂಡು 
ಈ ಸಂಕಲನದ ಮೌಲ್ಯವನ್ನು ಹೆಚ್ಚಿಸಿವೆ. 


ಬೀದರ ಜಿಲ್ಲೆಯ ದಲಿತ ಕವಿ ಕಾವ್ಯ: 


ತತ್ವಪದಕಾರರು, ರಂಗಕಲಾವಿದರು, ಸಂಗೀತಗಾರರಿಂದ ಹಿಡಿದು ಇಂದಿನ 
ಕವಿ, ಸಾಹಿತಿ, ಪಿಹೆಚ್‌.ಡೆ ಪದವೀಧರರವರೆಗಿನ ನೂರಾರು ಜನ ದಲಿತಚಿಂತಕರ 
ವ್ಯಕ್ತಿ ಚಿತ್ರಗಳ ಸಂಕಲನವಾಗಿದೆ. ಬಹುಶ: ಈ ರೀತಿಯ ಪ್ರಯತ್ನ ಯಾವ ಜಿಲ್ಲೆಯಲ್ಲೂ 
ನಡೆದಿರಲಿಕ್ಕಿಲ್ಲ ಎಂಬುದು ನನ್ನ ಭಾವನೆ. ಇಂತಹ ಒಂದು ಮಹತ್ವದ ವಿಚಾರವುಳ್ಳ 
ಕೃತಿ ಲೇಖಕರ ಬಹು ಪರಿಶ್ರಮದ ಫಲ ಎಂದೇ ಹೇಳಬೇಕಾಗುತ್ತದೆ. 


ಬೀದರ ಜಿಲ್ಲೆಯ ಮೋಹರಂ ಪದಗಳು: 
ಚಂದಪ ಹೆಬ್ಬಾಳಕರವರು ಕೇವಲ ಶಿಕ್ಷಣ. ತಜ್ಞರಾಗಿ ಸಾಹಿತಿಯಾಗಿ 


A 


ಗುರುತಿಸಿಕೊಳ್ಳದೆ ಅಪ್ಪಟ ಜನಪದ ಜೀವಿಗಳು ಹೌದು. ಬೀದರ ಜಿಲ್ಲೆಯಲ್ಲಿ 
ಮಾತ್ರ ಕಂಡಬರುವ "ಬುಲಾಯಿ ಹಾಡುಗಳು' ಇವರ ಮಧುರ ಕಂಠದಲ್ಲಿ ಕೇಳಿದರೆ 
ಎ೦ತಹವರು ತಲೆತೂಗದೆ ಇರಲು ಸಾಧ್ಯವಾಗಲಾರದು. ಅಷ್ಟೇ ಅಲ್ಲ ಕೋಲಾಟ, 
ಮದುವೆ, ಸೋಬಾನ ಪದಗಳು ಹಾಡಲು ನಿಂತರೆ ಕೇಳುವರು ಮೈಮರೆತು 
ನಿಲ್ಲುವಂತಾಗುವಷ್ಟು ಇಂಪಾಗಿ ಹಾಡುವ ಕಲೆ ಇವರಿಗೆ ಒಲಿದು 
ಬಂದಿರುವಂತಹದ್ದು. ಮೋಹರಂ ಪದಗಳು ಹಾಡುವಲ್ಲಿ ಜೊತೆಗೆ ಅದಕ್ಕೆ ತಕ್ಕಂತೆ 
ನೃತ್ಯ ಮಾಡುವಲ್ಲಿಯೂ ಎತ್ತಿದ ಕೈ. ಇಂತಹ ಹವ್ಯಾಸಿ ಹಾಡುಗಾರಿಕೆ 
ರೂಡಿಸಿಕೊಂಡಿದ್ದರಿಂದ ಅದರ ಮೇಲಿನ ಆಸಕ್ತಿಯಿಂದಾಗಿ ಅವರು ಬೀದರ 
ಜಿಲ್ಲೆಯ "ಮೋಹರಂ' ಪದಗಳನ್ನು ಸಂಗ್ರಹಿಸಿ ಗ್ರಂಥರೂಪದಲ್ಲಿ ಹೊರತಂದಿದ್ದಾರೆ. 
ಇದರಲ್ಲಿ ಹಲವಾರು ಚರಿತ್ರೆ ಸಾರುವ ಕಥಾನಕ ಹೇಳಿದ “"ಸವಾಲ್‌-ಜವಾಬ' 
ನೀಡುವ ಹಾಡುಗಳು ವೈಜ್ಞಾನಿಕ ರೀತಿಯಲ್ಲಿ ಅಳವಟ್ಟಿವೆ. ಇದು ಹೆಬ್ಬಾಳಕರರು 
ಜಾನಪದ ಸಾಹಿತ್ಯಕ್ಕೆ ಕೊಟ್ಟ 'ಅತ್ಯಮುಲ್ಯ ಕೊಡುಗೆಯಾಗಿದೆ. 


ಸತ್ಯ ಕಥಾನಕಗಳು: 


ಕಥೆಗಾರರು ಸಾಮಾನ್ಯವಾಗಿ ಕಲ್ಪಿತಕಥೆ ಅಥವಾ ನೈಜ ಘಟನೆಗೆ ಒಂದಿಷ್ಟು 
ಕಲ್ಪನೆ ಸೇರಿಸಿ ಹದವಾಗಿ ಜಾ ಹೆಣೆದು ಓದುಗರ ಮನಸೆ ಳೆದರೆ, ಚಂದ್ರಪ 
ಹೆಬ್ಬಾಳಕರವರು ತಮ್ಮೆದುರಿಗೆ ಘಟಿಸಿ ಹೋದ ಘಟನೆಗಳನ್ನು ಯಥಾರೀತಿಯಾಗಿ 
ಕಥೆಯ ರೂಪದಲ್ಲಿ ಹಣೆದಿಟ್ಟ ಷು ಸತ್ಯ ಕಥಾನಕ ಸಾರಸ ಸ್ರತ "ರೋಕಕ್ಕೆ ವಿನೂತನ 
ಪ್ರಯತ್ನ ವನ್ನು ಮಾಡಿರುವುದು ಪ್ರಶಂಸನಿಯವಾಗಿದೆ. ಇದರಲ್ಲಿನ ಕತೆಗಳ 
ನಾಯಕರೆಲ್ಲರು ಸಮಾಜದ ಕೆಳವರ್ಗಕ್ಕೆ ಸೇರಿದ್ದು ಪ್ರೀತಿ, ಪ್ರೇಮ, ನೋವು, 
ನಲಿವು ಏಳುಬೀಳುಗಳು, ಜಾತಿ ತಾರತಮ್ಮ ಇತ್ಯಾದಿ ಸಾರುವ ಕಥೆಗಳು ಕೆಳವರ್ಗದ 
ಬದುಕಿನ 


ಚಿತ್ರಣವನ್ನು ತೆರೆದಿಡುತ್ತದೆ. ಅದರಲ್ಲೂ ಅಗಸಿ ಬಂಡಿಗಲ್ಲು, ಬಾಣಂತಿ 
ಬುರಜಿನಂತ ಕಥೆಗಳು ಓದುಗನ ಹೃದಯ ಆದ್ರಗೊಳ್ಳುವಂತೆ ಮೂಡಿಬಂದಿವೆ. 


ಭೀಮಕವಿ ಶ್ರೀ ಮಾಣಿಕರಾವ ಜ್ಯೋತಿ: 


ಶರಣ ನಾಡಿನ ಬೀದರಿನಲ್ಲಿ ಶರಣರ ಪ್ರಭಾವದಿಂದಾಗಿ ಮುಂದೆ ಹುಟ್ಟಿಬಂದ 
ತತ್ವಪದಕಾರರು ಅದೇ ಶರಣರ ಆಶಯವನ್ನು ಮುಂದುವರೆಸುತ್ತ, ಸಮಾಜದ 
ಓಕ್‌ ಕೋರೆಗಳನ್ನು ತಿದ್ದಲು ತಮ್ಮದೆಯಾದ ತಾತ್ವಿಕ ವಿಚಾರಗಳನ್ನು ಹಾಡಿನ 
ಮೂಲಕ ಹಾಡುತ್ತ ಜನಮಾನಸದಲ್ಲಿ ಭಕ್ತಿರಸ ತುಂಬುವ ಕಾರ್ಯ "ಮಾಡುತ್ತ 
ಬಂದಿರುವ ಒಂದು ದೊಡ್ಡ ಪರಂಪರೆಯೇ ಇದೆ. ಅಂತಹ ತತ್ತ ಪದಕಾರರಲ್ಲಿ 
ಒಬ್ಬರಾದ ಮಾಗಿದ ಕವಿ ಬೀದರಿನ “ಶ್ರೀ ಮಾಣಿಕರಾವ ಜ್ಯೋತಿ” ದವರು. ಕಡು 
ಬಡತನದಲ್ಲಿ ಹುಟ್ಟಿದ “ಭೀಮಕವಿ' ಎಂದೇ ಹೆಸ ರುವಾಸಿಯಾದ ಮಾಣಿಕರಾವ್‌ 
ಜ್ಯೋತಿಯವರು ಬೀದರ ಜಿಲ್ಲೆಯ ದಲಿತ ಸಮುದಾಯದ ತಾತ್ಲಿಕ ಕವಿಗಳಲ್ಲಿ 


ಒಬ್ಬರು. ಹಲವಾರು ತತ್ತ್ವಪದಗಳಲ್ಲದೆ ಡಾ.ಬಾಬಾ ಸಾಹೇಬ ಅಂಬೇಡ್ಕರ್‌ ಕುರಿತು 
ದಲಿತವಾದದ ಕ್ರಾಂತಿಗೀತೆಗಳು ಬರೆಯುವುದರ ಜೊತೆಗೆ ಮಧುರ ಕಂಠದಿಂದ 
ಹಾಡುವ ಗಾಯಕರು ಹೌದು ತನ್ನ ಬದುಕಿನುದ್ದಕ್ಕೂ ಸರಳತೆ ಹಾಗೂ ತಾತ್ತಿಕತೆಯನ್ನು 

ಪ ಇ 
ಉಳಿಸಿಕೊಂಡು ಬೆಳೆಸಿಕೊಂಡು ಈ ಭಾಗದ ಜನರಿಗೆ ಪ್ರಜ್ಞೆಯ ಬೆಳೆಸಿದ 
ಭೀಮಕವಿಯಂತವರ ಜೀವನ ಚರಿತ್ರೆ ಮತ್ತು ಅವರ ಹಾಡುಗಳು ಕನ್ನಡ ಸಾಹಿತ್ಯ 
ಲೋಕಕ್ಕೆ ನೀಡಿರುವುದು ಮತ್ತು ಅ೦ತಹ ಕವಿಗಳ ಬರವಣಿಗೆಯನ್ನು ಶಾಶ್ವತವಾಗಿ 
ಉಳಿಸಲು ಪ್ರಯತ್ನಿಸಿದ ಚಂದ್ರಪ್ಪ ಹೆಬ್ಬಾಳಕರವರ ಕಾರ್ಯ ಗಮನಾರ್ಹವಾದದ್ದು. 


ಇದೇ ರೀತಿಯ “ಶೇರ್‌-ಎ-ದಖನ್‌', “ಬಿ.ಶ್ಯಾಮಸು೦ದರ' ಎಂಬ ಕೃತಿಯೂ 
ಕೂಡ ದಲಿತರ ಏಳಿಗೆಗಾಗಿ ಶ್ರಮಿಸಿದ್ದ ದಲಿತರ ಮೇಲಾಗುವ ದೌರ್ಜನ್ಯವನ್ನು 
ಖಂಡಿಸಿ ಅದರ ವಿರುದ್ದ ಹೋರಾಡಿ ನ್ಯಾಯವೊದಗಿಸಿದ ವ್ಯಕ್ತಿ ಬಿ.ಶ್ಯಾಮಸುಂದರ. 
ಇಂತಹ ಒಂದು ಮಹತ್ವದ ವ್ಯಕ್ತಿಯ ಜೀವನಗಾಥೆ ಸಾರಸ್ನ ತ ಲೋಕಕ್ಕೆ 
ಕೊಡುಗೆಯಾಗಿ ನೀಡಿದ್ದಾರೆ. ಬೀದರ ಜಿಲ್ಲೆಯ ಜಾನಪದ ಸೊಗಡು”, 
"ಉರಿಲಿಂಗಪೆದ್ದಿ ಪರಂಪರೆ”, “ಗೆಳೆತನ', “ವೃಧ್ಯಾಪ' ಪ', “ದಲಿತೋದ್ದಾರಕರು', "ಬೀದರ 
ತಾಲೂಕಿನ ಪರಿಚಯ', "ವಯೋವೃದ್ಧ' ಮುಂತಾದ ಇಪ್ಪತ್ತಕ್ಕೂ ಹೆಚ್ಚು ಕೃತಿಗಳು 
ಬರೆದಿದ್ದಾರೆ. 


ಅಷ್ಟೇ ಅಲ್ಲದೆ ಲೇಖಕರು ಶರಣರ ಪ್ರಭಾವಕ್ಕೆ ಒಳಗಾಗಿ ವಚನಸಾಹಿತ್ಯದ 
ತಾತ್ವಿಕತೆಗೆ ತಲೆಬಾಗಿ ಅದರಂತೆ ಬದುಕಿ ಸ್ವತ: ವಚನ ರಚನೆಮಾಡಿ ಆಧುನಿಕ 
ವಚನಕಾರರ ಪಟ್ಟಿಯಲ್ಲಿ ಒಬ್ಬರಾಗಿ ತೋರುವಂತ ಮೇರು ವ್ಯಕ್ತಿತ್ವ ಹೊಂದಿದ 
ವ್ಯಕ್ತಿಯಾಗಿದ್ದಾರೆ. 


ಇವರ ಶಿಕ್ಷಕ ಸೇವೆಯನ್ನರಸಿ ಸಾಹಿತ್ಯಿಕ ಕೊಡುಗೆಯನ್ನು ಗಮನಿಸಿ ಅನೇಕ 
ಪ್ರಶಸ್ತಿ ಬ೦ದಿವೆ. “ಅವುಗಳಲ್ಲಿ ರಾಜ್ಯೊ ತ್ಸವ ಪ್ರಶಸ್ತಿ ಶಿಕ್ಷಣ ಶ್ರೀ ಪ್ರಶಸ್ತಿ ರಂಗಸನ್ಮಾನ 
ಪ್ರಶಸ್ತಿ, ಜಾನಪದ ಕಲಾ ಪ್ರಶಸ್ತಿ, ಕನ್ನಡ ಜಾಗೃತಿ ಪ್ರಶಸ್ತಿ, 'ಉರಿಲಿಂಗಪೆ ಪೆದ್ದಿ ಪ್ರ ಪ್ರಶಸ್ತಿ, 


ಸಾಹಿತ್ಯ ಪ್ರಶಸ್ತಿ. ರಾಜ್ಯಮಟ್ಟದ ಅತ್‌ ಜನೇವಾ ಸಾಹಿತ್ಯ ಪ್ರಶಸ್ತಿಗಳು ಮತ್ತು 
ರಾಷ್ಟ್ರಮಟ್ಟದ "ಸನ್ಮಾನ ಹಾಗೂ ಅಭಿನಂದನೆಗಳು ದೊರೆತಿರುತ್ತವೆ. 


ಹೀಗೆ ಚ೦ದ್ರಪ್ಪ ಹೆಬ್ಬಾಳಕರವರ ಪಕ್ಷವಾದ ಜೀವನದಲ್ಲಿ ವೈವಿದ್ಯಮಯವಾದ 
ವೃತ್ತಿಯಲ್ಲಿ ನಿರತರಾದಾಗ ಸಂಭವಿಸಿದ ಅನೇಕ ಕಹಿ ಅನುಭವಗಳ ಹಿನ್ನೆಲೆಯಲ್ಲಿ 
ಸಾಹಿತ್ಯ ರಚನೆಗೊಂಡಿರುವುದು ಸೂಕ್ಷ್ಮವಾಗಿ ವಿಶ್ಲೇಷಿಸಿದಾಗ ತಿಳಿದು ಬರುತ್ತದೆ. 
ಮತ್ತು "ಸಮಗ್ರ ಸ ಸಾಹಿತ್ಯ ಸಾರಸ್ವತ ರೋಕಕ್ಕೆ ತನ್ನ ದೆಯಾದ ವಿಶಿಷ್ಟ ಕೊಡುಗೆ 
ನೀಡಿ. ಚಿರಸ ರಣೀಯವಾಗಿದೆ. 


i 


-ಜಗನಾಥ ಎ.ಮುತ್ತಂಗಿ, ಸಂಶೋಧನಾ ವಿದ್ಯಾರ್ಥಿ, 
ಗುಲಬರ್ಗಾ ವಿಶ್ವವಿದ್ಯಾಲಯ, ಭಕಿ 


ಸಾಹಿತ್ಯ ಸಿಂಚನ / ೩೩ 


ಒ೦ಟಿಹಕ್ಕಿ 


ನಾನೊಂದು ಒಂಟಿಹಕ್ಕಿ 
ಆಗಿಹೆನು ಒಬ್ಬಂಟಿ 
ಸಹೋದರತ್ವ ಕಂಡಿಲ್ಲ 
ಹಂಚಿತಿನ್ನುವುದು ತಿಳಿದಿಲ್ಲ 


ಅಪ್ಪ ಅಮ್ಮ ನನಗೆ ರೆಕ್ಕೆ 
ಹಾರುತಿಹೆನು ಮನೆಯಲ್ಲೆ 
ಅಜ್ಜಿತಾತ ಇಲ್ಲಿಲ್ಲ 

ಒಂದೂರ ಕಥೆಯ ಕೇಳಿಲ್ಲ 
ನಿಯಂತ್ರಿತ ಆಗಸದಿ ಹಾರುವಾಗ 
ಪೂರ್ವಸೆಳೆವುದೊಂದು ರೆಕ್ಕೆ 
ಪಶ್ಚಿಮ ಆಕರ್ಷಿಸುವುದಿನ್ನೊಂದು ರೆಕ್ಕೆ 
ಕೊನೆಗೆ ಕಳಚಿತೊಂದು ರೆಕ್ಕೆ 
ನೆತ್ತರದ ನೆರಳಿನಲ್ಲಿ 

ಮನಸು ಬಿಕ್ಕಳಿಸುತಿದೆ 

ಬಾನೆತ್ತರ ತಾಕುವಾಸೆ 
ನುಚ್ಚುನೂರಾಗಿದೆ 


ಹೊಸ ರೆಕ್ಕೆ ಆಗಮನದಿ 
ಇದ್ದ ರೆಕ್ಕೆ ಪುಟಿಯುತಿದೆ 
ಅದ ಅಪ್ಪಿಹಾರಲು 
ಮನಸು ಒಪ್ಪದಾಗಿದೆ 


ಕಳಚಿದ ರಕ್ಕೆ ಸೇರಲು 
ಮನವು ಹಾತೊರೆಯುತಿದೆ 
ಕಳೆದುಕೊಂಡ ಭಾವದಲ್ಲಿ 
ಬದುಕು ಬೇರೆದಾರಿ ಹಿಡಿದಿದೆ 


- ಕವಿತಾ ಗೋಪಿಕುಂಟೆ 
ಬೆ೦ಗಳೂರು 


] 


ea 

ವಚನ ಸಾಹಿತ್ಯದಲ್ಲಿ ಕಾಯಕ ಮತ್ತು 
ದಾಸೋಹದ ಪರಿಕಲ್ಪನೆ 
ಪೀಠಿಕೆ : 


ವರ್ಣಾಶ್ರಮ ವ್ಯವಸ್ಥೆಯಲ್ಲಿ ವೇದ-ಪುರಾಣಗಳ ಅಧ್ಯಯನ, ಯಜ್ಞ ಹೋವು, 
ಹವನ ಮುಂತಾದ ಕಾರ್ಯಗಳು ಬ್ರಾಹ್ಮಣರಿಗೆ, ರಾಜಾಡಳಿತ, ಯುದ್ಧ, ದೇಶದ 
ರಕ್ಷಣಾ ಕಾರ್ಯ ಮುಂತಾದವುಗಳು ಕ್ಷತ್ರೀಯನಿಗೆ, ಕೃಷಿ, ಪಶುಪಾಲನೆ, ವ್ಯಾಪಾರ 
ವಹಿವಾಟು ಮುಂತಾದವುಗಳು ವೈಶ್ಯನಿಗೆ, ಇನ್ನು ಸತ್ತ ಪ್ರಾಣಿಗಳನ್ನು ಎಳೆಯುವುದು, 
ಸತ್ತ ಸುದ್ದಿಗಳನ್ನು ತಲುಪಿಸುವುದು, ಗೋರಿ ತೋಡುವುದು ಮುಂತಾದ ಹೀನಾಯ 
ಕನಿಷ್ಟತಮವಾದ ಕಾರ್ಯಗಳು ಶೂದ್ರನ ಪಾಲಿನವುಗಳಾಗಿದ್ದವು. ಹೀಗೆ ಆಯಾ 
ವರ್ಗದವರಿಗೆ ವರ್ಗಿಕರಿಸಲಾಗಿರುವ ಕೆಲಸಗಳನ್ನು ಅವು ತಮ್ಮ ಜವಾಬ್ದಾರಿ 
ಎ೦ದು, ಇವುಗಳನ್ನು ತಪ್ಪಿದರೆ ಶಿಕ್ಷೆಗೆ ಗುರಿಪಡಿಸಲಾಗುವುದು, ನರಕ ಪ್ರಾಪ್ತಿಯಾಗುತ್ತದೆ 
ಎಂಬಂತಹ ಅಂಧಶೃದ್ದೆಯಲ್ಲಿ ಜೀವಿಸಬೇಕಾದ ಕಾಲ ಅದಾಗಿತ್ತು. 


ಈ ವರ್ಣಾಶ್ರಮ ವ್ಯವಸ್ಥೆಯಲ್ಲಿ ದುಡಿಯುವವನಿಗಿಂತ ದುಡಿಸಿಕೊಳ್ಳುವವನೇ 
ಶ್ರೇಷ್ಠ ಎನಿಸಿಕೊಂಡಿದ್ದ. ದೇಹ ದಂಡಿಸಿ ಕಠೀಣ ಪರಿಶ್ರಮದಿಂದ ಎಷ್ಟೇ ಸಂಪತ್ತು 
ಸಂಪಾದಿಸಿದರೂ ಕೂಡ ಅದರ ಸುಖ ಅನುಭವಿಸುವ ಭಾಗ್ಯವಿಲ್ಲದೆ ನರಕಯಾತನೆ 
ಅನುಭವಿಸಬೇಕಾಗಿತ್ತು. ಪರಿಶ್ರಮ, ಪ್ರಮಾಣೀಕತೆ, ನಿಷ್ಟೆಗಳಿಗೆ ಯಾವ ಸ್ಥಾನ 
ಮಾನಗಳು ಇಲ್ಲದೇ ಹೋಗಿ ದುಡಿಯುವ ವರ್ಗದವರು(ಶೂದರು) ಎಂದರೆ 
ಅತ್ಯಂತ ಕನಿಷ್ಠರು ಎಂಬ ಸಂಪ್ರದಾಯ ವರ್ಣಾಶ್ರಮ ವ್ಯವಸ್ಥೆಯ ಸಮಾಜದಲ್ಲಿ 
ಬೇರೂರಿದ್ದವು. ಹೀಗಾಗಿ ಕೆಳವರ್ಗದವರ ದುಡಿಮೆಯ ಪ್ರತಿಫಲವನ್ನು 
ಮೇಲ್ವರ್ಗದವರು ದೇವರು, ಧರ್ಮ, ಭೂತ ಪಿಶಾಚಿಗಳು ಎಂಬ ಭಯ ಭಕ್ತಿಯ 
ಹೆಸರಿನಲ್ಲಿಯೂ, ರೂಢಿ-ಸಂಪ್ರದಾಯಗಳು, ಅಂಧಶೃದ್ದೆಯಲ್ಲಿ ಮೋಸ ವಂಚನೆಗಳ 
ಮೂಲಕ ಕಸಿದುಕೊಂಡು ಯಾವುದೇ ಪರಿಶ್ರಮವಿಲ್ಲದೆ ತಿಂದು, ಉಂಡು-ಉಟ್ಟು 
ಸುಖಭೋಗ ಜೀವನ ನಡೆಸುತ್ತ ಬಡವರನ್ನು ಶೋಷಣೆಗೆ, ಅನ್ಯಾಯಕ್ಕೆ 
ಗುರಿಪಡಿಸುತ್ತಿದ್ದರು. ಹೀಗೆ 'ವೇದ-ಆಗಮಗಳ ಕಾಲ ಸಂದರ್ಭದಲ್ಲಿ ವರ್ಣವ್ಯವಸ್ಥೆಯ 
ಈ ಅನಿಷ್ಟ ಅಮಾನವೀಯ ಕೊಳಕು ವ್ಯವಸ್ಥೆಯನ್ನು ಧಿಕ್ಕರಿಸಿ, ಕಾಯಕ ಮತ್ತು 
ದಾಸೋಹ ಎ೦ಬ ಪರಿಕಲನೆಯ ಮೂಲಕವಾಗಿ ಸರ್ವರಿಗೂ ಸಮಾನ ಹಕ್ಕು, 
ಸರ್ವರಿಗೂ ಸಮಪಾಲು ಒದಗಿಸಿದ ಕೀರ್ತಿ ೧೨ನೇ ಶತಮಾನದ ಬಸವಾದಿ 


ಶಿವಶರಣರಿಗೆ ಸಲ್ಲುತ್ತದೆ. 


ಬಸವಾದಿ ಶರಣರು ಈ ವರ್ಣ ವ್ಯವಸ್ಥೆಯ ಕರ್ಮಗಳನ್ನು ಮುರಿದು 
ತನು-ಮನ-ಭಾವಗಳು ಪ್ರತಿಯೊಬ್ಬರಿಗು೦ಟು. ಆದ್ದರಿಂದ ಪ್ರತಿಯೊಬ್ಬ ; ಮನುಷ್ಯನು 
ತನುವಿನ ಪೋಷಣೆಗಾಗಿ ಕಾಯಕ, "ಮನದ ವಿಕಾಸಕ್ಕಾಗಿ ಹಾಗೂ ಜ್ಞಾನಾರ್ಜನೆಗಾಗಿ 
ಅಧ್ಯಯನ, ಅನುಭಾವಿಗಳ ಸಂಗ; ಭಾವದ ತೃಪ್ತಿಗಾಗಿ ಭಕ್ತಿ, ಧ್ಯಾನ ಪೂಜೆಗಳು 
ಆಚರಿಸಲೇಬೇಕು ಎಂದು ಹೇಳಿ ಸರ್ವರಿಗೂ ಸಮಾನವಾದ ನ್ಯಾಯಯುತವಾದ 
ಆಚರಣೆಗಳನ್ನು ತಂದರು. ಹೀಗೆ ಕಾಯಕ ತತ್ವದ ಆರ್‌ ಸಮಾಜದಲ್ಲಿನ 
ಕೆಲವೇ ಶ್ರೀಮಂತರಲ್ಲಿ ಮಾತ್ರ ಸಂಗ್ರಹಗೊಂಡಿರುವ ಸಂಪತ್ತಿನ ವಿಭಜನೆ ಮಾಡುವ 
ಮೂಲಕ ಆರ್ಥಿಕ ಸಮಾನತೆ. ಕಾಯಕವೊಂದು ಪರಿಶುದ್ದ ಚ್‌ ವೃತ್ತಿಯಾಗಿದ್ದು. 
ಅದರಲ್ಲಿನ ಮೇಲು-ಕೀಳಿನ ಭೇದ ಭಾವ ಹೋಗಲಾಡಿಸುವ 2 "ಸಾಮಾಜಿಕ, 
ಧಾರ್ಮಿಕ ಸಮಾನತೆ ಹಾಗೂ ಪ್ರತಿಯೊಬ್ಬರಿಗೂ ಕಾಯಕ ಕಡ್ಡಾಯ ಎಂದು 
ಹೇಳುವ ಮೂಲಕ ರಾಜಕೀಯ ಸಮಾನತೆಯನ್ನು ತಂದು ಜಾತಿ, ವರ್ಣ, 
ವರ್ಗರಹಿತ ಸುಂದರ ಸಮಾಜ ನಿರ್ಮಿಸಿದವರು ಬಸವಾದಿ ಶಿವಶರಣರು. 


ಕಾಯಕದ ಸ್ವರೂಪ ಮತ್ತು ಮಹತ್ವ : 
ಕಾಯಕ ಎಂಬುದು ಅತ್ಯ ೦ತ ಪರಿಶುದ್ದವೂ ಪವಿತ್ರವೂ ಆದದ್ದಾ ಗಿದೆ. ಭಕ್ತಿ, 
ನಿಷ್ಠೆ, ಪ್ರಮಾಣಿಕತೆ, ಶೃದ್ಧೆ, ಕರ್ತವ್ಯ ಪ್ರಜ್ಞೆಯಿಂದ ತನು-ಮನ-ಭಾವ ಶುದ್ಧವಾಗಿರಿಸಿ 


ಮಾಡುವ ಜಾ. "ಉತ್ತಮ ಹಾಗೂ ಜೀವಪರವಾದ ಕೆಲಸವನ್ನು ಕಾಯಕ 
ಎಂದು ಕರೆಯಲಾಗುತ್ತದೆ. 


ಸೋಮಾರಿತನ, ಸಮಯ ವಂಚನೆ, ಕಳ್ಳತನ, ಮೋಸ, ವಂಚನೆ, ಕಡಿಮೆ 
ಕೆಲಸ ಅಧಿಕ ಪ್ರತಿಫಲದ ನಿರೀಕ್ಷೆ ಇಂತಹ ಯಾವ ಗುಣಗಳು ಕಾಯಕದಲ್ಲಿ 
ಸುಳಿಯಲಾರವು. ಮನುಷ್ಯ ತಾನು ಕೈಗೊಂಡ ಎಲ್ಲಾ ಕೆಲಸದಲ್ಲಿ ಇಂತಹ ಗುಣಗಳು 
ಇದ್ದೇ ಇರುತ್ತವೆ ಎಂದಾಗಲಿ, ಅಥವಾ ಇರುವುದೇ ಇಲ್ಲ ಎಂದಾಗಲಿ 
ಹೇಳಲಾಗುವುದಿಲ್ಲ. ಇಂತಹ ಕೆಟ್ಟ ಗುಣಗಳಿಲ್ಲದೆ ಪರಿಶುದ್ದ. ಸತ್ಯ, ನಿಷ್ಠೆ ಪ್ರಮಾಣಿಕತೆ 
ಗುಣಗಳಿಂದ ಕೂಡಿರುವುದು ಮಾತ್ರ ಕಾಯಕ ಎನಿಸಿಕೊಳ್ಳುತ್ತದೆ. ಆದ್ದರಿ೦ದ 
ಕಾಯಕ ಎಂಬುವುದು ಕೆಲಸ ಕರ್ತವ್ಯಗಳಿ೦ದ ಭಿನ್ನವಾಗಿದ್ದು, ಅತ್ಯಂತ ಉನ್ನತ 
ಸ್ಥಾನದಲ್ಲಿ ನಿಲ್ಲುತ್ತದೆ. 


ಮನುಷ್ಯ ತನ್ನ ಜೀವನ ನಿರ್ವಹಣೆಗಾಗಿ ಯಾವುದಾದರೊಂದು ಕೆಲಸ 
ಮಾಡಲೇಬೇಕು. ಪ್ರಜೆಯಿಂದ ಪ್ರಧಾನಿಯವರೆಗೆ, ಸಾಮಾನ್ಸನಿಂದ ಅಸಮಾನ್ಯನವರೆಗೆ, 
ಸರಕಾರಿ, ಅರೆ ಸರಕಾರಿ, ಸಂಘ, ಸಂಸ್ಥೆ, ಕೃಷಿ, ಕೂಲಿಕಾರ್ಮಿಕ, ರಾಜಕೀಯ, 
ಧಾರ್ಮಿಕ, ಸಮಾಜಿಕ ಹೀಗೆ ಎಲ್ಲಾ ಕ್ಷೇತ್ರದವರು ಮಾಡುವುದು ಕೆಲಸ ಅಥವಾ 
ಕರ್ತವ್ಯ ಎಂದು ಕರೆಯಬಹುದೇ ಹೊರತು ಕಾಯಕ ಎಂದು ಹೇಳಲಾಗುವುದಿಲ್ಲ. 
ಕಾರಣ ಇಲ್ಲೆಲ್ಲಾ ತಮ್ಮ ವೃತ್ತಿಯ ಬಗ್ಗೆ ಭೇದ-ಭಾವಗಳು ಸಾಮಾನ್ಯವಾಗಿ 
ಕಂಡುಬರುತ್ತವೆ. 'ಬಸವಾದಿ ಶರಣರಲ್ಲಿ ಕಾಯಕ ಯಾವುದೇ ಇರಲಿ ಅಲ್ಲಿ 
ಮೇಲು- ಕೀಳು, ತಿ-ಮತ-ಪಂಥ, ಹಿರಿಯ- ಕಿರಿಯ ಎಂಬ ಭೇಧಭಾವ 

ಕಾಣುವುದಿಲ್ಲ. ಅನ್ಯರ ಶ್ರಮದ ಫಲವನ್ನು ಉಣ್ಣುವ ಪರಾವಲಂಬಿ ಬದುಕು 
ಒಳ್ಳೆಯದಲ್ಲ, ವ್ಯಕ್ತಿ ಧಾರ್ಮಿಕವಾಗಿ, ಜನು ತನ ಆರ್ಥಿಕವಾಗಿ, 
ರಾಜಕೀಯವಾಗಿ "ಇನ್ನಿತರ ಯಾವುದೇ ಕ್ಷೇತ್ರದಲ್ಲಿ ಅವನು ಎಷ್ಟೇ ಎತ್ತರಕ್ಕೆ 
ಬೆಳೆದಿದ್ದರೂ ಸಹ ಟ್‌ Wore ನ ಎಲ್ಲರಿಗೂ ಕಾಯಕ ಕಡ್ಡಾಯವಾಗಿತ್ತು. 
ಅದಕ್ಕೆ ನಿದರ್ಶನವಾಗಿ ಶಿವಶರಣರು ಒಂದು ವಚನವನ್ನು ಇಲ್ಲಿ ಗಮನಿಸಬಹುದು. 


ಕಾಯಕ ಕಡ್ಡಾಯ : 


ಗುರುವಾದರೂ ಕಾಯಕದಿಂದಲೇ ಜೀವನ್ಮುಕ್ತಿ 

ಲಿಂಗವಾದರೂ ಕಾಯಕದಿಂದಲೇ ತನ್ನ ಶಿಲೆಯ ಕುರುಹು ಹರಿವುದು 
ಜಂಗಮವಾದರೂ ಚರಸೇವೆ ಮಾಡಕೇಕು 

ಲಿಂಗವಾದರೂ ಚರಸೇವೆ ಮಾಡಬೇಕು 

ಜಂಗಮವಾದರೂ ಚರಸೇವೆ ಮಾಡಬೇಕು 

ಇದು ಚಂದೇಶ್ವರ ಲಿಂಗದ ಅರಿವು ಕೇಳಾ ಪ್ರಭುವೆ 


- ನುಲಿಯ ಚಂದಯ್ಯ 


ಎ೦ದು ನುಲಿಯ ಚಂದಯ್ಯನವರು ಕಾಯಕ ಎಂಬುದು ಎಲ್ಲರಿಗೂ ಕಡ್ಡಾಯ 
ಎಂದು ಹೇಳಿರುವುದು ಗಮನಾರ್ಹವಾಗಿದೆ. 


ಕಾಯಕ ನಿತ್ಯ ನೇಮ: 


ಶಿವಶರಣರು ಕಾಯಕ ಎನು ವುದು ಒಂದು ವೃತದಂತೆಯೂ, ನಿತ್ಯ 
ನೇಮದಂತೆಯೂ, ಯೋಗದಂತೆಯೂ ಸ್ವೀಕರಿಸಿದರು. ಕಾಯಕವಿಲ್ಲದ ದಿನದಂದು 
ಗುರು ಪೂಜೆ, ಲಿಂಗಪೂಜೆ, ಜಂಗಮ ಸೇವೆ, ದಾಸೋಹ ಯಾವವೂ ಸಲ್ಲುವುದಿಲ್ಲ. 
ಒಂದು ದಿನ ಕೆಲಸ ಮಾಡಿ ಅಧಿಕ ಕೂಲಿ ಸಂಪಾದಿಸಿ, ಅದರಿಂದ ಮುಂದಿನ 
ದಿನಗಳಲ್ಲಿ ನಡೆಸುವ ಜೀವನ ನಿರ್ವಹಣೆ, ಪೂಜೆ, ದಾಸೋಹ ಇವು ಯಾವವು 
ಒಪ್ಪುವುದಿಲ್ಲ. ಅಂದಂದಿನ ಕಾಯಕದಿಂದ ಅಂದಂದಿಗೆ ಬೇಕಾದಷ್ಟು ಸಂಪಾದಿಸಿ, 
ಅಂದಿನ ದಿನದ ಪೂಜೆ, ದಾಸೋಹ, ಪ್ರಸಾದಗಳು ನಡೆಯಬೇಕು. ಇದೇ ದೇವರಿಗೆ 
ಮೆಚ್ಚಿಕೆಯಾಗುತ್ತದೆ ಎ೦ಬ ಪರಿಕಲ್ಪನೆ ಶರಣರಲ್ಲಿ ಕಾಣುತ್ತೇವೆ. ಅನುಭಾವ 
ಮಂಟಪದಲ್ಲಿ ಶಿವಾನುಭವ ಗೋಷ್ಠಿಯಲ್ಲಿ ತೊಡಗಿದ ಮಾರಯ್ಯ ಶರಣರಿಗೆ ಸತಿ 
ಲಕ್ಕಮ್ಮನವರು ತಮ್ಮ ವಚನವೊಂದರಲ್ಲಿ ಹೀಗೆ ಎಚ್ಚರಿಸುತ್ತಾಳೆ; 

ಕಾಯಕ ನಿಂದಿತ್ತು ಹೋಗಯ್ಯಾ ಎನ್ನಾಳ್ದನೆ 

ಭಾವ ಶುದ್ಧವಾಗಿ ಮಹಾಶರಣರ ತಿಪ್ಪೆಯ ತಪ್ಪಲ ಅಕ್ಕಿಯ ತಂದು 

ನಿಶ್ಚಯಿಸಿ ಮಾಡಬೇಕು ಮಾರಯ್ಯ ಪ್ರಿಯ ಅಮರೇಶ್ವರ ಲಿಂಗಕ್ಕೆ 

ಬೇಗ ಹೋಗು ಮಾರಯ್ಯ ಆಯ್ದಕ್ಕಿ ಲಕ್ಕಮ್ಮ 


ಕಾಯಕ ಎಂಬುದು ನಿತ್ಯ ನಿರಂತರ ನಡೆಯುವ ಕ್ರಿಯೆಯಾಗಿತ್ತು ಬ ಎಂಬುದು, 
ಸಾಹಿತ್ಯ ಸಿಂಚನ /೩೭ 


ರೆ 


ಅಲ್ಲದೆ ಕಾಯಕದಲ್ಲಿ ನಿರತನಾದೊಡೆ ಲಿಂಗಪೂಜೆಯಾದರೂ ಮರೆಯಬೇಕು 
ಎಂಬ ಇನ್ನೊಂದು "ವಚನ ಗಮನಿಸಿದಾಗ ಅನುಭಾವ ಗೋಷ್ಠಿ, ಪೂಜೆ ಪುನಸ್ಕಾರ 
ಮುಂತಾದವುಗಳಿಗಿಂತ ಕಾಯಕಕ್ಕೆ ಪ್ರಥಮ ಪ್ರಾಶ್ಯಸ್ತ್ಯ ನೀಡಿರುವುದು 
ಗಮನಾರ್ಹವಾಗಿದೆ. 

ಕಾಯಕ ಜೀವಿಗಳು ದಿನನಿತ್ಯದಲ್ಲಿ ಪರಿಶ್ರಮದಿಂದ ದುಡಿಯಬೇಕು, 
ದುಡಿಮೆಗೆ ತಕ್ಕಷ್ಟು ಮಾತ್ರ ಪ್ರತಿಫಲ ಪಡೆಯಬೇಕು. ದುಡಿಮೆಗಿಂತ ಹೆಚ್ಚಿನ 
ಪ್ರತಿಫಲ ನಿರೀಕ್ಷಿಸುವುದು ಶರಣ ಕಾಯಕ ಜೀವಿಗಳಿಗೆ ಸಲ್ಲದ ಮಾತು. 
ಅಲ್ಲದೆ ಅವರಲ್ಲಿ ದುರಾಸೆಗಳು ಕೂಡ ಇರಕೂಡದ್ದು. ಈ ಕುರಿತು ಆಯ್ದಕ್ಕಿ 
ಲಕ್ಕಮ್ಮ ತನ್ನ ವಚನದಲ್ಲಿ ಹೀಗೆ ಅಭಿಪ್ರಾಯಪಟ್ಟಿದ್ದಾರೆ ಕ್ಯ 


ಆಸೆಯೆಂಬುದು ಅರಸಿಂಗಲ್ಲದೆ ಶಿವಭಕ್ತರಿಗುಂಟೆ ಅಯ್ಯಾ ? 
ರೋಷವೆಂಬುದು ಯಮದೂತರಿಗಲ್ಲದೆ ಅಜಾತರಿಗುಂಟೆ ಅಯ್ಯಾ ?) 
ಈಸಕ್ಕಿಯಾಸೆ ನಿಮಗೇಕೆ 9 ಈಶ್ವರನೊಪ್ಪ 
ಮಾರಯ್ಯಾಪ್ರಿಯ ಅಮರೇಶ್ವರ ಲಿಂಗಕ್ಕೆ ದೂರ ಮಾರಯ್ಯಾ 
ಆ ಆಯ್ದಕ್ಕಿ ಲಕ್ಕಮ್ಮ 
ಶಿವಭಕ್ತರಲ್ಲಿ ಆಸೆ, ರೋಷ ಇರಕೂಡದ್ದು ಹೆಚ್ಚಿಗೆ ತಂದಿರುವ ಅಕ್ಕಿಯಿಂದ 
ನಾಳೆಯ ಕಾಯಕಕ್ಕೆ ಅಡ್ಡಿಯಾಗುತ್ತದೆ. ಆದ್ದರಿಂದ ಜಂಗಮಕ್ಕೆ ದಾಸೋಹ, ಲಿಂಗಕ್ಕೆ 


ಪೂಜೆ ಸಲ್ಲವುದಿಲ್ಲ ಎಂದು ತನ್ನ ಗಂಡ ಮಾರಯ್ಯನಿಗೆ ಉಪದೇಶಿಸುತ್ತಾಳೆ. 
ಮುಂದುವದರೆದು ಮತ್ತೊಂದು ವಚನದಲ್ಲಿ ಹೀಗೆ ಅಭಿವ್ಯಕ್ತಿಸುತ್ತಾಳೆ; 


ಒಮ್ಮನವ ಮೀರಿ ಇಮ್ಮನವ ತಂದೀರಿ, ಇದು ನಿಮ್ಮ ಮನವೋ 
ಬಸವಣ್ಣನ ಅನುಮಾನದ ಚಿತ್ತವೋ? ಈ ಮಾತು ಮಾರಯ್ಯ ಪ್ರಿಯ 
ಅಮರೇಶ್ವರ ಲಿಂಗಕ್ಕೆ ಸಲ್ಲದ ಬೋನ, ಅಲ್ಲಿಯೇ ಸುರಿದು ಬನ್ನಿ 


ಮಾರಯ್ಯ 


— ಲಕ್ಕಮ್ಮ 


ಹೀಗೆ ಹೇಳುವ ಮೂಲಕ ದಂಪತಿಗಳು ತಮ್ಮ ಜೀವನದಲ್ಲಿ ಕಾಯಕ ತತ್ವವನ್ನು 
ಪಾಲಿಸಿಕೊಂಡು ಬಂದಿರುವುದು ವ್ಯಕ್ತವಾಗುತ್ತದೆ. 


ಸತ್ಯ ಶುದ್ದ ಕಾಯಕದಿಂದ ಬಂದ ದ್ರವ್ಯದಲ್ಲಿ ಚಿತ್ತ ಎಚ್ಚಿಂದವಾಗದಂತಿರಬೇಕು 
ನೇಮದ "ಕೂಲಿ ಎಂದಿನ ನಿತ್ಯ ನೇಮದಲ್ಲಿ ಸರಿದಿರಬೇಕು 

ನೇಮದ ಕೂಲಿಯ ಬಿಟ್ಟು ಹೇಮದಾಸೆ ಗೆ ಕಾಮಿಸಿ ದವ್ನವ ಹಿಡಿದಡೆ 

ತಾ ಮಾಡುವ ಸೇವೆ ನಷ್ಟವಯ್ಯ | ಬ 

ನಿನ್ನಾಸೆಯ ವೇಷದ ಪಾಶಕ್ಕೆ ನೀನೇ ಹೋಗು 


೩೮ / ಸಾಹಿತ್ಯ ಸಿಂಚನ 


ನನಗೆ ನನ್ನ ಜ೦ಗಮದ ಪ್ರಸಾದದಾಸೆ ಚ೦ದೇಶ್ವರ ಲಿಂಗಕ್ಕೆ ಪ್ರಾಣವಯ್ಯ 
- ನುಲಿಯ ಚಂದಯ್ಯ 


ಕಾಯಕವೆಂಬುದು ಸತ್ಯ ಶುದ್ಧವಾಗಿರಬೇಕು. ಅಲ್ಲದೆ ಅದರಿಂದ ಬಂದ 
ಸಂಪಾದನೆಯಲ್ಲಿ ಮನಸ್ಸು ಚಂಚಲಗೊಂಡಿರಬಾರದ್ದು. ಸಂಗ್ರಹಿಸುವ ಮನಸ್ಸು 
ಇರಕೂಡದ್ದು. ಒಂದು ವೇಳೆ ಮನಸ್ಸು ಪರಿಶುದ್ದವಿಲ್ಲದಿದ್ದಾಗ ಅದು ಲಿಂಗ ಪೂಜೆಗೆ 
ಜಂಗಮ ದಾಸೋಹಕ್ಕೆ ನಷ್ಟವಾಗುತ್ತದೆ ಎಂದು ನುಲಿಯ ಚಂದಯ್ಯನವರು ದಾಸೋಹ 
ಸೇವೆ ಮಾಡುವಾಗ ಮನಸ್ಸಿನ ಪರಿಶುದ್ಧತೆಯೂ ಅಷ್ಟೇ ಪ್ರಮುಖವಾಗಿರುತ್ತದೆ 
ಎಂದಿದ್ದಾರೆ. 


ಸತ್ಯಶುದ್ದ ಕಾಯಕ ಮಾಡಿ ಅಂದಂದಿನ ಗುರು-ಲಿಂಗ-ಜಂಗಮ ಸೇವೆ 
ಸಲ್ಲಿಸಬೇಕು. ಸಂಗ್ರಹಿಸುವ ಗುಣವು ಕುಟುಂಭದಲ್ಲಿನ ಹೆಂಡತಿ ಮಕ್ಕಳ ಮೇಲೆಯೂ 
ದುಷ್ಪರಿಣಾಮ ಬೀರಬಹುದು. ಹೆಂಡತಿ ಮಕ್ಕಳು ಸೋಮಾರಿಗಳಾಗಬಹುದು, 
ದುರ್ವ್ಯಸನಿಗಳಾಗಬಹುದು. ಕಾರಣ ಅವರಿಗೆ ಸಂಪತ್ತಿನ ಮೌಲ್ಯ ಗೊತ್ತಾಗುವುದಿಲ್ಲ. 
ಅಷ್ಟೆ ಅಲ್ಲದೆ ಅದು ಮನುಷ್ಯನಿಗೆ ಶಾರೀರಿಕವಾಗಿಯೂ, ಮಾನಸಿಕವಾಗಿಯು 
ಹಾಳುಗೆಡಿಸಬಹುದು. ಮೈಗಳ್ಳತನದಿಂದಾಗಿ ದೇಹಕ್ಕೆ ಕೆಲಸವಿಲ್ಲದಿದ್ದಾಗ ಆರೋಗ್ಯ 
ಕೆಡುವ ಸಾಧ್ಯತೆಗಳು ಹೆಚ್ಚಾಗಿರುತ್ತವೆ. ಹೀಗೆ ಕಾಯಕವು ಮಾನಸಿಕವಾಗಿ, 
ಶಾರೀರಿಕವಾಗಿಯೂ ಸದೃಢಗೊಳೀಸುತ್ತದೆ. ಸಾಮಾಜಿಕ, ರಾಜಕೀಯ, 
ಆರ್ಥೀಕವಾಗಿಯೂ ಸಮಾನತೆಯನ್ನು ತಂದುಕೊಡಬಲ್ಲ ವಿಶಿಷ್ಟ ಶಕ್ತಿ ಕಾಯಕ 
ತತ್ವದಲ್ಲಿ ಅಡಗಿರುವುದು ಕಂಡುಬರುತ್ತದೆ. 


ಕಾಯಕದಲ್ಲಿ ವಂಚನೆ ಸಲ್ಲದ್ದು : 

ಕಾಯಕ ಯಾವುದೇ ಸ್ವರೂಪದ್ದಾಗಿರಲಿ ಅದರಲ್ಲಿ ಕಾಲ ವಂಚನೆ, ಹಣ 
ವಂಚನೆ, ಶ್ರಮ ವಂಚನೆ ಸಲ್ಲದ್ದು ಅಲ್ಪ ಶ್ರಮವಹಿಸಿ ಅಧಿಕ ಸಂಪಾದನೆ ಮಾಡುವುದು, 
ಸೋಮಾರಿತನದಿಂದ ಕಾಲಹರಣಗೈದು ಕೂಲಿ ಪಡೆಯುವುದು ಕಾಯಕ ತತ್ವಕ್ಕೆ 
ಸಲ್ಲುವುದಿಲ್ಲ. ಆಯ್ದಕ್ಕಿ ಮಾರಯ್ಯನವರು ವಂಚನೆಯುಕ್ತ ಕಾಯಕ ಮಾಡುವವರ 
ಕುರಿತು ಹೀಗೆ ಹೇಳುತ್ತಾರೆ; 

ಹಾಗದ ಕಾಯಕವ ಮಾಡಿಕೊಂಡು ಹಣವಡ್ಡವ 

ತಾ ಎಂಬಲ್ಲಿ ಸತ್ಯ ಕಾಯಕವುಂಟೇ 9 

ಭಕ್ತರಲ್ಲಿ ಕಾಯಕಕ್ಕೆ ಕಡಿಮೆಯಾಗಿ ತಾ ಎ೦ಬುದು 
ಅಮರೇಶ್ವರ ಲಿಂಗಕ್ಕೆ ಚಿತ್ತಶುದ್ದ ಕಾಯಕ. 


ಕಡಿಮೆ ಬೆಲೆಯ ಕೆಲಸ ಮಾಡಿ ಅಧಿಕ ಹಣ ಪಡೆಯುವುದು ಸತ್ಯಶುದ್ಧ 
ಕಾಯಕವಲ್ಲ, ಕೆಲಸಕ್ಕಿಂತ ಕಡಿಮೆ ಬೆಲೆ ಪಡೆದು ಅದರಲ್ಲಿಯೇ ಸಂತೃಪ್ತಿ ಹೊಂದುವುದು 
ಕಾಯಕ. 


ಸಾಹಿತ್ಯ ಸಿಂಚನ / ೩೯ 


ಕಾಯಕದಲ್ಲಿ ಮೇಲು-ಕೀಳಿಲ್ಲ : 


ಆಳಿನಿಂದ ಅರಸನವರೆಗೆ, ಮೀಣೆ, ಮೆಟ್ಟು ಮಾಡುವವರವರೆಗೆ ಯಾವುದೇ 
ಕಾಯಕವಿರಲಿ ಅದರಲ್ಲಿ ಮೇಲು-ಕೀಳಿಲ್ಲ. ಎಲ್ಲ ಕಾಯಕವೂ ಸಮಾನವಾದದ್ದು 
ಹಗ್ಗ ಹೆಣೆಯುವ ಚಂದಯ್ಯ, ಬುಟ್ಟಿ ಹೆಣೆಯುವ ಕೇತಯ್ಯ, ಮೆಟ್ಟು ಮಾಡುವ 
ಹರಳಯ್ಯ, ಚರ್ಮ ಹದ ಮಾಡುವ ಕಕ್ಕಯ್ಯ, ಕುರಿ ಜಯವ ಗೊಲ್ತಾಳೆ, ದನ 
ಕಾಯುವ "ರಾಮಣ್ಣ ಬಟ್ಟೆ ತೊಳೆಯುವ ಮಾಚಯ್ಯ ಮೊದಲಾದ ಎಲ್ಲಾ ಕಾಯಕಜೀವಿ 
ಶರಣರಲ್ಲಿ ಶಿವರೂಪವನ್ನು ಕಂಡಿದ್ದಾರೆ ಬಸವಣ್ಣನವರು. ಇವರೆಲ್ಲರೂ ಕಾಯಕ 
ತಾರತಮ್ಯವಿಲ್ಲದೆ ಸಮಾನವಾಗಿ ಬದುಕಿದರು. 


ವ್ಯಕ್ತಿಗಿಂತ ವ್ಯಕ್ತಿತ್ವಕ್ಕೆ, ಕೆಲಸಕ್ಕಿಂತ ಕರ್ತವ್ಯ ನಿಷ್ಟೆಗೆ, ಪರಿಮಾಣಕ್ಕಿಂತಲೂ ಪ್ರಮಾಣಕ್ಕೆ 
ಮಹತ್ವ ಕೊಟ್ಟವರು ಬಸವಾದಿ ಶರಣರು. ವ್ಯಕ್ತಿ ಯಾರೇ ಇರಲಿ ವೃತಿ ಯಾವುದೇ 
ಇರಲಿ ಮಾಡುವ ಕೆಲಸದಲ್ಲಿ ಭಕ್ತಿ, ನಿಷ್ಟೆ, ಪ್ರಮಾಣಿಕತೆ, ಶೃದ್ದೆಯಿಂದ ಕೂಡಿದ್ದು 
ಕಾಯಕ ಎನಿಸಿಕೊಳ್ಳುತ್ತದೆ. ತಾನು ಮಾಡುವ ಕಾಯಕವು ಸಮಾಜಕ್ಕೆ 
ಪೂರಕವಾಗಿರಬೇಕೇ ಹೊರತು ಮಾರಕವಾಗಿರಕೂಡದ್ದು ಅದು ಸದಾಕಾಲ ಜೀವಪರ 
ಕೆಲಸವಾಗಿರಬೇಕು. ಅಂಥ ಕಾಯಕದಿಂದ ಮುಕ್ತಿಪಥ ಕಂಡುಕೊಳ್ಳಲು ಸಾಧ್ಯ. 


ಕೃಷಿ, ಕೃತ್ಯ ಆವ ಕಾಯಕವಾದಡೇನು 9 ತನುಮನ ಬಳಲಿಸಿ 

ಗಳಿಗೆ ತುಣೆ ಗುರು-ಲಿಂಗ- ಜ೦ಗಮಕ್ಕೆ ವೆಚ್ಚಿಸಿ 

ದಾಸೋಹ ಮಾಡುವ ಪರಮ ಭಕ್ತನ ಪಾದವ ತೋರಯ್ಯ ಎನಗೆ 
ಅದೆಂತೆದೊಡೆ ಆತನ ತನುಶೂದ್ದ, ಆತನ ಮನ ಶೂದ್ಬ, 

ಆತನ ಭಾವ ಶುದ್ದ 

ಆತನ ನಡೆ ಶುದ್ಧ, ನುಡಿಯೆಲ್ಲವೂ ಪಾವನವೂ ಆತಂಗೆ 

ಉಪದೇಶವ ಮಾಡಿದಾತನೇ ಪರಮ ಸದ್ಗುರು 

ಅಂತಪ ಸ್ರ ಸದ್ದಕ್ಷ್ತನ ಮನೆಯು ಕೈಲಾಸವೆಂದು. ಹೊಕ್ಕು ಲಿಂಗಾರ್ಚನೆಯ 
ಮಾಡುವ ಜಂಗಮವೇ ಜಗತ್‌ ಪಾವನ 

ಇಂತಪ್ಪ ಗುರು ಶಿಷ್ಯ ಜಂಗಮಕ್ಕೆ ನಾನು ನಮೋ ನಮೋ 
ಎಂಬೆನಯ್ಯ ಕೂಡಲ ಚೆನ್ನ ಸಂಗಮದೇವ. - ಚೆನ ಬಸವಣ್ಣ 


ತನು-ಮನ-ಭಾವ ಶುದ್ಧವಾಗಿ ತನ್ನ ಕಾಯಕದಲ್ಲಿ ನಿರತನಾದ ಸದ್ದಕ್ತನೇ 
ಶ್ರೇಷ್ಟ ಕಾಯಕ ಜೀವಿಗಳಲ್ಲಿ ತಾನು ಕೈಗೊಂಡ ಕೆಲಸವು ಏರಿದು- ಕಿರಿದು, ಶ್ರಷ್ಠ- 
ಕನಿಷ್ಠ, ಜಾತಿ ಮತ ಎಂಬ ಯಾವುದೇ ಭಾವಕ್ಕೆ ಒಳಗಾಗದೇ ತಾವು ಕೈಕೊಂಡ 
ಕೆಲಸದಲ್ಲಿಯೇ ದೇವರನ್ನು ಕಂಡುಕೊಂಡ ಮಹಾಶರಣ ಜೀವಿಗಳು" ಅವರ 


ನಡೆನುಡಿ, ಮನ, ಭಾವ ಸ ಸರ್ವಾಂಗವೆಲ್ಲವೂ ಪರಿಶುದ್ದವಾಗಿರುತದೆ ಎಂದು ಶರಣರ 
ಅಭಿಪ್ರಾಯವಾಗಿದೆ. ನ 


ಹೀಗೆ ಕಾಯಕ ತತ್ವದ ಮೂಲಕವಾಗಿ ೧೨ನೇ ಶತಮಾನದ ಶಿವಶರಣರು 


ಸಮಾಜದಲ್ಲಿನ ರಾಜಕೀಯ, ಆರ್ಥಿಕ, ಸಮಾಜಿಕ, ಧಾರ್ಮಿಕ ಸಮಾನತೆಯನ್ನು 
ಸಾರಿದರು ಎಂಬುದು ಇದರಿಂದ ಸ್ಪಷ್ಟವಾಗುತ್ತದೆ. ವರ್ಣ ವ್ಯವಸ್ಥೆಯಲ್ಲಿನ 
ಅವೆ ೈಜ್ಞಾನಿಕವಾದ ಪದ್ದತಿಯನ್ನು ಹೋಗಲಾಡಿಸಲು ಬಸವಣ್ಣನವರ "ಕಾಯಕ 
ತತ್ವವು ಮಹತ್ವಪೂರ್ಣವೆನಿಸುತ್ತದೆ. 


ಆಕರ ಗಂಥಗಳು: 
೧) ವಚನ ಸಂಪುಟಗಳು 
೨) ವಚನ ತತ್ವಸಾರ 
೩) ವಚನ ತತ್ವಾನುಭವ 
- ರಾಜಕುಮಾರ್‌ ಸಿಂಧ 
ಉಪನ್ಯಾಸಕರು, 
ಸಿದ್ದಾರ್ಥ ಪದವಿ ಮಹಾವಿದ್ಯಾಲಯ 
ಬೀದರ 


ತೆಕ್ಕಿಯೊಳಗ ರಿಕ್ಕ ಆಗಿ 


ಬಿಗಿದ ಹೊರಸಿನ ಸದ್ದು ನೀ 
ತೊಡಕ ಬೀಳುತ್ತವೆ ತಲಿ ಕೂದಲು 
ಹನಿ ಬೆವರು 

ಅದಲು ಬದಲಾಗಿ 


ನಿಟ್ಟುಸಿರಿನ ನಿಟ್ಟು 

ಗೋಡೆಗುಂಟ ಏರಿ ಎರಿ 

ಅಂಟಿಸಿದ ಪತಂಗಗಳು, ಪೊಟೊಗಳು 
ನೆಲಕ್ಕುದುರುತ್ತವೆ 


ಕ್ಯಾಲೆಂಡರ್‌ ತಾರಿಖಿನ ಮೇಲೆ ಬರೆದ 

ಗುಣಾಕಾರ ಚಿನ್ಹೆಯ ಬಣ್ಣ ಸೋರುತ್ತದೆ ಹಸಿಯಾಗಿ 
ಚಾಪೇಯ ತುಂಬ ತೊಟ್ಟಿಕ್ಕುವ ಹರೇಯದ ನಾತ 
ಮೈ ಕೂದಲು ಖಡ್ಗಗಳಾಗಿ,ಕೊ೦ಬುಗಳಾಗಿ 


ಕವಿತೆಯಂತ ನಿನ್ನೊಳು ಛೇದಿಸುತ್ತಕತ್ತರಿಸುತ್ತ ಹಾದಿ ಮಾಡುತ್ತವೆ 
ಕಲ್ಲು ಕತ್ತರಿಸುತ್ತಿದ್ದೆನೆ 

ಅರೇ... 

ಮತ್ತೇ ಚಿಗುರುತಿದೆ..... 


ನಡುಗನ್ನಡ ಕಾವ್ಯಪರಂಪರೆ 


ಕನ್ನಡ ಸಾಹಿತ್ಯ ಚರಿತ್ರೆಯಲ್ಲಿ ಹನ್ನೆರಡನೆಯ ಶತಮಾನ ಬಹಳ 
ಮುಖ್ಯವಾದದ್ದು. ಪಂಪ ಹುಟ್ಟಿದ ಹತ್ತನೆಯ ಶತಮಾನವನ್ನು ಕನ್ನಡ ಸಾಹಿತ್ಯದ 
ಸುವರ್ಣಯುಗವೆಂದು ಕರೆದರೆ, ಈ ಶತಮಾನವನ್ನು ಸಮೃದ್ಧಿಯುಗವೆ೦ದು 
ಕರೆಯಬಹುದು. ೧೨ನೆಯ ಶತಮಾನದಿಂದ ೧೯ನೆಯ ಶತಮಾನದವರೆಗಿನ 
ಕನ್ನಡ ಸಾಹಿತ್ಯಾವಧಿಗೆ ನಡುಗನ್ನಡ ಕಾಲ ಅಥವಾ ಮಧ್ಯಕಾಲೀನ ಕಾಲ ಎಂದು 
ಕರೆಯಲಾಗುತ್ತದೆ. ವಚನ ಸಾಹಿತ್ಯದಿಂದ ನೊರೆಬಂದ ತೊರೆಯಂತೆ ಉಕ್ಕಿ ಹರಿದ 
ಸಾಹಿತ್ಯ ಸಾಗರೋಪಾದಿಯಲ್ಲಿ ಬೆಳೆದು, ನೂರಾರು ಜನ ವಚನಕಾರರು ವಿವಿಧ 
ಅನುಭವಗಳನ್ನು ವಚನಗಳಲ್ಲಿ. ಅಭಿವ್ಯಕ್ತಿಸಿದರು. ಹರಿಹರ, ರಾಘವಾಂಕರು ತಮ್ಮ 
ಕೃತಿಗಳಲ್ಲಿ ವಚನಕಾರರು, ಶಿವಭಕ್ತರನ್ನು "ಒಳಗೊಂಡಂತೆ ಹರಿಶ್ಚಂದ್ರನಂಥ ರಾಜನನ್ನು 
ಕುರಿತು ಬರೆದರು. ದಾಸರು “ತಮ್ಮ ಕೀರ್ತನೆಗಳಲ್ಲಿ, ತತ್ವಪದಕಾರರು ತಮ್ಮ 
ತತ್ವಪದಗಳಲ್ಲಿ ಮನುಷ್ಯ ಮತ್ತು ಅವನ ಬಂಧನ, ಬಿಡುಗಡೆಗಳ ಕುರಿತು 
ಅಭಿವ್ಯಕ್ತಿಸಿದ್ದಾರೆ. ಚಂಪೂ ಕೃತಿಗಳಿಂದ ಹಿಡಿದು ತತ್ವಪದಗಳ ದೇಶಿ ರಚನೆಗಳವರೆಗೆ 
ಹಲವು ಬಗೆಯ ಸಾಹಿತ್ಯ ನ ಕಾಲದಲ್ಲಿ ಸೃಷ್ಟಿಯಾಗಿದೆ. 


ಹನ್ನೆ ರಡು, ಹದಿಮೂರನೆಯ ಶತಮಾನ ವಚನ, ರಗಳೆ, ಷಟ್ರದಿಗಳ ಕಾಲ. 
= ರ ಕಾವ ಧೋರಣೆ ನಿಜವಾಗಿಯೂ ತತ್ಪೂರ್ವದ ಸಾಹಿತ್ಯ 
ಪರಂಪರೆಯೊಂದಿಗೆ ರಾಗಿ ನಿಲ್ಲುವ ಮತ್ತು ಖು ಸ್ಪಷ್ಟವಾಗಿ ಗುರುತಿಸ ಬಹುದಾದಂತಹ 
ಬದಲಾವಣೆಗಳನ್ನು ಅಭಿವ್ಯಕ್ತಿಯಲ್ಲಿ ಸಾಧಿಸಿದ್ದರಿಂದ. ಇದನ್ನು ಕನ್ನಡ ಸಾಹಿತ್ಯದಲ್ಲಿ 
ಮೊದಲಿಗೆ ಗುರುತಿಸಬಹುದಾದ. ಕ್ರಾಂತಿಘಟ್ಟವೆಂದು ಹೆಚಂಹುಡಿಸ ಈ 
ಕಾಲದ ಮುಖ್ಯ ಲಕ್ಷಣವೆಂದರೆ, ಸಾಹಿತ್ಯವು ರಾಜಾಶ್ರಯದ ಹಂಗನ್ನು ತೊರೆದು, 
ಅದುವರೆಗೂ ಕನ್ನಡದ ಮೇಲೆ ಕವಿದುಕೊಂಡಿದ್ದ ಸಂಸ್ಕ ತದ ದಟ್ಟವಾದ ಪ್ರಭಾವದಿಂದ 


ದೂರವಾಗಿ, ಸರಳವಾದ, ಸುಲಭವಾದ ಆಡು' ಮಾತಿನ ಶೈಲಿಯಲ್ಲಿ 'ವಚನ'ಗಳನ್ನು 
ರಚಿಸಿದ್ದು. 


"ವಚನ' ಎಂದರೆ ಭಾಷೆ, ಪ್ರಮಾಣ, ಆಣೆ, ಪತಿಜ್ಞೆ ಮುಂತಾದ ಅರ್ಥಗಳಿವೆ. 
ಶರಣರ ನುಡಿಗಡಣ, ಆದ್ಯರ ಸೂಳ್ನುಡಿ, ಅನುಭಾವಪದ ಇತ್ಯಾದಿ ಪದ 
ಪಭೇದಗಳಿವೆ. 


ಕರಿಯನಿತ್ತಡೆ ಒಲ್ಲೆ ಸಿರಿಯನಿತ್ತಡೆ ಒಲ್ಲೆ 
ಹಿರಿದಪ್ಪ ರಾಜ್ಯನಿತ್ತಡೆ ಒಲ್ಲೆ ನಿಮ್ಮ ಶರಣರ 


ಸೂಳು ಡಿಯ ಒಂದರಗಳಿಗೆಯಿತ್ತಡೆ ನಿಮ ನಿತ್ತೆ 
ಕಾಣಾ ಇವಾ 


ಇಲ್ಲಿ “ಸೂಳ್ನು! ಡಿ' ಎಂದರೆ ಸತ್ಯದ ನುಡಿ, ಹುಸಿ ಹೊದ್ದದ ನುಡಿ ಎಂದರ್ಥ. 
ಅದರಂತೆ ಬಸವಣ್ಣನವರ ಒಂದು ಜಿನ “ಅದರಕ್ಕೆ ಕಹಿ ಉದರಕ್ಕೆ ಸಿಹಿ ನಮ್ಮ 
ಕೂಡಲ ಸಂಗನ ಶರಣರ ವಚನಗಳು ಬೇವು ಸವಿದಂತೆ” ಎನು ವುದು ವಚನ 
ಎನ್ನುವ ಅರ್ಥವನ್ನು ಸ ಸ್ಪಷ್ಟಪಡಿಸುತ್ತದೆ. 


ವಚನವು ಭಾಷೆಯ ಬಳಕೆಯಲ್ಲಿ ಸರಳವಾಗಿರುತ್ತದೆ. ರೂಪದಲ್ಲಿ ಸಂಕ್ಷಿಪ್ತತೆ 
ಮತ್ತು ಗೇಯತೆಯ ಗುಣ ಹೊಂದಿರುತ್ತದೆ. ಪ್ರತಿಯೊಂದು ವಚನವು ತನ್ನ ದೇ 
ಆದ 'ಎಶಿಷ್ಟ ಅಂಕಿತವನ್ನು ಪಡೆದಿರುತ್ತದೆ. ವಚನದಲ್ಲಿ ತನ್ನನ್ನು ತಾನೇ ಆತ್ಮಾವಲೋಕನ 
ಮಾಡಿಕೊಳ್ಳುವ ರೀತಿ, pe ತನ್ನ ಆರಾಧ್ಯ ದೈವನೊಂದಿಗೆ ಸಂವಾದವು 
ಕಾಣಬಹುದು. ಮನುಷ್ಯನಲ್ಲಿ ಜಂಟೋುಸರಲಂಗೂ ಸಂಕೀರ್ಣವಾಗಿ, 
ಸಂಘರ್ಷಮಯವಾಗಿ ಕಾಡಿದ ಪ್ರಶ್ನೆಗಳಿಗೆ ವಚನಗಳು ಪ್ರತ್ಯುತ್ತರ ನೀಡಿವೆ. 
ಪರಿಹಾರೋಪಾಯಗಳನ್ನು ಸಹ ನೀಡಿವೆ. ಮಾನವೀಯ ನೆಲೆಗಟ್ಟಿನ ಮೇಲೆ 
ಶರಣಮಾರ್ಗವನ್ನು ವಚನಗಳು ನಿರ್ಮಿಸಿವೆ. 


ಬಸವಣ್ಣನವರ ನೇತೃತ್ವದಲ್ಲಿ ನಡೆದ ಅಂದಿನ ಸಾಮಾಜಿಕ-ಧಾರ್ಮಿಕ ಕ್ರಾಂತಿಯ 
ಸಂದರ್ಭದಲ್ಲಿ ಕನ್ನಡ ಸಾಹಿತ್ಯದಲ್ಲಿ “ವಚನ' ಎಂಬ ರೂಪವೊಂದು ಹುಟ್ಟಿಕೊಂಡು 
ಕ್ರಾಂತಿಗೈದದ್ದು ವಿಶೇಷವಾದದ್ದು. ಈ ಬಗೆಯ "ವಚನ' ರಚನೆ ಬಸವಣ್ಣನವರಿಗಿ೦ತ 
ಹಿಂದೆಯೆ ಜೇಡರದಾಸಿಮಯ್ಯನಂಥವರಿಂದ ಪ್ರಾರಂಭವಾಗಿತ್ತಾದರೂ, ಅದು 
ಸಮೃದ್ಧವಾಗಿ ಬೆಳೆದದ್ದು. ವೈವಿಧ್ಯತೆಯನ್ನು ಪಡೆದದ್ದು ಬಸವಣ್ಣನವರ ಕಾಲದಲ್ಲಿಯೆ. 
ಬಸವಣ್ಣನ ಸಮಕಾಲೀನರಾದ ಅಲ್ಲಮಪ್ರಭು, ಸಿದ್ಧರಾಮ, ಚನ್ನಬಸವ, 
ಅಕ್ಕಮಹಾದೇವಿ ಇವರು ಪ್ರಮುಖರಾದ ವಚನಕಾರರೆನ್ನಬಹುದು. ಇವರಲ್ಲದೆ 
ಇನ್ನೂ ಅನೇಕರು "ವಚನ'ಗಳನ್ನು ಬರೆದಿದ್ದಾರೆ. ವಚನ ಕ್ರಾಂತಿಯಲ್ಲಿ ಅನೇಕರು 
ಅಂದಿನ ಸಮಾಜದ ವಿವಿಧಸ್ತರಗಳಿ೦ದ ಬಂದವರು. ಅಂಬಿಗರ ಚೌಡಯ್ಯ ಮಾದಾರ 
ಚೆನ್ನಯ್ಯ, ಡೋಹರ ಕಕ್ಕಯ್ಯ, ಮಡಿವಾಳ ಮಾಚಯ್ಯ, ನುಲಿಯ ಚಂದಯ್ಯ 
ಮುಂತಾದವರ ಹೆಸ ರುಗಳು "ಅವರು ಮಾಡುವ ವೃತ್ತಿಯನ್ನೂ ಮತ್ತು ಘನಿ 
ಬ೦ದ ಸಾಮಾಜಿಕ ಸ್ತರಗಳನ್ನು ಸೂಚಿಸುತ್ತವೆ. 


ಇವರ ಜೊತೆಗೆ ಅನೇಕ ಸ್ತ್ರೀ ವಚನಕಾರ್ತಿಯರೂ ಇದ್ದರು. ಲಿಂಗ ಭೇದವಿಲ್ಲದೆ, 
ಸಾಮಾನ್ಯ ಜನ ಸಾಹಿತ್ಯೆಭಿವ್ವೆಸಿ ಕ್ರಿಯಲ್ಲಿ ಪಾಲ್ಗೊಂಡರು. ಅಲ್ಲದೆ ಮೊಟ್ಟಮೊದಲ 
ಬಾರಿಗೆ '`ಮಹಿಳೆ ಮನೆಯಿಂದಾಚೆ ಬಂದು, ಸ್ಪತಂತ್ರಳಾಗಿ, ವೈಚಾರಿಕವಾಗಿ 
ಮಾತನಾಡಿದ್ದು ಈ ಕಾಲದಲ್ಲಿಯೆ. ತನ್ನ ಅರಿವಿಗೆ ಬಂದದ್ದು, ತಿಳಿದದ್ದು ಎಲ್ಲವೂ 
ಸರಳವಾಗಿ, ಆಡುಭಾಷೆಯಲ್ಲಿ ಜಾಕಾಯಿ ಸಾಧನೆಯ ಮಾರ್ಗವಾಗಿ ವಚನಗಳನ್ನು 
ರಚಿಸಿದರು. ಇದು ಎಲ್ಲರಿಗೂ ತಿಳಿಯುವಂಥದು. ಅಂತರಂಗದ ಆಧ್ರಾತ್ಮಿಕ 
ಅನುಭಾವಗಳ ಸಾರವೇ. ವಚನವಾಯಿತು. ಜಾತಿ-ಅಸಹನೆ, ಸ್ಪಶ್ಯ- ಅಸ್ಪಶ್ಯ. 


ಸಾಹಿತ್ವ ಸಿ೦ಚನ / ೪೩ 


ಅಸಮಾನತೆ, ಅಂಧಶ್ರದ್ಧೆ, ಮಡಿ-ಮೈಲಿಗೆ, ಜನ್ಮ-ಪುನರ್‌ಜನ್ಮ ಸ್ಪರ್ಗ-ನರಕ, 
ತಿಥಿ-ನಕ್ಷತ್ರ, ಬಲಿ- ಯಜ್ಞಯಾಗಾದಿಗಳನ್ನು ತಿರಸ್ಕರಿಸಿ, ವೈಚಾರಿಕ, ಸ್ವತಂತ್ರ ಸಮಾನ, 
ಸರಳ ಬಕ ಪ್ರೀತಿಗೆ ಮಹತ್ವ ಸಾರಿರುವುದು ವಚನಕಾರರ ಜಾಗತಿಕ 


ಕೊಡುಗೆಯಾಗಿದೆ. 


ಈ ವಚನಗಳ ರೂಪ ಕನ್ನಡ ಸಾಹಿತ್ಯದಲ್ಲಿಯೇ ವಿಶಿಷ್ಟವಾದದ್ದು. ಇವು 
ನೋಡುವುದಕ್ಕೆ ಬಿಡಿಬಿಡಿಯಾದ ಗದ್ಯರೂಪದ ಮುಕ್ತಕಗಳಂತಿವೆ. ಆದರೆ ಓದಿದರೆ 
ಪದ್ಯದ ಲಯವನ್ನು ಒಳಗೊಂಡಿರುವುದು ತಿಳಿಯುತ್ತದೆ. 


ನುಡಿದರೆ ಮುತ್ತಿನ ಹಾರದಂತಿರಬೇಕು 
ನುಡಿದರೆ ಮಾಣಿಕ್ಯದ ದೀಪ್ತಿಯಂತಿರಬೇಕು 
ನುಡಿದರೆ ಸ್ಪಟಿಕದ ಶಲಾಕೆಯಂತಿರಬೇಕು 
ನುಡಿದರೆ ಲಿಂಗಮೆಚ್ಚಿ ಅಹುದಹುದೆನ್ನಬೇಕು 
ನುಡಿಯೊಳಗಾಗಿ ನಡೆಯದಿದ್ದರೆ 

ಕೂಡಲ ಸಂಗಮದೇವನೆಂತೊಲಿವನಯ್ಯ? 


ಈ ವಚನದಲ್ಲಿ ಒಂದು ರೂಪವಿದೆ, ಕ್ರಮಬದ್ಧತೆ, ಲಯ, ಎನ್ಯಾಸ 
ಕಾಣಬಹುದು. ಮಾತು ಹೇಗಿರಬೇಕೆಂಬ ಸಂಗತಿಯನ್ನು. ತಿಳಿಸುತ್ತದೆ. ನಮ್ಮನ್ನು 
ಚಿಂತನೆಗೆ ಹಚ್ಚುತ್ತದೆ. ಈ ರೀತಿಯಾಗಿ “ವಚನ'ವು ಜನಸಾಮಾನ್ಯರೊಂದಿಗೆ ಹಿ 
ವಿಶ್ವಾಸದಿಂದ, ಹಿಂದಿನ ಪರಂಪರೆಯೊಂದಿಗೆ, ಸಂಬಂಧವೇ ಇಲ್ಲವೆಂಬಂತೆ, ಹಿ೦ದಿನ 
ಬರಹದ ರೀತಿಯನ್ನೆ ತಿರಸ್ಕರಿಸುತ್ತದೆ. ವಚನದಲ್ಲಿಯ ಭಾವ ಮತ್ತು ಭಾಷೆಯ 
ಶೈಲಿಯನ್ನು ಮುಂದೆ. ಬಂದ ಯಾವ ಸಾಹಿತ್ಯ ರೂಪ ದಲ್ಲಿಯೂ ಹೋಲುವುದಿಲ್ಲ. 


ಹದಿಮೂರನೆಯ ಶತಮಾನದ ಕಡೆಯ ಭಾಗದಲ್ಲಿ ಮಹಮ್ಮದೀಯರ 
ದಾಳಿಯಿಂದ ಇಡೀ ದಕ್ಷಿಣ ಭಾಗವೇ ಅಲ್ಲೋಲಕಲ್ಲೋಲವಾಯಿತು. ಮುಂದೆ 
ಹದಿನೈ ದನೆಯ ಶತಮಾನದ ಪೌಢದೇವರಾಯನ ಕಾಲದಲ್ಲಿ ನೂರೊಂದು ಎರಕ್ತರು 
ಮತ್ತು ಅವರ ಸಮಕಾಲೀನ ಎದ್ವಾಂಸರು ದಿಕ್ಕುಪಾಲಾಗಿದ್ದ ವಚನಗಳನ್ನೆಲ್ಲ 
ಸಂಗೆಹಿಸುವ, ಸಂಕಲಿಸುವ ಹಾಗೂ ವ್ಯಾಖ್ಯಾನಿಸುವ ಕಾರ್ಯವನ್ನು ಕೈಕೊಂಡು, 
ಒಂದು ರೀತಿಯಲ್ಲಿ ವಚನ ಸಾಹಿತ್ಯವನ್ನು ಉಕ್ಕು ವ್ಯವಸ್ಥೆಗೊಳಿಸಿದರು. 


ಕನ್ನಡ ಗದ್ಯಕ್ಕೆ ಪದ್ಯದ ಸತ್ವವನ್ನು ತುಂಬಿ, ಸಮ ದ್ಧವಾದ ವಚನ ಸಾಹಿತ್ಯ 
ರಚಿತವಾದ ನಂತರ ನ್ನಡ. ಪರಂಪರೆಯಲ್ಲಿ ಹುಟ್ಟಿಕೊಂಡದ್ದು "ರಗಳೆ' “ಹಟದಿಗಳೆಂಬ 
ಪದ್ಯರೂಪಗಳು, ರಗಳ ಕವಿ' ಎಂದೆ ಪ ಪ್ರಸಿದ್ಧನಾದ ಕವಿ ಹರಿಹರನು ತನ್ನ ಕಥನ 
ಕಾವ್ಯಗಳಿಗೆ 'ರಗಳೆ'ಯನ್ನು ಮಾಧ್ಯಮವನ್ನಾಗಿ ಮಾಡಿಕೊಂಡನು. ಇದು `ಒಂದು 
ಛಂದಸ್ಸಿನ ರೂಪ. ಮೂಲತಃ ಮಾತ್ರಾ "ನಿಯತವಾದ ಈ ಛಂದೋಬಂಧ 
ಹರಿಹರೆನಿಂದಾಗಿ ಒಂದು ಸಾಹಿತ್ಯ ರೂಪವಾಗಿ ಪರಿಣಮಿಸಿತು. ಉಳಿದ ಪದ್ರ 
ಬ೦ಧಗಳನ್ನು ಸಾಮಾನ್ಯವಾಗಿ ನಾಲ್ಕು ಸಾಲಿನ ಒಂದು ಘಟಕವಾಗಿ ನಿಲ್ಲುತ್ತವೆ. 


೪೪ /ಸಾಹಿತ್ಯ ಸಿ೦ಚನ 


ಆದರೆ "ರಗಳೆ' ಹೀಗೆ ನಿಲ್ಲದೆ ಪಂಕ್ತಿಯಿಂದ ಪಂಕ್ತಿಗೆ ಸರಾಗವಾಗಿ ಪ್ರವಹಿಸುತ್ತಾ 
ಭಾವನಿರೂಪಣೆ ಮಾಡುತ್ತದೆ. 


ಹರಿಹರ ಕನ್ನಡ ಕಾವ್ಯ ಪರಂಪರೆಯಲ್ಲಿ ಮಹತ್ವದ ಕವಿಯಾಗಿದ್ದಾನೆ. ವೀರಶೈವ 
ಕವಿಗಳಲ್ಲಿ ಹಾಗು ಪ್ರವರ್ತಕ, ಯಷಿಕವಿ ಎಂದು ಹೆಸರುವಾಸಿಯಾಗಿದ್ದಾನೆ. 
“ಹರಿಹರನು ಗಿರಿಜಾಕಲ್ಯಾಣ” ಎಂಬ ಚ೦ಪೂಕಾವ್ಯವನ್ನು ಪಂಪಾಶತಕ, ರಕ್ಷಾಶತಕ 
ಎಂಬ ಎರಡು ಶತಕಗಳನ್ನು, ಮುಡಿಗೆಯ ಅಷ್ಟಕ ವಸ ಅಷ್ಟಕವನ್ನು ಮತ್ತು 
ಶಿವಭಕ್ತರು-ಶಿವಶರಣರ ಕುರಿತು ೧೦೮ ರಗಳೆ ಕೃತಿಗಳನ್ನು ರಚಿಸಿದ್ದಾನೆ. 
ತಮಿಳುನಾಡಿನ ಅರವತ್ತುಮೂರು ಪುರಾತನರ ಬಗೆಗೆ ರಗಳೆಗಳನ್ನು ಬರೆಯುವಲ್ಲಿ 
ಹರಿಹರನಿಗೆ ಶೇಕ್ಕಿಳಾರನ “ಪೆರಿಯಪುರಾಣ' ಪ್ರೇರಣೆಯಾಗಿದೆ. ಮೂಲತಃ 
ಶಿವಭಕ್ತನಾದ ಹರಿಹರನು, ಶಿವಶರಣರ ಜೀವನ ಸಾಧನೆ ಕುರಿತಾದ ರಗಳೆಗಳನ್ನು 
ರಚಿಸಿದನು. ಪ್ರತಿಯೊಂದು ರಗಳೆಯ ಆದಿ ಮತ್ತು ಅಂತ್ಯದಲ್ಲಿ ತಪ್ಪದೇ "ವಿರೂಪಾಕ್ಷ' 
ಅಂಕಿತದ ಕಂದಪದ್ಯಗಳ ಬಳಕೆ, ದೊಡ್ಡ ಕೃತಿ ಇದ್ದಾಗ, ಅದರ ಒಂದು ಸ್ಥಲ 
(ರಗಳೆ) ಪದ್ಯ. ಮತ್ತೊಂದು ಸ್ಥಲ ಗದ್ಯದಂತೆ ಮಾರ್ಪಪಡಿಸುವುದು ಹರಿಹರನ 
ನಿರೂಪಣಾ-ತಂತ್ರ-ಕೌಶಲ್ಯವೇ ಆಗಿದೆ. ಕಾವ್ಯ ವಾಚನದಿಂದ ಓದುಗರಿಗೆ ತತ್‌ಕ್ಷಣವೇ 
ಹೃದಯ ತುಂಬಿಬರುತ್ತದೆ. ಆತನ ಭಕ್ತಿ, ಶ್ರದ್ಧ, ಅರ್ಚನೆ, ಅರ್ಪಣೆ, ಅನು ಭಾವವು 
ಸಮೃದ್ಧ ಶಬ್ದಸಂಪತ್ತಿನಿಂದ ಹೊರಹೊಮ್ಮಿ ಶಿವಶರಣರ ಜೀವನ ಸಾಧನೆಯ 
ದಿವ್ಯ ದರ್ಶನವಾಗುತ್ತದೆ. 


ಕುಂಬಾರ ಗು೦ಡಯ್ಯನ ಶಿವಭಕ್ತಿ. ನರ್ತಿಸಿದ ಪರಿಯನ್ನು ಹರಿಹರ ಈ 
ರೀತಿಯಾಗಿ ತನ್ನ ರಗಳೆಯಲ್ಲಿ ನಿದರ್ಶಿಸಿದ್ದಾನೆ. 


ಕುಣಿದಾಡುತೆ ಮಡಕೆಗಳಂ ಬಾರಿಸಿ 

ಕುಣಿದಾಡುತೆ ಕುಡಿಕೆಗಳಂ ಬಾರಿಸಿ 

ಶಿವನಂ ಸುತ್ತಿ ಬರುತ್ತುಂ ಬಾರಿಸಿ 

ಕುಣಿವುತೆ ಕೊರಲೆತ್ತುತೆ ನೆರೆಕೂಗುತೆ 

ತೊನೆವುತೆ ತೂಗಾಡೂತೆ ಸುಖಿಯಾಗುತೆ 

ಆಡುವ ಗುಂಡಯ್ಯನ ಹೊಸ ನೃತ್ಯಂ 

ನೋಡುವ ಶಿವನ ಮುಟ್ಟಿತು ಸತ್ಯಂ. 

ಇಲ್ಲಿ ಕುಂಬಾರ ಸು೦ಡಯ್ಯನು ಕುಣಿದಾಡಿದ ಬಗೆ, ಭಾವ-ಭಂಗಿಗಳನ್ನು 
ಅದುತವಾಗಿ ಚಿತ್ರಿಸಿದ್ದಾನೆ. ಭಕ್ತಿಯ ಆವೇಶದಿಂದ ತುಂಬಿದ ವ್ಯಕಿತವೊಂದನ್ನು 
ಕಾವ್ಯದಲ್ಲಿ ಹರಿಹರ ಅದ್ಭುತವಾಗಿ ಕಟ್ಟಿಕೊಟ್ಟಿದ್ದಾನೆ. 


ಹರಿಹರನು ರಗಳೆಗಳನ್ನು ಬರೆಯುತ್ತಿದ್ದ ಸಂದರ್ಭದಲ್ಲಿಯೆ ಅವನ 
ಸೋದರಳಿಯನಾದ ರಾಘವಾಂಕನಿಂದ 'ಪಟದಿ' ರೂಪ ಮುಂದಿನ ಕಾವ್ಯ 

ಮಾಧ್ಯಮವಾಗಿ ಮೂಡಿಬಂದಿತು. ತನ್ನ ಮಾವನೂ, ಕಾವ್ಯಗುರುವೂ ಆದ ಹರಿಹರನ 
ಪ್ರಭಾವ ವಲಯದಲ್ಲಿ ಬೆಳೆದ ರಾಘವಾಂಕ, ತನ್ನ ಕಾವ್ಯ ಮಾರ್ಗಕ್ಕೆ ಹರಿಹರನ 
ರಗಳೆಯ ರೂಪಕ್ಕೆ ಒಲಿಯದೆ ಷಟ್ಪದಿಯ ರೂಪಕ್ಕೆ ಒಲಿದದ್ದು ಆತನ ಸ್ವತಂತ್ರ 
ತರ ಇನ್ನೊ ವಿವೇಚನಾಶೀಲತೆಯನ್ನು ಸೂಚಿಸುತ್ತದೆ. ಹರಿಹರನ ನಂತರ 
ಹರಿಹರ ನಿರ್ಮಿತವಾದ ರಗಳೆ ಒಂದು ಪರಂಪ ರೆಯಾಗಿ ಮುಂದುವರಿಯದೆ, 
ಅದು ಏಕವ್ಯಕ್ತಿ ಪರಂಪರೆಯಾಗಿ ಮಾತ್ರ ನಿಂತು ಹೋಯಿತು. ರಾಘವಾಂಕನಿಂದ 
ಆರಂಭವಾದ ಷಟ್ಟದಿ ಪರಂಪರೆ ಮುಂದಿನ ಕವಿಗಳಿಂದ ಅಂಗೀಕೃತವಾಗಿ ಕನ್ನಡ 
ಸಾಹಿತ್ಯದಲ್ಲಿ ಷಟ್ಟದಿ ಯುಗವೊಂದನ್ನು ನಿರ್ಮಾಣ ಮಾಡಿತು. 


ಚಂಪುವಿಗೆ ಪಂಪನು ಹೆಸರಾದಂತೆ, ರಗಳೆಗೆ ಹರಿಹರನು ಹೆಸರಾದಂತೆ, 
ಷಟ್ಪದಿಗೆ ರಾಘವಾಂಕನು ಹೆಸರಾಗಿದ್ದಾನೆ. ಷಟ್ಟದಿ ರೂಪ ರಾಘವಾಂಕನ ನಂತರ 
ಅತ್ಯಂತ ಆಕರ್ಷಣೀಯ ಮಾಧ್ಯಮವಾಯಿತು. ಕವಿಗಳಿಗೆ ಮತ್ತು ಓದುಗರಿಗೆ 
ಹದಿನಾಲ್ಕನೆಯ ಶತಮಾನದಿಂದ ಹದಿನೇಳನೆಯ ಶತಮಾನದವರೆಗೆ ತನ್ನ 
ಅಧಿಪತ್ಯವನ್ನು ಸ್ಥಾಪಿಸಿಕೊ೦ಡ ಈ ಪ್ರಕಾರದಿಂದಾಗಿ, ಇದನ್ನು ಷಟ್ಟದಿಯುಗವೆಂದು. 
ಕರೆಯಬಹುದು. 


“ಷಟ್ಪದಿ” ಎಂದರೆ ಆರು ಪಂಕ್ತಿಗಳ ಒಂದು ರಚನೆ. ಹರಿಹರನ ರಗಳೆಯನ್ನು 
ಬಿಟ್ಟರೆ, ಹಿಂದಿನ ಉಳಿದ ಪದ್ಯ ಬಂಧಗಳಲ್ಲಿ ಹೆಚ್ಚು ಪಾದಗಳನ್ನುಳದ್ದು. ಕಂದ- 
ವೃತ್ತಗಳು ನಾಲ್ಕು ಪಾದದವು. ಸಾ೦ಗತ್ಕದ್ದೂ ನಾಲ್ಕು ಪಾದ. ತ್ರಿಪದಿಯದು ಸ್ಥೂಲವಾಗಿ 
ಮೂರು, ಷಟ್ಪದಿಯದು ಆರು. “ಷ ಷಟ್ರದಿ' ಎಂಬ ಈ ರೂಪ ರಾಘವಾಂಕನ 
ನಿರ್ಮಿತೆಯೇನೂ ಅಲ್ಲ. ಹಿ೦ದಿನ ಕಾವ ಗಳಲ್ಲಿ ಮತ್ತು ಲಕ್ಷಣ ಗಂಥಗಳಲ್ಲಿ ಅದರ 
ಪ್ರಯೋಗ ನಿರೂಪಣೆ ಸ್ವಲ್ಪ ಮಟ್ಟಿಗೆ Biba ರಾಘವಾಂಕನು ಬಳಸಿದ್ದು 
ವಿಶೇಷವಾಗಿ ವಾರ್ಧಕ ಷೆಟ್ರದಿಯನ್ನೆ ಕಥೆಯೊಂದನ್ನು ಸರಾಗವಾಗಿ ನಿರೂಪಿಸಲು 
ಷಟ್ಪದಿ ಎಂಬುದು ಅತ್ಯಂತ ಸೊ ಎರೆ ಮಾಧ್ಯಮ ಖಂಿಬುದನ್ನು ಮೊದಲಿಗೆ 
ತೋರಿಸಿ ಕೊಟ್ಟವನು ಕಾಫ "ಹರಿಶ್ಚಂದ್ರಕಾವ್ಯ'' "ಸಿದ್ದರಾಮ ಚರಿತೆ”, 
“ಸೋಮನಾಥ "ಚರಿತೆ'ಗಳು ಕನ್ನಡದ ಮೊಟ್ಟಮೊದಲ. ಷಟ್ಪದಿ” ಕಾವ್ಯಗಳಾಗಿವೆ. 
ಹರಿಶ್ಚಂದ್ರ ಕಾವ್ಯ ಅದ್ಭುತ ಕೃತಿ ಕಾವ್ಯವಾದರೂ ನಾಟಕೀಯ. ಗುಣ ಇಲ್ಲಿದೆ. 


ಉದಾಹರಣೆಗಾಗಿ- ವಿಶ್ವಾಮಿತ್ರನಿಗೆ, ತನ ದೆಲ್ಲವನ್ನೂ ಧಾರೆಯೆರೆದ ನಂತರ, 
ಹರಿಶ್ಚಂದ್ರನನ್ನು ರಾಜಧಾನಿಗೆ ಕರೆದುಕೊಂಡು ಹೋಗಿ ಅಲ್ಲಿನ ಸಮಸ್ತ ಅಧಿಕಾರವನ್ನು 
ವಹಿಸಿಕೊಳ್ಳುವ ಉಪಾಯಕ್ಕಾಗಿ ವಿಶ್ವಾಮಿತ್ರ ಹರಿಶ್ಚಂದ್ರನನ್ನು ತನ್ನ ಜತೆಗೆ ರಥವನ್ನೆ ರಿ 
ಬಾ ಎಂದು ಕರೆಯುವ ಪ್ರಸಂಗ ಹೀಗಿದೆ. 


ನಡೆ ರಥವನೇರಿಕೊಳ್‌, ಒಲ್ಲೆ, ಏಕೊಲ್ಲೆ, ಪರ 

೪೬ / ಸಾಹಿತ್ಯ ಸಿಂಚನ 


SS 


"ಧಾಹ... (ಪ್ರತಿಗ್ರಹಂ ಸಲ್ಲದು) 


ಈ ಪದ್ಯದ ರಚನೆಯನ್ನು ಗಮನಿಸಿದರೆ, ಮಾತಿಗೆ ಮಾತು ಕೊಡುವ 
ನಾಟಕೀಯ ಗುಣ ಕಾಣಿಸುತ್ತದೆ. 


ರಾಘವಾಂಕನ ನಂತರ ಭೀಮಕವಿ, ವಿರೂಪಾಕ್ಷ ಪಂಡಿತ ಮೊದಲಾದವರು 
ಷಟ್ಪದಿ ಪರಂಪರೆಯನ್ನು ಮುಂದುವರೆಸಿದರೂ ಕುಮಾರವ್ಯಾಸ, ಚಾಮರಸ ಮತ್ತು 
ಲಕ್ಷ್ಮೀಶ ಈ ಮೂವರೇ ಷಟ್ಪದಿ ಪರಂಪರೆಯ ಶಿಖರಗಳೆಂದು ಗುರುತಿಸಬಹುದಾಗಿದೆ. 
ಇವರಲ್ಲಿ ಕುಮಾರವ್ಯಾಸ ಯುಗ ಪ್ರವರ್ತಕನಾದ ಮಹಾಕವಿಯಾಗಿದ್ದಾನೆ. 
ಕುಮಾರವ್ಯಾಸ ಭಾರತ, “ಕಲಿಯದವರಿಗೂ ಕಾಮಧೇನು'ವಾಗಿ ಕನ್ನಡ ಜನಮನವನ್ನು 
ಸೂರೆಗೊಂಡಿದೆ. ಚಾಮರಸನ ಷಟ್ಪದಿಯಲ್ಲಿ ಕಂಡುಬರುವ ಹೊಳಪು, ಲಕ್ಷ್ಮೀಶನ 
ಷಟಬ್ರದಿಗಳಲ್ಲಿ ಕಂಡುಬರುವ ನಾದಲೋಲತೆ ವಿಶೇಷ ರೀತಿಯದಾಗಿದೆ. 
ಹತ್ತೊಂಭತ್ತನೆಯ ಶತಮಾನದ ಷಟ್ಪದಿಯಲ್ಲಿ ಕಾವ್ಯಗಳು ರಚನೆಗೊಂಡಿವೆ. ಅವುಗಳ 
ಸಂಖ್ಯೆ ನೂರಾಮೂವತ್ತರವರೆಗೆ ಆಗುತ್ತದೆ. ಇದರರ್ಥ ಷಟ್ಟದಿ ಪರಂಪರೆ ಎಷ್ಟೊಂದು 
ಜನಪ್ರಿಯ ಕಾವ್ಯ ರೂಪ ಎಂಬುದು "ತಿಳಿಯುತ್ತದೆ. ಆಧುನಿಕ ಕಾಲದಲ್ಲಿ ಡಿ. ಎ. ಜಿ, 
ಗೋವಿಂದ ಪ ಬೇ೦ದ್ರೆ, ಕುವೆ೦ಪು ಮತ್ತು ಅಡಿಗರಲ್ಲಿಯೂ ಷಟ್ಪದಿಯ 
ಪ್ರಯೋಗಗಳನ್ನು ಕಾಣಬಹುದು. ಇದು ಓದಲು, ವಾಚಿಸಲೂ ತುಂಬಾ 
ಅನುಕೂಲವಾಗಿದೆ. 


ನಡುಗನ್ನಡ ಸಾಹಿತ್ಯ ಪರಂಪರೆಯಲ್ಲಿ ರಗಳೆ-ಷಟ್ಟದಿಗಳ ನಂತರದ ಘಟ್ಟ 
ಕೀರ್ತನೆ-ಸಾಂಗತ್ಯ-ತ್ತಿಪದಿಗಳದು. ಈ ಮೂರು ರೂಪಗಳೂ ಉಳಿದೆಲ್ಲವುಗಳಿಗಿಂತೆ 
ಸುಲಭವಾಗಿ ಹಾಡಲು ತಕ್ಕವು. ಪ್ರೌಢವಾದ, ಗಂಭೀರವಾದ ವಸ್ತುಗಳನ್ನು 
ನಿರ್ವಹಿಸುವುದಕ್ಕಿಂತ ಅಂತರಂಗದ ಮಿದುವಾದ ಹದವಾದ ಭಾವನೆಗಳನ್ನು 
ವ್ಯಕ್ಷಪಡಿಸಲು ಹೆಚ್ಚು ಅನುಕೂಲವಾದ ಮಾಧ್ಯಮಗಳಾಗಿವೆ. ಹದಿನಾಲ್ಕು, ಹದಿನೈದು 
ಮತ್ತು ಹದಿನಾರನೆಯ ಶತಮಾನಗಳು ಈ ರೂಪಗಳ ಸಮೃದ್ದಿಯ ಕಾಲ. 


“ಕೀರ್ತನೆ' ಎಂದರೆ ಭಗವಂತನನ್ನು ಕುರಿತು ಸ್ಮರಿಸುವುದು, ಹಾಡುವುದು, 
ಹೊಗಳುವುದು. ಸಂಸ್ಕೃತಗಳಲ್ಲ ಇಂಥ ಸ್ತೋತ್ರ ಸಾಹಿತ್ಯ ವಿಘುಲವಾಗಿದೆ. ಇಂಥ 
ಸ್ತೋತ್ರಗಳಲ್ಲಿ ಕೆಲವು ಕನ್ನಡದ ಚಂಪೂ ಪರಂಪರೆಯ “ಕವಿಗಳಲ್ಲಿ, ಮುಖ್ಯವಾಗಿ 
ಜೈನಪುರಾಣಗಳಲ್ಲಿ ಜಿನನನ್ನು ಕುರಿತು ಸ್ತುತಿ ಪದ್ಯಗಳಾಗಿ ಕಾಣಿಸಿಕೊಳ್ಳುತ್ತವೆ. 
ಪಂಷನ ಆದಿಪುರಾಣದಲ್ಲಿ ಭರತ ಚಕ್ರವರ್ತಿಯು ಪರಮೇಶ್ವರನನ್ನು ಕುರಿತು 
ಮಾಡುವ ಸ್ತೋತ್ರ ಪದ್ಯಗಳು ಇದಕ್ಕೆ ಉದಾಹರಣೆಗಳು ಕೀರ್ತೆನೆ'ಗಳೆಂಬ ಈ 
ಸಾಹಿತ್ಯ ರೂಪೆ, ವೈಷ್ಣವ. ಭಕ್ತಿಯು ಕನ್ನಡ ನಾಡಿನಲ್ಲಿ ಪ್ರವಹಿಸಿದ ಸಂದರ್ಭದಲ್ಲಿ 
ಹುಟ್ಟಿಕೊಂಡಿತು. ವೀರಶೈವ "ಧರ್ಮದ "ಉತ್ಕರ್ಷದ "ಕಾಲದಲ್ಲಿ ಹೇಗೆ ವಚನಗಳು 
ನಿರ್ಮಿತಿಯಾದವೋ ಅದೇ ರೀತಿ ಭಾಗವತ ಸಂಪ್ರದಾಯದ ಉತ್ಕರ್ಷದ ಕಾಲದಲ್ಲಿ 


ಕೀರ್ತನೆಗಳು ಹುಟ್ಟಿಕೊಂಡವು. ಒಂದು ಶ್ರೀರಾಮಾನುಜರಿಂದ ಕರ್ನಾಟಕಕ್ಕೆ ಬಂದ 
ಶ್ರೀವೈಷ್ಣವ, ಮತ್ತೊಂದು ಮಧ್ವಾಚಾರ್ಯ ರಿಂದ ಪ್ರಚಲಿತವಾದ ದ್ರೆ ;ತಮತ. 
ಮಧ್ವಾಚಾರ್ಯರ ತನುಯಾಯಿಗಳಾದ ಹರಿದಾಸರಿಂದ ಕನ್ನಡದಲ್ಲಿ" ವೈಷ್ಣವ 
ಸಾಹಿತ್ಯದ ಕೀರ್ತನೆಗಳು ಆ --s ಹದಿಮೂರನೇ ೫ ಯತ್ತ 'ಕೊನೆಗಿದ್ದ 
ನರಹರಿ ತೀರ್ಥರೇ ಈ ಪರಂಪರೆಗೆ ಮೊದಲಿಗರೆನ್ನಬಹುದು. ಇಲ್ಲಿಂದ 
ಹದಿನೈ ದನೆಯ ಜಾಣ ಅವಧಿಯಲ್ಲಿ BSS ಕುಮಾರವ್ಯಾಸ 
ಭಾಕತಪ್ರ ಈ ಕಾಲದ ಭಾಗವತ ಪರಂಪರೆಯ ಉತ್ಕಷ ೯ಕ್ಕೆ ಸಾಕ್ಷಿಯಾಗಿದೆ. 


ಹದಿನೈದನೆಯ ಸತಮಾನದ ಶ್ರೀಪಾದರಾಯರು, ಹದಿನಾರನೆಯ ಶತಮಾನದ 
ಮೊದಲರ್ಧದಲ್ಲಿ ವ್ಯಾಸರಾಯರು ಮತ್ತು ಅವರ ಶಿಷ್ಕಂದಿರಾದ ಪುರಂದರದಾಸರು, 
ಕನಕದಾಸರು; ಇವರ ಕೀರ್ತನೆಗಳಲ್ಲಿ “ದಾಸವಾಜ್ಮಯ'ವು ಶಿಖರಕ್ಕೇರಿತು. ಅವರ 
ತರುವಾಯ ವಾದಿರಾಜ, ವಿಜಯದಾಸ, ಜಗನ್ನಾಥದಾಸ, ಪ್ರಸನ್ನ ವೆ೦ಕಟದಾಸ 
ಮೊದಲಾದವರು ಈ ಪರಂಪರೆಯನ್ನು ಮುಂದುವರೆಸಿಕೊ೦ಡವರಲ್ಲಿ ಪ್ರಮುಖರು. 


ಹರಿದಾಸರ ಕೀರ್ತನೆಗಳಿಗೆ ವಚನ ಸಾಹಿತ್ಯ ಸಾಕಷ್ಟು ಪ್ರೇರಣೆಯನ್ನು ನೀಡಿದೆ. 
ಎಷ್ಟೋ ಕೀರ್ತನೆಗಳು ಶಿವಶರಣರ ವಚನಗಳನ್ನು ಹೋಲುತ್ತವೆ. ಕೀರ್ತನೆಗಳು 
ಹಾಡಾಗಿ, ಹಾಡುವುದಕ್ಕಾಗಿಯೇ ಹುಟ್ಟಿಕೊ೦ಡವು. ಮೊದಲು ಪಲ್ಲವಿ, ಅನುಪಲ್ಲವಿ, 
ಅನಂತರ ನಾಲ್ಕು ಪಾದಗಳ ಕೆಲವು ಪದ್ಯಗಳು ಇದು ಕೀರ್ತನೆಗಳ ರೂಪ. 
ಕೀರ್ತನೆಗಳ ಮೂಲ ವಸ್ತು ಮಾಧ್ವಮತದ ತ್ಛ ತ್ರಜ್ಞಾನ, ದೇವತಾ ಸ್ತುತಿ, ಪರಮಾತ್ಮನ 
ವಿವಿಧ ಲೀಲೆಗಳ ಉಲ್ಲೇಖ, ವೈಯಕ್ತಿಕವಾದ ಅನಿಸಿಕೆ, ತೊಳಲಾಟಗಳು ಮತ್ತು 
ಸಮಾಜ ವಿಮರ್ಶೆಯಾಗಿದೆ. ಜೆ ಕೀರ್ತನೆಗಳಿಂದ ಮುಖ್ಯವಾಗಿ ಪುರಂದರದಾಸರ 
ಕೀರ್ತನೆಗಳಿಂದ ಕರ್ನಾಟಕ ಸಂಗೀತವು ಉದಹ ತೆಲುಗಿನ ಸುಪ್ರಸಿದ್ದ 
ವಾಗ್ಗೇಯಕಾರರಾದ ತ್ಯಾಗರಾಜರಿಗೆ ಸ್ಫೂರ್ತಿಯಾಯಿತೆಂಬುದು ತುಂಬ ಮಹತ್ವದ 
ವಿಷಯವಾಗಿದೆ. 


ಕನ್ನಡದಲ್ಲಿ ಕೀರ್ತನೆಗಳನ್ನು ಹರಿದಾಸರಲ್ಲದೆ, ನಿಜಗುಣಶಿವಯೋಗಿಗಳು, 
ಮುಪ್ಪಿನ ಷಡಕ್ಷರಿ, ಸರ್ಪಭೂಷಣ ಶಿವಯೋಗಿಗಳೂ ವಚನಕಾರರಿಂದ ಸ್ಫೂರ್ತಿ 
ಪಡೆದು ಕೀರ್ತನೆಗಳನ್ನು ರಚಿಸಿದ್ದಾರೆ. 


ನಡುಗನ್ನಡ ಕಾವ್ಯ ಪರಂಪರೆಯಲ್ಲಿ ಶರಣರ ವಚನಗಳು, ದಾಸರ 
ಕೀರ್ತನೆಗಳಪ್ಪೆ ಜನಪ್ರಿಯವಾಗಿರುವ ಕಾವ್ಯ ರೂಪಗಳೆಂದರೆ “ತ್ರಿಪದಿಗಳು'. ಅಂದಿನ 
ಸಂಕೀರ್ಣ ಪಕ್ಷುಬ್ಧ, ಅತೃಪ್ಪ ವ್ಯವಸ್ಥೆಯಲ್ಲಿ ಸರ್ವಜ್ಞನ ಲೋಕನೀತಿಯು 
ಸರ್ವಜನಾದರಣೀಯಗೊಂದಿರೆ. ಇನೊಂದು: ಛಂದೋ 'ರೂಪ. ಕ್ರಿಶ. ೭೦೦ರ 
ಬಾದಾಮಿ ಶಾಸನದಲ್ಲಿ ಇದರ ಮೊದಲ ರೂಪವನ್ನು ಗುರುತಿಸಬಹುದು. ಅನಂತರ 
ಕವಿರಾಜಮಾರ್ಗದಲ್ಲಿ ಇದರ ಪ್ರಸ್ತಾಪವಿದೆ. ಹಳ್ಳಿಯ ಹಾಡುಗಳೆಂದು ಕರೆಯುವ 
ಜನಪದ ಸಾಹಿತ್ಯದಲ್ಲಿ : ತ್ರಿಪದಿಯದೇ 'ಪವಾಹ. ತ್ರಿಪದಿ” ಯು, ಅಚ್ಚುಕಟ್ಟಾದ ಅಡಕವಾದ 


೪೮ /ಸಾಹಿತ್ಮ ಸಿಂಚನ 


ಮೂರು ಪಂಕ್ತಿಯ ಈ ಬಂಧ, ನೆನಪಿನಲ್ಲಿಡಲು ಸುಲಭವೂ, ಹಾಡಿಕೊಳಲು 
ಅನುಕೂಲವೂ ಆದ ಕಾರಣ ಜನಸಾಮಾನ್ಯರ ಅಭಿವ್ಯಕ್ತಿಯಾಗಿ ಇದು ವಿಶೇಷವಾಗಿ 
ಕಾಣಿಸಿಕೊಂಡಿದೆ. ಹಾಡುವಾಗ, ಎರಡನೆಯ ಪಂಕ್ತಿಯನ್ನು ಪುನರಾವರ್ತನೆ ಮಾಡಿ, 
ಮೂರನೆಯ ಪಂಕ್ತಿಗೆ ತರುವುದರಿಂದ, ತ್ರಿಪದಿಯ ಪಾದಗಳ ಸಂಖ್ಯೆ ನಾಲ್ಕಾಗುತ್ತದೆ. 


"ತ್ರಿಪದಿ' ಕೃತಿ ರಚನೆಗೈದವರು ವಿಶೇಷವಾಗಿ ವೀರಶೈವರೇ ಅಕ್ಕಮಹಾದೇವಿ, 
ಕರಸ್ಥಲದ ನಾಗಿದೇವ, ನಿಜಗುಣ ಶಿವಯೋಗಿ, ಸರ್ವಜ್ಞ ಮತ್ತು ಆಧುನಿಕ ಕಾಲದಲ್ಲಿ 
“ಸಿದ್ಧರಾಮೇಶ್ವರ ಪುರಾಣ'ವನ್ನು ಬರೆದ ಜಯದೇವಿ ತಾಯಿ ಲಿಗಾಡೆ. ಸರ್ವಜ 
ತ್ರಿಪದಿಗಳು ಜನಪ್ರಿಯವಾಗಿವೆ. “ಹಿಡಿದರೆ ಹಿಡಿತುಂಬ, ಬಿಟ್ಟರೆ ಜಗವೆಲ್ಲ' ಎನ್ನುವಂತೆ 
ಅತ್ಯಂತ ಸರಳ ಸಂಕ್ಷಿಪ್ತ ಛಂದೋಬಂಧವನ್ನೊಳಗೊಂಡಿವೆ. 


ಉದಾ: 


೧. ವಿದ್ಯ ಕಲಿಸದ ತಂದೆ, ಬುದ್ದಿ ಹೇಳದ ಗುರು 
ಬಿದ್ದಿರಲು ಬಂದು ನೋಡದ ತಾಯಿಯು 
ಶುದ್ಧ ವೈರಿಗಳು ಸರ್ವಜ್ಞ 


೨. ನಾರಿ ಪರರುಪಕಾರಿ, ನಾರಿ ಸ್ವರ್ಗಕ್ಕೆ ದಾರಿ 
ನಾರಿ ಸಕಲರಿಗೆ ಹಿತಕಾರಿ, ಮುನಿದರೆ 
ನಾರಿಯೆ ಮಾರಿ ಸರ್ವಜ್ಞ 


ತ್ರಿಪದಿಗೆ ಹೋಲಿಸಿದರೆ ಸಾ೦ಗತ್ಯವು "ತ್ರಿಪದಿಗಿ೦ತ ಹೆಚ್ಚು ಕವಿಪ್ರಿಯ ಮತ್ತು 
ಜನಪ್ರಿಯ'ವಾದ ಸಾಹಿತ್ಯ ರೂಪವಾಗಿದೆ. ಆದರೆ ಇದು ತ್ರಿಪದಿಯಷ್ಟು ಪ್ರಾಚೀನವಾದ 
ರೂಪವಲ್ಲ. ತ್ರಿಪದಿ ಏಳನೆಯ ಶತಮಾನದಷ್ಟು ಹಳೆಯದಾದರೆ, ಸಾಂಗತ್ಯದ 
ಮೊದಲ ಕೃತಿ ಹದಿನೈದನೆಯ ಶತಮಾನದಷ್ಟು ಹಳೆಯದು. ಆದರೂ ತ್ರಿಪದಿಯನ್ನು 
ಕಾವ್ಯ ರೂಪಕ್ಕೆ ಬಳಸಿದ ಕವಿಗಳಿಗಿ೦ತ, ಸಾಂಗತ್ಯವನ್ನು ಕಾವ್ಯಕ್ಕೆ ಬಳಸಿದ ಕವಿಗಳ 
ಸಂಖ್ಯೆಯೆ ಮಿಗಿಲಾಗಿದೆ. “ಸಾ೦ಗತ್ಯ' ಕೂಡ ತ್ರಿಪದಿಯಂತೆಯೇ "ಹಾಡುಗಬ್ಬ'. 
ಕನ್ನಡದಲ್ಲಿ ಇಪ್ಪತ್ತೈದಕ್ಕೂ ಹೆಚ್ಚಿನ ಸಾಂಗತ್ಯದ ಕವಿಗಳು ಕಂಡು ಬರುತ್ತಾರೆ. 
ಅವರಲ್ಲಿ ಶಿಶುಮಾಯಣ, ನಂಜುಂಡ, ಕನಕದಾಸ ಮತ್ತು ರತ್ನಾಕರವರ್ಣಿ ಇವರು 
ಪ್ರಮುಖರು. ರತ್ನಾಕರವರ್ಣಿ ಸಾಂಗತ್ಯದಲ್ಲಿ ಶೃ೦ಗಾರ-ವೈರಾಗ್ಯ ಪ್ರಧಾನವಾದ 
ಮಹಾಕಾವ್ಯ “ಭರತೇಶ ವೈಭವ'ವನ್ನು ಬರೆದರೆ, ನಂಜುಂಡನು ಐತಿಹಾಸಿಕ 
ವಸ್ತುವನ್ನಾಧರಿಸಿ ವೀರರಸ ಪ್ರಧಾನವಾದ “ರಾಮನಾಥ ಚರಿತ' ಅಥವಾ 
“ಕುಮಾರರಾಮನ ಸಾಂಗತ್ಯ'ವನ್ನು ಬರೆದಿದ್ದಾನೆ. 


ಕನಕದಾಸರು “ಮೋಹನ ತರಂಗಿಣಿ'ಯಲ್ಲಿ ಪೌರಾಣಿಕ ವಸ್ತುವನ್ನು ಕುರಿತು 
ಕಾವ್ಯ ಬರೆಯುತ್ತಾ, ತಮ್ಮ ಸಮಕಾಲೀನವಾದ ವಿಜಯನಗರ ಕಾಲದ ವೈಭವವನ್ನೆಲ್ಲಾ 
ಬಣ್ಣಿಸಿದ್ದಾರೆ. ಸಂಚಿಯ ಹೊನ್ನಮ್ಮ “ಹದಿಬದೆಯ ಧರ್ಮ'ದಂಥ ನೀತಿ ಹ 
ಸಾಂಗತ್ಯದಲ್ಲಿ ಬರೆದಿದ್ದಾಳೆ. ಹೊಸಗನ್ನಡದ ಕವಿಗಳು ಕೂಡ ಸಾಂಗತ್ಯ ರೂಪದಲ್ಲಿ 


ಕೃತಿ ರಚಿಸಿದ್ದಾರೆ. ಎಸ್‌ .ವಿ.ಪರಮೇಶ್ವರಭಟ್ಟರು ತಮ್ಮ "ಇಂದ್ರ ಚಾಪ' ಮತ್ತು 
"ಚಂದ್ರ ವಿಧಿ'ಗಳಲ್ಲಿ ಸಾಂಗತ್ಯವನ್ನು ಯಶಸ್ವಿಯಾಗಿ ಬಳಸಿದ್ದಾರೆ. ಇಲ್ಲಿ ಮಹಿಳೆ 
ಕೂಡ ಸಾಂಗತ್ಯ ರಚಿಸಿದ್ದು ವಿಶೇಷ. 


ಉದಾ: ರತ್ನಾಕರವರ್ಣಿ - ಭರತೇಶ ವೈಭವ ಕಾವ್ಯ ಸಾಲುಗಳು ಹೀಗಿವೆ. 


“ಭರತೇಶ ಭುಜಬಲಿರಾಜರ ಮಂತ್ರಿ ಮಿ 
ತ್ರರು ನಡುನೆಲದೊಳೊಗ್ಗಾಗಿ 
ದೊರೆಗಳಿಬ್ಬರ ಕದನಕೆ ಮುಂದೆ ಯೋಚಿಸಿ 
ದರು ಮೃದುಕಲೆಯನೇನೆಂಬೆ Wen 


ಈ ರೀತಿಯಾಗಿ ನಡುಗನ್ನಡ ಕಾವ್ಯ ಪರಂಪರೆ ಜನಸಾಮಾನ್ಯರ ಮೆಚ್ಚಿನ 
ಸಾಹಿತ್ಯವಾಗಿ, ನಡೆದು ಬಂದಿರುವುದನ್ನು ಕಾಣುತ್ತೇವೆ. 


ಡಾ. ಸಾರಿಕಾದೇವಿ ಕಾಳಗಿ 
ಕನ್ನಡ ಪ ಪ್ರಾಧ್ಯಾ ಪಕರು 
ಗಾ ವಿಶ್ವವಿದ್ಯಾ ಲಯ 
ಕಾರಗಿ 


ನುಡಿ ಮುತ್ತು 


ಎಲ್ಲದಕ್ಕೂ ವಿಶ್ರಾಂತಿ ಸಿಗುತ್ತದೆ, 

ಆದರೆ “ಹೃದಯ' ಮಾತ್ರ ಯಾವುದೇ ವಿಶ್ರಾಂತಿಯಿಲ್ಲದೆ 
ಸತತವಾಗಿ ಕೆಲಸ ಮಾಡುತ್ತಿರುತ್ತದೆ. 

ಆದ್ದರಿಂದ ಆ ಹೃದಯವನ್ನು ಯಾವಾಗಲೂ 
ಖುಷಿಯಾಗಿಡಬೇಕು.. ಅದು ನಮ್ಮದಾಗಿರಲಿ 

ಅಥವಾ ಬೇರೆಯವರದೇ ಆಗಿರಲಿ... 


ನುಡಿ ಮುತ್ತು 


ನಿಜ ಬದುಕಿನಲ್ಲಿ ಮಾನವೀಯತೆಗಿಂತ ಮಿಗಿಲಾದುದು ಯಾವುದೂ ಇಲ್ಲ. 
ಸೋಲು ಮಾನವೀಯತೆಗಿಂತ ದೊಡ್ಡದಲ್ಲ. | 
ಬೇರೆಯವರ ಸೋಲುಗಳಲ್ಲಿ ನಮ್ಮ ಗೆಲುವನ್ನು 

ನಾವು ಯಾವತ್ತೂ ನೋಡಬಾರದು. 

ಬೇರೆಯವರನ್ನು `ಸೋಲಿಸ ಲು ಕಪಟತನಕ್ಕೆ ಇಳಿಯಲೂ ಬಾರದು. 
ಆತ್ಮತೃಪ್ತಿಯ 1ೆರುವು ಮಾತ್ರ ನಿಜವಾದದ್ದು 


೫೦ / ಸಾಹಿತ ಸಿಂಚನ 


ನನ್ನೊಳಗಿನ ಹಾಡುಗಾತಿಯ ಹಾಡು-ಪಾಡಿನ ಕಥೆ 


ಹಾಡು ಅನ್ನೋದು ಯಾರಿಗ್ತಾನೆ ಇಷ್ಟ ಆಗೋಲ್ಲ ಹೇಳಿ? ಚಿಕ್ಕ ಮಕ್ಕಳಿಂದ 
ಹಿಡಿದು ದೊಡ್ಡವರು ಕೂಡ ಹಾಡು ಕೇಳುವ ಖಯಾಲಿಯನ್ನ ತಮ್ಮದಾಗಿಸಿ 
ಕೊಂಡಿದ್ದಾರೆ. ಹಳ್ಳಿಗರು ಸಾಮಾನ್ಯವಾಗಿ ಜಾನಪದ ಹಾಡುಗಳನ್ನು ಕೇಳುತ್ತಾರೆ. 
ಆದರೆ, ವಯಸ್ಕರು ಸಿನಿಮಾ ಹಾಡುಗಳನ್ನೇ ಉಲಿಯುತ್ತಾರೆ. ಜಾನಪದ 
ಹಾಡುಗಳನ್ನೇ ಸಿನಿಮಾ ಹಾಡುಗಳನ್ನಾಗಿ ಪರಿವರ್ತಿಸಿ ಕೇಳುವುದು ಈಗಿನ ಹೊಸ 
ಟ್ರೆಂಡ್‌ ಆಗಿದೆ. 


ಜಾನಪದ ತುಂಬಾ ಇಷ್ಟ ಪುರಾತನ ಕಾಲದಿಂದಲೂ ಬಂದಿರುವ ಜಾನಪದ 
ಹಾಡು ಎಲ್ಲರಿಗೂ ಇಷ್ಟ. ಸುಗ್ಗಿಯ ಹಾಡು, ಹಂತಿ ಹಾಡು, ಲಾವಣಿ ಪದಗಳು 
ಹಳ್ಳಿಜನರೊಂದಿಗೆ ಉಳಿದು, ಬೆಳೆದು ಬಂದಿವೆ. ಇಂದಿನ ಆಧುನಿಕ ಯುಗದಲ್ಲೂ 
ಜಾನಪದ ಹಾಡುಗಳ ಸೆಳೆತ ಇದೆ. ಈಗಲೇ ಹಳ್ಳಿಗಳಲ್ಲಿ ಹಬ್ಬಹರಿದಿನಗಳ ವೇಳೆಯಲ್ಲಿ 
ಜಾನಪದ ಹಾಡುಗಳು ಕೇಳುತ್ತವೆ. ರಾಶಿ ಮಾಡುವ ವೇಳೆಯಲ್ಲಿ ಹಂತಿಯ 
ಪದಗಳು ಕೇಳದೇ ಇದ್ದರೂ ಬೇರೆ ಬೇರೆ ಹಬ್ಬಗಳ ಆಚರಣೆ ವೇಳೆಯಲ್ಲಿ 
ಜನರು ಜಾನಪದ ಹಾಡುಗಳನ್ನು ಗುಣುಗಿಸುವುದನ್ನು ನೋಡಬಹುದಾಗಿದೆ. 


ಹಾಡು ಹಳೆಯದಾದರೂ: ಹಾಡು ಎಷ್ಟೇ ಹಳೆಯದಾದರೂ ರಾಗ, ತಾಳ, 
ಲಯ, ಸ್ವರ(ನಾದ)ದ ಸೊಬಗು ಸದಾ ಮಾಧುರ್ಯತೆಯಿಂದಲೇ ಕೂಡಿರುತ್ತದೆ. 
ಜಾನಪದವಿರಲಿ, ಶಾಸ್ತ್ರೀಯ ಸಂಗೀತ, ಸಿನಿಮಾ ಹಾಡು ಯಾವುದಾದರಿರಲಿ 
ಸಂಗೀತವು ಮನಸ್ಸನ್ನು ಪ್ರಘುಲ್ಲಗೊಳಿಸುತ್ತದೆ. ನಾನು ಸಂಗೀತ ಕಲಿಬೇಕು, ರಾಗ, 
ತಾಳ, ಲಯದೊಳಗೆ ಬೆರೆಯಬೇಕು, ಹಾಡನ್ನು ಇನ್ನೊಬ್ಬರಿಗೆ ಹೇಳಿಕೊಡಬೇಕು 
ಅಂತೆಲ್ಲಾ ಚಿಕ್ಕವಳಿದ್ದಾಗಿನಿಂದಲೂ ಕನಸಿದ್ದೆ. ಹೀಗೆ ನನ್ನೊಳಗೆ ಹಾಡು 
ಬಾಲ್ಯದಿ೦ದಲೂ ಕಾಡುತ್ತಿದೆ, ಕಾಡಬೇಕು ಅನ್ನುವುದು ನನ್ನ ಬಯಕೆಯೂ ಆಗಿದೆ. 


ಅಕ್ಷರಶಃ ಕಲಾವಿದರೆ: ಹಾಡು ಕಿವಿಗೆ ಬಿದ್ದಕೂಡಲೇ ನಾನು ನನ್ನನ್ನೇ 
ಮರೆಯುತೇನೆ. ಹಾಡಿನ ಲೋಕದೊಳಗೆ ತೇಲುತ್ತೇನೆ. ನನಗೆ ಗೊತ್ತಿಲ್ಲದೇ 
ಕೈಕಾಲುಗಳು ಬಡಿಯುತ್ತವೆ. ನನ್ನೀ ಮನಸ್ಥಿತಿಗೆ ಮನೆಯ ಪರಿಸರ ಕೂಡ ಒಂದು 
ರೀತಿಯಲ್ಲಿ ಪರೋಕ್ಷ ಕಾರಣದಂತಿದೆ. ಮನೆಯ ಬಹುತೇಕ ಸದಸ್ಯರು ಒಂದಲ್ಲಾ 
ಒಂದು ರೀತಿಯಲ್ಲಿ ಕಲಾವಿದರಂತಿದ್ದಾರೆ. ಆದರೆ, ಅವರ್ಯಾರು ಹುಟ್ಟು ಕಲಾವಿದರಲ್ಲ, 
ಈಗಾಗಲೇ ಕಲಾವಿದರಾಗಿ ಗುರುತಿಸಿಕೊಂಡವರೂ ಅಲ್ಲ. ಆದರೂ ಅವರೆಲ್ಲ 
ನನ್ನ ಪಾಲಿಗೆ ಅಕ್ಷರಶಃ ಕಲಾವಿದರೆ. ನನ್ನ ತಂಗಿ ಹೀ.ಮಾ.ಜಯಶ್ರೀ ನೃತ್ಯ 


ಮಾಡುತ್ತಾಳೆ. ಎಲ್ಲರಿಗಿ೦ತ ಚಿಕ್ಕವಳಾದರೂ ಮಾತಿನಲ್ಲಿ ತುಂಬಾ ಚುಟಿಯಾಗಿರುವ, 
ಯಾವುದೇ ಹಾಡು ಕಿವಿಗೆ ಬಿದ್ದರೂ ಕಾಲಿಗೆ ಮಾತ್ರ ವಿರಾಮ ನೀಡುವುದಿಲ್ಲ ಇನ್ನೊಬ್ಬ 
ತಂಗಿ ಅನುಷಾ ಭರತನಾಟ್ಯದಲ್ಲಿ ಸೈ ಸ ಅನಿಸಿಕೊಂಡಿದ್ದಾಳೆ. ಸಹೋದರ ಗಿರೀಶನಿಗೂ 
ಸಂಗೀತದ ಬಗ್ಗೆ ಅಪಾರ ಒಲವಿದೆ. ಮನೆಯಲ್ಲಿ ಯಾವುದೇ ವಸ್ತು ಸಿಗಲಿ 
ಅದನ್ನು ಸಂಗೀತದ ಸಾಧನವನ್ನಾಗಿ ಮಾಡಿಕೊಳ್ಳುವಷ್ಟು ಆಸಕ್ತಿ ಗಿರೀಶನಿಗಿದೆ. 
ಇಳಿ ವಯಸ್ಸಿನ ಅಜ್ಜಿ ಕಸ್ತೂರಿಯು ಆಗಾಗ ಹಳೆಯ ಚಿತ್ರಗೀತೆಗಳನ್ನು ಗುಣುಗುತ್ತಾಳೆ. 
ನಮ್ಮ ಮಾವನವರಿಗೆ ಕನ್ನಡ, ಹಿಂದಿ ಹಾಡಗಳೆಂದರೆ ಬಹಳ ಪ್ರೀತಿ. ಹೊರಗಿನಿಂದ 
ಮನೆಯೊಳಗೆ ಬರುತ್ತಲೇ ಟಿವಿ ರಿಮೋಟ್‌ನ್ನು ತಮ್ಮದಾಗಿಸಿಕೊಂಡು ಹಿ೦ದಿ 
ಚಾನೆಲ್‌ನಲ್ಲಿ ಹಳೆಯ ಹಿಂದಿ ಗೀತೆಗಳನ್ನು ಕೇಳುತ್ತ ಮೈ ಮರೆಯುತ್ತಾರೆ. ನನ್ನವ್ವ 
ಲಲಿತಾ ನನ್ನ ತಾಯಿಯನ್ನು ಮೀರಿ ಸಂಗೀತದಲ್ಲಿ ಅಸ ಹೊಂದಿದ್ದಾಳೆ. ಹಳೆಯ 
ಚಿತ್ರಗೀತೆಗೆ ಅಮ್ಮ ದನಿಗೂಡಿಸಿದರೆ. ನನ್ನವ್ವ ಪಕ್ಕಾ ಹಳ್ಳಿಹಾಡುಗಳಾದ ಸೋಬಾನೆ 
ಪದಗಳನ್ನು ಹಾಡುತ್ತಾಳೆ. ನನ್ನವ್ವನ ಉತ ನಿಜಕ್ಕೂ ಅದ್ಭುತವಾಗಿದೆ. ಸಾಹಿತ್ಯದ 
ಬಗ್ಗೆ ಸಾಕಷ್ಟು ಆಸಕ್ತಿ ಹೊಂದಿದ ನನ್ನ ಇನ್ನೊಬ್ಬ ಮಾ ಮಹರ 
ಅತೀವ ಪ್ರೀತಿ. ಹೀಗೆ ನನ್ನೊ ಛಗಿನ. ಜ್‌ ಬಗ್ಗೆ ಹೇಳಲು ಹೊರಟರೆ 
ಇದನ್ನೆಲ್ಲ ಹೇಳಲೇಬೇಕು. 


ಬೈಸಿಕೊಂಡಿದ್ದೇನೆ: ನಾನು ಗುಂಗಾಡಿ ಹುಳುವಿದ್ದ ಹಾಗೆ. ಮೂರೊತ್ತೂ 
ಗುಯ್‌ ಗುಯ್‌ ಅಂತ ಹಾಡುವ ಚಟದಿಂದಾಗಿ ಎಷ್ಟೋ ಬಾರಿ ಬೈಸಿಕೊಂಡಿದ್ದೇನೆ. 
ಅಮ್ಮ ಬೈದಳೆಂದು ನಾನ್ಯಾವತ್ತೂ ಹಾಡುವುದನ್ನ ನಿಲ್ಲಿಸಿಲ್ಲ, ನಿಲ್ಲಿಸುವುದೂ ಇಲ್ಲ. 
ಅವಳು ನಾನು ಹಾಡುವುದಕ್ಕೆ ಬೈಯುತ್ತಿರಲಿಲ್ಲ. ನಾನು ಹಾಡುವಿಕೆಯು ಮನೆಯ 
ಇತರರಿಗೆ ಕಿರಿಕಿರಿಯಾಗುತ್ತದೆಂದು. ಆದರೆ, ಅವಳಿಗದು ಗೊತ್ತೇ ಇಲ್ಲ. ಮನೆಯ 
ಬಹುತೇಕ ಎಲ್ಲರೂ ಈ ಸಂಗೀತ ಆಸಕ್ಷರೇ, ಹಾಡುಗಾರರೇ ಅಂತ. ಎಷೋ 
ಸಲ ಬೈಸಿಕೊಂಡಿದ್ದರೂ ನನ್ನ ಮನಸ್ಸು ಮಾತ್ರ ಹಾಡಿನ ಗುಂಗಿನಿಂದ ಹೊರ 
ಬಂದಿಲ್ಲ. 


ಸ್ಪರ ಬಾರದೇ ಇದ್ದರೂ ತಂಬೂರಿ ನುಡಿಸಲೇಬೇಕು ಎನ್ನು; ವಂತೆ ಮೊದಲು 
ನನಗೆ ಹಾಡಲು ಬರುತ್ತಿರಲಿಲ್ಲ. ಹಾಡ್ತಾ ಹಾಡ್ತಾ ರಾಗ ಅಂತ "ನನ್ನ ಗುರುಗಳು 
ಹೇಳಿ ಪ್ರೇರೇಪಿಸಿದ ಕಾರಣ ನಾನೀಗ ಹಾಡುಗಾರ್ತಿಯಾಗಿದ್ದೇನೆ. ಹಾಡೋದನ್ನು 
ಕಲಿಬೇಕು ಅಂತ ಇನ್ನೂ ಎಳವೆಯಲ್ಲಿಯೇ ನಾನು ಕನಸು ಕಾಣುತ್ತಿರುವಾಗ. 
ತೊದಲು ಹಾಡುತ್ತಿರುವಾಗ, ನನೂ ಳಗಿನ ಹಾಡುಗಾರ್ತಿಯನ್ನು ಗುರುತಿಸಿ. 
ಪ್ರೇರೇಪಿಸದೇ ಇದ್ದರೆ ನಿಜಕ್ಕೂ ನಾನು ಹಾಡುತ್ತಿರಲಿಲ್ಲ. ನಾನು ಪ್ರೈಮರಿ: ಓದುವಾಗಿನ 
ಆ ದಿನಗಳ ನೆನಪೂ ಈಗಲೂ ಇದೆ. ಅದೊಂದು ದಿನ ಶಾಲೆಯಲ್ಲಿ ನಾನು 
ಹಾಡುವುಡಕ್ತು ನೋಡಿ ನಮ್ಮ ಶಾಲೆಯ ಶಿಕ್ಷಕಿ ಹುಂಡೇಕಾರ ಮೆಡಂ ಅವರು 

ಪುಸ್ತಕವೊಂದನ್ನು ವಿತರಿಸಿ "ಪ್ರೋತ್ಸಾಹಿಸಿದ್ದನ್ನು ಈ ಜನ್ಮವಿರುವವರೆಗೂ 
ಭಜ ಆ ದಿನಗಳಿಂದಲೇ ನಾನು ಹೆಚ್ಚೆಚ್ಚು ಹಾಡುವುದನ್ನ ಪ್ರಾರಂಭ 


೫೨ / ಸಾಹಿತ್ಯ ಸಿ೦ಚನ 


ಮಾಡಿಕೊಂಡೆ. ಬೆಳೀತಾ ಬೆಳೀತಾ ಈಗ ಹಾಡುಗಳಿಲ್ಲದೇ ನಾನಿಲ್ಲ ಅನ್ನುವ 
ಮಟ್ಟಿಗೆ ಬಂದು ನಿಂತಿದ್ದೇನೆ. ಜಾನಪದ ಗೀತೆ, ಭಾವಗೀತೆ, ಸಿನಿಮಾ ಗೀತೆ ಹೀಗೆ 
ನಾನಾ ಪ್ರಕಾರದಲ್ಲಿ ಹಾಡುತ್ತೇನೆ. 


ಧ್ವನಿ ಚೆನ್ನಾಗಿದೆ: ನಾನು ಹಾಡುವುದನ್ನು ಕೇಳುವ ಗೆಳತಿಯರು ನಿನ ಧ್ವನಿ 
ಚೆನ್ನಾ ಗಿದೆ. ಚೆನ್ನಾಗಿ ಹಾಡುತ್ತಿಯಾ. ಹಾಡುವುದನ್ನ ಮುಂದುವರಿಸು ಕಿ 
ಹೇಳಿದವರು eed ಜನ ಇದ್ದಾರೆ. 


ಸಂಗೀತವನ್ನು ಶಾಸ್ತ್ರೀಯವಾಗಿ ಕಲಿಯಲ್ಲಿಲ್ಲ ಎನ್ನುವ ಬೇಸರ ನನ್ನ! ಲ್ಲಿದೆ. 
ಶಾಸ್ತ್ರೀಯವಾಗಿ ಕಲಿಯಲೆಬೇಕು ಎಂದು ಅಂದುಕೊಂಡು " ಆ ದಿಶೆಯಲ್ಲಿ ಪ್ರಯತ್ನ 
ನಡೆಸಿದ್ದೇನೆ. 


ಶಾಸ್ತ್ರೀಯ ಸಂಗೀತ ಕಲಿಯುತ್ತ ಹಾಡಿನಲ್ಲಿ ತನ್ಮಯಳಾಗಬೇಕು. ಜೊತೆಗೆ 
ವೀಣೆ, ನತಾರ ನುಡಿಸುವುದನ್ನು ಕೊಡ ಕಲಿಯಬೇಕು ಅಂದುಕೊಂಡಿದ್ದೇನೆ. 
ಹಾಗೆಯೇ ನೃತ್ಯ ಮತ್ತು ಭರತನಾಟ್ಯದಲ್ಲೂ ಆಸಕ್ತಿ ಹೊಂದಿದ್ದೇನೆ. ಸಂಗೀತ- 
ಕಲೆಯ ಬಗೆಗಿನ ಚ್‌ ಆಸೆಗಳಿಗೆ 'ಮಿತಿನೇ ಇಲ್ಲ. ಹಾಡುತ್ತಿರಬೇಕು ನಾನು, 
ಕುಣಿಯುತ್ತಿರಬೇಕು ಎರ ಸದಾಕಾಲ ಯೋಚಿಸುತ್ತಲೇ ಇರುತ್ತೇನೆ. 


ಬಿಸಿಲ ನಾಡಿನ ನನ್ನಂತಹ ಉದಯೋನ್ಮುಖ ಹಾಡುಗಾರ್ತಿಯರಿಗೆ 
ಅವಕಾಶಗಳು ಸಿಗುವುದು ತುಸು ಕಡಿಮೆ ಎಂದೇ ಹೇಳಬಹುದು. ಆದರೂ 
ಬಿಡುವುದಿಲ್ಲ. ನನ್ನ ಪ್ರಯತ್ನವನ್ನು ಮುಂದುವರೆಸುತ್ತೇನೆ. ಹಾಡುತ್ತೇನೆ. ಬೇಳೆಯುತ್ತೇನೆ. 
ಹಾಡಲು ಇತರರಿಗೂ ಪ್ರೇರೇಪಿಸುತ್ತೇನೆ ಹಾಡುವುದನ್ನು ನಿಲ್ಲಿಸಲಾರೆ: ನಾನು 
ಹಾಡುವುದನ್ನು ನಿಲ್ಲಿಸಿಬಿಡಲೇ, ಎಲ್ಲಿಯೂ ಅವಕಾಶಗಳು ಸಿಗುತ್ತಿಲ್ಲ ಎಂದು 
ಎಷ್ಟೋ ಸಲ ಅನಿಸುತ್ತದೆ. ಆದರೆ, ಮನಸು ಒಪ್ಪುತ್ತಿಲ್ಲ. ಅದು ಹೇಳುತ್ತದೇ, 
ಹಾಡುವುದನ್ನು ನಿಲ್ಲಿಸಲಾರೆ. 

ಡಾ.ರಾಜಕುಮಾರ, ಎಸ್‌.ಪಿ.ಬಾಲಸುಬ್ರಮಣ್ಯ, ಕೆ.ಜೆ.ಯೇಸುದಾಸ್‌, ಅರ್ಜುನ್‌ 
ಜನ್ಯ, ರಾಜೇಶ್‌ ಕೃಷ್ಣ, ವಿಜಯ ಪ್ರಕಾಶ್‌, ರಫ್‌ ದಿಕ್ಷೀತ್‌, ಎಂ.ಡಿ. ಪಲ್ಲವಿ, 
ಹೇಮರತ, ಗುರುಕಿರಣ್‌ ಇನ್ನು ಕೆಲವರ ಹಾಡು ಕೇಳುವಾಗೆಲ್ಲಾ ನನ್ನ ಮೈ 
ರೋಮಾಂಚನವಾಗುತ್ತದೆ. ಇವರು ಸೇರಿದಂತೆ ಇನ್ನೂ ಅನೇಕರು ನನಗೆ ಪರಣ 


ನಾನು ಹಾಡುವುದನ್ನ ಮುಂದುವರಿಸಬೇಕು. ಮೊದಲಿನಿಂದ ಅಂದುಕೊಂಡದ್ದು 
ಇದೊಂದೆ. ನನ್ನ ಜೊತೆಗೆ ಯಾರು ಇಲ್ಲದೇ ಇದ್ದರೂ ಪರವಾಗಿಲ್ಲ, ನಾನು 
ಹಾಡಿನ ಜೊತೆಗಿರಬೇಕು. ಖಾಲಿ ಕುಳಿತು ನನಗೆ ಅಭ್ಯಾಸವಿಲ್ಲ. ಯಾವುದಾದರೂ 
ಒಂದು ಕೆಲಸದಲ್ಲಿ ನನ್ನನ್ನು ನಾನು ತೊಡಗಿಸಿಕೊಂಡೇ ಇರುತ್ತೇನೆ. ಸುಮ್ಮನೆ 
ಕುಳಿತರೆ ಹಳೆಯ ಕಹಿ ಘಟನೆಗಳು ನನ್ನನ್ನು ನೆಮ್ಮದಿಯಿಂದ ಇರುವುದಕ್ಕೆ ಬಿಡುವುದಿಲ್ಲ 
ಈ ವೇಳೆಯಲ್ಲಿ ಹಾಡುವುದು ನನ್ನ 'ಮುನಸಿಗೆ “ತಂಪನ್ನೆ ರೆಯುತ್ತದೆ. 


ಸಾಹಿತ್ತ ಸಿಂಚನ / ೫೩ 


ತುಂಬಾ ಜನರು ನನ್ನ ಸ್ವಭಾವದ ಬಗ್ಗೆ ದೂರುತ್ತಾರೆ. ಯಾರೊಂದಿಗೂ 

ಅತೀ ಹೆಚ್ಚು ಬೆರೆಯಲು ನನ್ನ ಮನಸು ಒಪ್ಪುವುದಿಲ್ಲ. ಒಂಟಿಯಾಗಿರಲು 

ಇಷ್ಟಪಡುತ್ತೇನೆ. ಯಾಕೆಂದರೆ ಅದೇ ನನ್ನೊಳಗಿನ ಹಾಡುಗಾತಿಗೆ ಹಾಡಲು ಅವಕಾಶ 

ಸಿಗಲೆಂದು, ಅವಳು ಹಾಡುತ್ತಲೇ ಇರಲೆಂದು. ಹೀಗಿದೆ ನನ್ನೊಳಗಿನ ಹಾಡುಗಾತಿಯ 
ಹಾಡು ಪಾಡಿನ ಕಥೆ. 

- ಲಕ್ಷ್ಮೀ ಪೂಜಾರ, 

ಎಂ.ಎ. ಪತ್ರಿಕೋದ್ಯಮ, 

ಗಜೇಂದ್ರಗಡ 


ಕನ್ನಡಾಭಿಮಾನ 


ಪುಣ್ಯವಂತರು ನಾವು 
ಭಾಗ್ಯವಂತರು ನಾವು 

ಇಂಥ ನಾಡನು ಪಡೆದ 
ಇಂಥ ನುಡಿಯನು ಪಡೆದ 
ಕನ್ನಡ ನಾಡಿನ ಜನರು ನಾವು 


ಮಾರು ಹೋದೆನಾ 
ಜೀವ ಸಂಕುಲಕೆ 

ಚುಮು ಚುಮು ಮಂಜಿನ 
ಬೆಳಗಿನ ಕಿರಣಕೆ 


ಕಣ್‌-ಮನ ಸೆಳೆಯುವ 
ಅರುಣೋದಯ 
ದಿನ-ದಿನ ತಣಿಯುವ 
ಈ ಜಗ-ಹೃದಯ....... 


- ಡಾ.ಡಿ. ಶ್ರೀಧರ್‌ 
ಸಹಾಯಕ ಸಸ್ಯ ಸ೦ರಕ್ಷಣಾ ಅಧಿಕಾರಿ 
ಭಾರತ ಸರ್ಕಾರ, ಚನ್ನೈ- ೨೭ 


೫೪ /ಸಾಹಿತ್ಯ ಸಿಂಚನ 


ರಾಯಚೂರು ಜಿಲ್ಲೆಯ ಶೈಕ್ಷ ಣಿಕ ಮಟ್ಟದ 
ಕುರಿತು ಒಂದು ಅವಲೋಕನ 


ಕರ್ನಾಟಕದ ರಾಯಚೂರು ಜಿಲ್ಲೆಯು ಐತಿಹಾಸಿಕ ಪ್ರಾಮುಖ್ಯತೆಯನ್ನು 
ಪಡೆದಿದೆ. ಈ ಜಿಲ್ಲೆ ಹೈದ್ರಾಬಾದ ನಿಜಾಮನ ಆಳ್ವಿಕೆಗೆ ಒಳಪಟ್ಟಿತ್ತು ರಾಯಚೂರನ್ನು 
ದೋಅಬ್‌ ಪ್ರದೇಶವೆಂದು ಕರೆಯಲಾಗುತ್ತದೆ. ಇತಿಹಾಸದಲ್ಲಿ ಶ್ರೀಮಂತವಾಗಿರುವ 
ಈ ಜಿಲ್ಲೆಯಲ್ಲಿ ಅನೇಕ ಸಾಹಿತಿಗಳು, ಶರಣರು, ದಾಸರು, ಸೂಫಿಸಂತರು ನೆಲೆಸಿದ 
ಪರ೦ಪರೆಯನ್ನು ಹೊಂದಿದೆ. ೧೨ನೇಯ ಶತಮಾನದಲ್ಲಿ ಬರುವ ಮುಕ್ತಾಯಕ್ಕ 
ಮತ್ತು ಆಯ್ದಕ್ಕಿ ಲಕ್ಕಮ್ಮನವರ ಗ೦ಡನಮನೆ ರಾಯಚೂರು ಆಗಿತ್ತು ಎಂದು 
ಇತಿಹಾಸದ ಕುರುಹುಗಳಿವೆ. ರಾಯಚೂರಿನ ಕೋಟೆಯನ್ನು ರಾಣಿ ರುದಮ್ಮದೇವಿ 
ಕಟ್ಟಿಸಿದಳು ಎ೦ಬ ಐತಿಹ್ಯವನ್ನು ಕಾಣಬಹುದಾಗಿದೆ. ಸಾಹಿತ್ಯ ಪರಂಪರೆಯಲ್ಲಿ 
ಉನ್ನತ ಇತಿಹಾಸವನ್ನು ಹೊಂದಿದ ಈ ಜಿಲ್ಲೆ ಶೈಕ್ಷಣಿಕವಾಗಿ ಹಿಂದುಳಿದಿದೆ. 


ರಾಯಚೂರು ಆಂಧ್ರದ ಗಡಿಗೆ ಹೊಂದಿಕೊಂಡಿದೆ. ರಾಯಚೂರು, 
ದೇವದುರ್ಗ, ಮಾನ್ವಿ, ಸಿಂಧನೂರ ಮತ್ತು ಲಿಂಗಸೂಗುರು ತಾಲ್ಲೂಕಗಳನ್ನು 
ಒಳಗೊಂಡಿದೆ. ಜಿಲ್ಲೆಯ ನಗರ ಮತ್ತು ಪಟ್ಟಣಗಳನ್ನು ಬಿಟ್ಟು ೮೧೫ ಗ್ರಾಮಗಳನ್ನು 
ಹೊಂದಿದೆ. ಈ ಜಿಲ್ಲೆಯಲ್ಲಿ ನೀರಾವರಿ ಮತ್ತು ಖುಷ್ಕಿ ಭೂ ಪ್ರದೇಶಗಳನ್ನು 
ಕಾಣುತ್ತೇವೆ. ಬಹುಪಾಲು ಜನರು ಕೃಷಿಯನ್ನು ಅವಲಂಬಿಸಿದ್ದಾರೆ. ಜಿಲ್ಲೆಯಲ್ಲಿ 
ಅನೇಕ ಹಳ್ಳಿಗಳಲ್ಲಿ ಕೃಷಿ ಕಾರ್ಮಿಕರು ಯತುಮಾನ ಕೆಲಸಗಳು ಮುಗಿದ ಮೇಲೆ 
ದೂರದ ನಗರಗಳಿಗೆ ಗುಳೆ ಹೋಗುತ್ತಾರೆ. ರಾಯಚೂರು ಜಿಲ್ಲೆ ೮.೩೮೮ 
ಕಿ. ಮೀ. ವಿಸ್ತೀರ್ಣವನ್ನು ಹೊಂದಿದ್ದು ೫ ತಾಲ್ಲೂಕಗಳನ್ನು ಒಳಗೊಂಡಿದೆ. 


ಜನಗಣತಿ ೨೦೦೧ ರ ಪ್ರಕಾರ ರಾಯಚೂರು ಜಿಲ್ಲೆಯಲ್ಲಿ ಒಟ್ಟು ೮೩೦ 
ಹಳ್ಳಿಗಳಲ್ಲಿ ೩೪೬ ಹಳ್ಳಿಗಳನ್ನು ಶೇಕಡ ೪೦ ಕ್ಕಿಂತಲೂ ಕಡಿಮೆ ಸಾಕ್ಷರತೆ ಹೊಂದಿದೆ 
ಎಂದು ಗುರುತಿಸಲಾಗಿದೆ. ಜಿಲ್ಲೆಯಲ್ಲಿ ಸಾಕ್ಷರ ಮಹಿಳೆಯರ ಸಂಖ್ಯೆಗಿಂತ ಅನಕ್ಷರಸ್ಥ 
ಮಹಿಳೆಯರ ಸಂಖ್ಯೆ ಹೆಚ್ಚಾಗಿದೆ. ಅದಕ್ಕಾಗಿ ಇಲ್ಲಿಯ ಮಾನವ ಅಭಿವೃದ್ಧಿ ಸೂಚ್ಯಾಂಕ 
ರಾಜ್ಯದಲ್ಲಿಯೇ ಕೆಳಮಟ್ಟದಲ್ಲಿರಲು ಸಾಕ್ಷರತೆಯ ಹಿನ್ನಡೆ ಕಾರಣವಾಗಿದೆ. ಎ 
ಅಭಿವೃದ್ಧಿಯ ವರದಿ ಧೃಡಪಟ್ಟಿರುವಂತೆ ಜಿಲ್ಲೆಯ ಮಹಿಳೆಯರ (ಕರ 
ತೀರ ಕೆಳಮಟ್ಟದಲ್ಲಿವೆ. ಈ ಜಿಲ್ಲೆಯಲ್ಲಿ ಅಪೌಷ್ಟಿಕ ಮಕ್ಕಳ ಸಂಖ್ಯೆ ಬಾಜ್‌ ಣ 
ಪ್ರಮಾಣ ಶಿಶುಮರಣ ಪ್ರಮಾಣ ಹೆಚ್ಚಿದೆ. ಈ ಎಲ್ಲಾ ಸ೦ಕಷ್ಟಗಳಿಗೆ ಹೆಣ್ಣುಮಕ್ಕಳು 
ಸುಶೀಕ್ಷಿತರಾದರೆ ಮಾತ್ರ ಪರಿಹಾರ ಕಂಡುಕೊಳ್ಳಲು ಸಾಧ್ಯ. 


ಸಾಹಿತ್ಯ ಸಿಂಚನ /೫೫ 


ಹಾಸನ 


೩೮.೬೨ ೪೯.೧೪ ೪೪.೦೯ ೫೫.೧೬ ಭ್‌ 
೨೧.೮೫ ೨೩೯೦ ೨೧.೪೫ ೨೦.೧೦ ೨೧.೮೪ 


ರಾಯಚೂರು ಜಿಲ್ಲಾ ಮಾನವ ಅಭಿವೃದ್ಧಿ ೨೦೧೫ 


೨೦೧೧ರ ಜನಗಣತಿಯ ಪ್ರಕಾರ ರಾಯಚೂರು ಜಿಲ್ಲೆಯ ಹೆಣ್ಣುಮಕ್ಕಳ 
ಸಾಕ್ಷರತೆಯ ಪ್ರಮಾಣ ಶೇ.೪೮.೭೩ ರಷ್ಟಿದೆ. ಸಾಕ್ಷರತೆಯ ಸಾಧನೆಯಲ್ಲಿ ಲಿಂಗ 
ಅಸಮಾನತೆಯನ್ನು ಎಲ್ಲಾ ತಾಲ್ಲೂಕಗಳಲ್ಲಿ ಹೆಚ್ಚಿರುವುದು ಕೋಷ್ಟಕದಿಂದ 
ತಿಳಿಯಬಹುದಾಗಿದೆ. ಪರಿಶಿಷ್ಟ ಜಾತಿಗೆ: ಸೇರಿದ ಹೆಣ್ಣುಮಕ್ಕಳ ಸಾಕ್ಷರತೆಯ 'ಪ್ರಮಾಣ 
ಶೇಕಡ ೪೧.೯೧ ರಷ್ಟಿದ್ದರೆ, ಪರಿಶಿಷ್ಟ ಪಂಗಡಕ್ಕೆ ಸೇರಿದ ಹೆಣ್ಣುಮಕ್ಕಳ ಸ ಸಾಕ್ಷರತೆಯ 
ಪ್ರಮಾಣ ಶೇಕಡ ೩೩.೩೨ ರಷ್ಟಿದೆ. ಜಿಲ್ಲೆಯ ಗ್ರಾಮೀಣ ಮಟ್ಟದ ಹಿ೦ದುಳಿದ 
ಪ್ರದೇಶಗಳಲ್ಲಿ ಸಾಕ್ಷರತೆ ಶೇಕಡ ೪೦ಕ್ಕಿಂತಲೂ ಕಡಿಮೆಯಿರುವದು ಆತಂಕ ತರುವ 
ವಿಷಯವಾಗಿದೆ. ದೇವದುರ್ಗ ತಾಲ್ಲೂಕಿನ ಹೆಣ್ಣುಮಕ್ಕಳ ಸಾಕ್ಷರತೆಯ ಮಟ್ಟ 
ಜಿಲ್ಲೆಯಲ್ಲಿ ತೀರ ಹಿನ್ನಡೆಯಲ್ಲಿರುವುದು ಕೋಷ್ಠಕದಲ್ಲಿ ಕಾಣಬಹುದು. ಸಾಕ್ಷರತೆ 
ಹೆಣ್ಣುಮಕ್ಕಳಿಗೆ ಸ್ವ-ಅರಿವು ಉದ್ಯೋಗ, ಆರೋಗ್ಯ ಹಾಗೂ ಉತ್ಪಾದಕ 
ಚಟುವಟಿಕೆಗಳಲ್ಲಿ ತೊಡಗಿಸಿಕೊಳ್ಳುವುದು ಸಂತಾನ ನಿಯಂತ್ರಣ ಹೀಗೆ 
ಮುಂತಾದವುಗಳ ಮೇಲೆ ಸಾಕ್ಷರತೆಯು ಅವರ ಸ್ಥಾನವನ್ನು ಉತ್ತಮ ಪಡಿಸುವ 
ಸಾಧನವಾಗಿರುವುದರಿಂದ ಶಿಕ್ಷಣ ಅಭಿವೃದ್ಧಿಯ ಪ್ರಮುಖ ಭಾಗವಾಗಬೇಕಿದೆ. 
ಅದಕ್ಕಾಗಿ ಸಾಕ್ಷರತೆಯ ಸಾಧನೆಯಲ್ಲಿ ಇನ್ನೂ ಸಾಧಿಸುವ ಅಗತ್ಯತೆಯಿದೆ. 


ಶೈಕ್ಷಣಿಕ ಮುನ್ನಡೆಗೆ ದಾಖಾಲಾತಿ ಕೂಡ ಪ್ರಮುಖವಾದ ಅಂಶವಾಗಿದೆ 
ಇದಕ್ಕೆ ಸಂಬಂಧಿಸಿದಂತೆ ಜಿಲ್ಲೆಯಲ್ಲಿ ಹೆಣ್ಣು ಮತ್ತು ಗಂಡು ಮಕ್ಕಳ ದಾಖಲಾತಿ 
ಸರಿಸಮನಾಗಿಲ್ಲ ದಾಖಲಾತಿಯಲ್ಲಿ ಕೂಡ ಅಂತರವನ್ನು ಕಾಣುತ್ತೇವೆ. ಜನಗಣತಿ 
೨೦೧೧ ರ ಪ್ರಕಾರ ೧ ರಿಂದ ೧೦ ನೇಯ ತರಗತಿಯವರೆಗೆ ವಿದ್ಯಾಭ್ಯಾಸ 


ರಿ 
ಮಾಡುವ ಮಕ್ಕಳಲ್ಲ ೧,೮೬,೨೨೫ ಗ೦ಡುಮಕ್ಕಳಿದ್ದರೆ ೧.೬೪,೯೨೫ ಹೆಣ್ಣುಮಕ್ಕಳು 


ಶಾಲೆಗೆ ದಾಖಲಾಗಿದ್ದಾರೆ. 


ಶಾಲೆಗೆ ದಾಖಲಾಗದೇ ಇರುವುದು ಮತ್ತು ದಾಖಲಾದ ಮಕ್ಕಳು 


೫೬ /ಸ ಸಾಹಿತ್ಯ ಸಿಂಚನ 


ಮಧ್ಯದಲ್ಲಿಯೇ ಶಾಲೆ ತೊರೆಯುವುದನ್ನು ಶಾಲೆ ಬಿಡುವಿಕೆ ಎ೦ದು ಕರೆಯುತ್ತಾರೆ. 
ಚ ಬಿಡುವಿಕೆಯು ಶಿಕ್ಷಣ ಅಭಿವೃ ದ್ದಿಗೆ ತುತ ಬಹು ದೊಡ್ಡ ಸಮಸೆ ಯಾಗಿದೆ. 
ನಮ್ಮ ರಾಜ್ಯ ಸ ಸರಕಾರ ಗ ಸಮಾನತೆಯನ್ನು ತರುವ ನಿಟ್ಟಿನಲ್ಲಿ ಸಾಕ್ಷರತೆಯ 
ಪ್ರಮಾಣವನ್ನು ಹೆಚ್ಚಿಸುವ ಸಲುವಾಗಿ ರಾಜ್ಯ ಸರಕಾಶ ೨೦೮೯ ರಲ್ಲಿ ಹ ರಿಂದ 
೧೪ ವಷ ವಣ ವರೆಗಿನ ಮಕ್ಕಳಿಗೆ ಕಡ್ಡಾಯ ಶಿಕ್ಷಣವನ್ನು ಜಾರಿಗೆ ತಂದಿತು. 
ಸ್ಪತಂತ್ರ ಬಂದು ೭೦ ವಷ ಐಗಳು ಗತಿಸಿದರೂ. ಗ್ರಾಮ. ಮಟ್ಟದಲ್ಲಿ ಇನ್ನೂ 
ಸಫಲತೆಯನ್ನು ಕಾಣಲಾಗುತ್ತಿಲ್ಲ. ನಮ್ಮ ಭಾರತದಲ್ಲಿ ಸುಮಾರು ೨೦೦ ಮಿಲಿಯನ್‌ 
ಹೆಣ್ಣು ಮಕ್ಕಳು ಶಾಲೆ ಬಿಡುವಿಕೆಯಿಂದ ಮೂಲಭೂತ ಅಗತ್ಯಗಳಲ್ಲಿ ಒಂದಾದ 
ಶಿಕ್ಷಣದಿಂದ ವಂಚಿತರಾಗಿದ್ದಾರೆ. ರೂಪ ಹಾಸನ ಇವರ ಅಧ್ಯಯನದ ಪ್ರಕಾರ 
ನಮ್ಮ ಕರ್ನಾಟಕ ರಾಜ್ಯ ದಲ್ಲಿ ೮೩.೮೬೯ ಹೆಣ್ಣುಮಕ್ಕಳು ಶಾಲೆಯಿಂದ 
ವಂಚಿತರಾಗಿದ್ದಾರೆ. ಶಾಲೆ 'ಬಿಡುವಿಕೆ ಮತ್ತು ಶಾಲೆಯ ಹಾಜರಾತಿ ಸಮಸ್ಯೆ ಈ 
ಎರಡು ಅಂಶಗಳು ಶಿಕ್ಷಣದ ಪ್ರಗತಿಗೆ ಬಹುಮುಖ್ಯವಾದ ಅಡ್ಡಿಗಳಾಗಿವೆ. 


೧೯೯೧ ರಿಂದ ೨೦೧೦ ರ ನಡುವೆ ಹೆಣ್ಣುಮಕ್ಕಳ ಶಾಲೆ ಬಿಡುವಿಕೆ 
ಗಂಡುಮಕ್ಕಳ ಶಾಲೆ ಬಿಡುವಿಕೆಗಿಂತ ಹೆಚ್ಚಿದೆ. ಬಡತಸದಲ್ಲಿರುವ ಹೆಣ್ಣುಮಕ್ಕಳು 
ಶಾಲೆಯಿಂದ ವಂಚಿತರಾಗಿದ್ದಾರೆ. ಅನೇಕ ಬಡತನದ ಕುಟು೦ಬಗಳು 

ಬಾಲಕಾರ್ಮಿಕರ ಆದಾಯವನ್ನು ಅವಲಂಬಿಸಿದ್ದಾರೆ ಶಾಲೆಗೆ ಹೋದರೆ 
iby ಎನ್ನುವ ಮನೋಭಾವ ಫೋಷಕರಲ್ಲಿದೆ. ಗಂಡುಮಕ್ಕಳಿಗೆ ಮಾತ್ರ 
ಕಷ್ಟಪಟ್ಟು ಮಾಡಿ ಶಿಕ್ಷಣ ನೀಡುತ್ತಾರೆ. ಹೆಣ್ಣುಮಕ್ಕಳು ಬೇರೆ ಮನೆಗೆ ಹೋಗುತ್ತಾರೆ 
ಮನೆ ಕೆಲಸದಲ್ಲಿ ಸಹಾಯ ಮಾಡಲಿ "ಎನ್ನುವ "ಅಸಮಾನತೆಯಿಂದ ಕುಟುಂಬದಲ್ಲಿ 
ನೋಡಲಾಗುತ್ತದೆ. ಹಿ೦ದಿನ ಕಾಲದಿಕಿದಿಲೂ ಅಸಮಾನತೆಯ ಭಾವನೆಯನ್ನು 
ನಮ್ಮ ಸಾಮಾಜಿಕತೆಯಲ್ಲಿ ಬೆಳೆಸಿಕೊಂಡು ಬರಲಾಗಿದೆ. ಹೆಣ್ಣುಮಕ್ಕಳ ಶಿಕ್ಷಣ 
ಮಹತ್ವದ್ದು ಎಂದು ಭಾವಿಸುವುದಿಲ್ಲ ಗಂಡುಮಕ್ಕಳಿಗೆ ಶಿಕ್ಷಣ ನೀಡುವ ಆದ್ಯತೆ 
ಹೆಣ್ಣುಮಕ್ಕಳಿಗೆ ನೀಡುವುದಿಲ್ಲ. 


ರಾಜ್ಯದ ೩೩ ಶೈಕ್ಷಣಿಕ ಜಿಲ್ಲೆಗಳ ಪೈಕಿ ರಾಯಚೂರು ಜಿಲ್ಲೆಯಲ್ಲಿ ಶಾಲೆಬಿಡುವಿಕೆ 
ಅತಿ ಹೆಚ್ಚಿದೆ. ಶಾ ಜಿಲ್ಲೆಯಲ್ಲಿ. ಹಪ ಬಿಡುವಿಕೆ ಮತ್ತು "ಹಾಜರಾತಿ ಸಮಸ್ಯೆ 
ಪ್ರಬಲವಾದ ಸಮಸ್ಯೆಗಳಾಗಿವೆ. ಕರ್ನಾಟಕ ಸರಕಾರದ ೨೦೧೩ ರ ಸರ್ವಶಿಕ್ಷಣ 
ಅಭಿಯಾನ ಸಮೀಕ್ಷೆಯ ಪ್ರಕಾರ ೧೧೨೦೭ ಮಕ್ಕಳು ಸಂಪೂರ್ಣ ಶಾಲೆಯಿಂದಲೇ 
ವಂಚಿತರಾಗಿದ್ದಾರೆ. ೪೫,೦೯೫ ಮಕ್ಕಳು ಶಾಲೆ ಮಧ್ಯದಲ್ಲಿ ಬಿಟ್ಟಿದ್ದಾರೆ. ಸರಕಾರ 
ನೀಡಿದ ದಾಖಲೆಯ ಪ್ರಕಾರವೇ ಶಾಲೆಬಿಟ್ಟ ಮಕ್ಕಳ ಸಂಖ್ಯೆ ಹೆಚ್ಚಿದೆ. 


ಶಾಲೆಬಿಡುವಿಕೆ ಮತ್ತು ಸಾಕ್ಷರತೆಗೆ ಒಂದಕ್ಕೊಂದು ಸಂಬಂಧವಿದೆ. ಸ ಸಾಕ್ಷರತೆ 
ಸಾಧಿಸಿದ ಪ್ರದೇಶಗಳಲ್ಲಿ ಹೆಣ್ಣುಮಕ್ಕಳ ಸಾಕ್ಷರತೆಯ ಪ್ರಮಾಣ ಹೆಚ್ಚಿದೆ ಹಾಗೂ 
ಶಾಲೆಬಿಟ್ಟ ಹೆಣ್ಣುಮಕ್ಕಳ ಪ್ರಮಾಣ ಕಡಿಮೆಯಿದೆ ಹಾಗಾಗಿ | ಸಾಕ್ಷರತೆಯ ಸ ಸಾಧನೆಯಲ್ಲಿ 
ಶಾಲೆಬಿಡುವಿಕೆಯೂ ಒಂದು ಪ್ರಮುಖ ಅಡ್ಡಿಯಾಗಿದೆ. ಮಹಿಳಾ ಅಭಿವೃದ್ಧಿ ಮತ್ತು 


ಸಾಹಿತ್ಯ ಸಿಂಚನ /೫೭ 


ಸಶಕೀಕರಣಕ್ಕೆ ಶಿಕ್ಷಣ ಬಹು ಮುಖ್ಯ ಅಂಶವಾಗಿದೆ. ಸಮಾಜದಲ್ಲಿ ಹೆಣ್ಣು ಮಕ್ಕಳು 
ಸಾಮಾಜಿಕ, "ಆರ್ಥಿಕ ಹಾಗೂ ರಾಜಕೀಯವಾಗಿ ಸಮಾನ "ಅವಕಾಶಗಳನ್ನು 
ಪಡೆದುಕೊಳ್ಳಲು ಮತ್ತು ಉದ್ಯೋಗವಕಾಶಗಳನ್ನು ದಕ್ಕಿಸಿಕೊಳ್ಳಲು ಫಾ 
ಆರೋಗ್ಯಮಟ್ಟ ಸುಧಾರಿಸಕೊಳ್ಳಲು ಹಣ್ಣು ಮಕ್ಕಳ ಜೀವನದಲ್ಲಿ ಶಿಕ್ಷಣ ಮಹತ್ವವನ್ನು 
ಪಡೆದಿದೆ. ಶಿಕ್ಷಣವು ಜನರ ಜೀವನಮಟದಲ್ಲಿನ ಏರಿಕೆಯಲ್ಲಿ “ಪ್ರಮುಖ ಪಾತ್ರ 
ವಹಿಸುತ್ತದೆ. ಹೆಣ್ಣುಮಕ್ಕಳ ಶಿಕ್ಷಣ ಮತ್ತು ಆರ್ಥಿಕತೆ ಬೆಳವಣಿಗೆಯ ನಡುವೆ 
ನಿಕಟವಾದ ಸಂಬಂಧವಿದೆ. ಶಿಕ್ಷಣಮಟ್ಟ ಸುಧಾರಿಸಿದ ಪ್ರದೇಶಗಳಲ್ಲಿ ಶಿಶುಮರಣ 
ದರ ಕಡಿಮೆಯಿದೆ. ಸಾಕ್ಷರತೆ ಹೆಚ್ಚಿದಂತೆ ಶಿಶುಮರಣ-ತಾಯಿಮರಣ ಪ್ರಮಾಣ 
ಕಡಿಮೆಯಾಗಿ ಆರೋಗ್ಯ ಸುಧಾರಣೆಯನ್ನು ಕಾಣಬಹುದಾಗಿದೆ ಎಂದು ಭಾರತದಲ್ಲಿ 
ಕೈಗೊಂಡ ಮಾನವ ಅಬಿವೃದ್ಧಿಯ ವರದಿಗಳಿಂದ ತಿಳಿದುಬಂದಿದೆ. 


ಕೋಷ್ಠಕ ತ 
ರಾಯಚೂರು ಜಿಲ್ಲೆಯಲ್ಲಿ ಶಾಲೆಬಿಟ್ಟ ಮಕ್ಕಳ ವಿವರ 


ತಾಲ್ಲೂಕು ಟಿ.ಸಿ ಪಡೆದ ಮಕ್ಕಳು | ಟಿ.ಸಿ ಪಡೆಯದೆ ಒಟ್ಟು ಮಕ್ಕಳು 
ಇರುವ ಮಕ್ಕಳು 


ದೇವದುರ್ಗ 


ಜಿಲ್ಲೆಯ ಐದು ತಾಲ್ಲೂಕುಗಳನ್ನು ಗಮನಿಸಿದಾಗ ಐದು ತಾಲ್ಲೂಕುಗಳಲ್ಲಿ 
ಶಾಲಾಬಿಟ್ಟ ಮಕ್ಕಳ ಸಂಖ್ಯೆ ಹೆಚ್ಚಿದೆ. ೨೦೧೧ರ ಜನಗಣತಿಯ ಪ್ರಕಾರ ಜಿಲ್ಲೆಯಲ್ಲಿ 
ಗ್ರಾಮೀಣ ಮಟ್ಟದ ಸಾಕ್ಷರತೆಯ ಪ್ರಮಾಣ ತೀರ ಕಡಿಮೆಯಿದೆ. ಗ್ರಾಮೀಣ 
ಮಟ್ಟದ ಸಾಕ್ಷರತೆಯಲ್ಲಿ ದೇವದುರ್ಗ. ತಾಲ್ಲೂಕಿನಲ್ಲಿ ಶೇಕಡ ೩೬ ರಷ್ಟಿರುವುದು 
ಹಾಗೂ ಪ.ಪಂಕ್ಕೆ ಸೇರಿದ ಹೆಣ್ಣುಮಕ್ಕಳ ಸಾಕ್ಷರತೆ ಮಟ್ಟ ಕೇವಲ ೩೩.೩೨ 
ರಷ್ಟಿರುವುದು ತೀರ ಅತಂಕ ತರುವ. ವಿಷಯವಾಗಿದೆ. ಸಾಕ್ಷರತೆಯಿಂದ ಸುಮಾರು 
ಅರ್ಧಕ್ಕಿಂತಲೂ ಹೆಚ್ಚು ಹೆಣ್ಣುಮಕ್ಕಳು ಶಿಕ್ಷಣದಿಂದ ದೂರ. ಉಳಿದಿದ್ದಾರೆ ಇಂತಹ 
ಸಂದಿಗ್ಧ ಪರಿಸ್ಥಿತಿಯಲ್ಲಿ ಜಿಲ್ಲೆಯ ಹೆಣ್ಣುಮಕ್ಕಳ ಶಾಲೆಬಿಡುವಿಕೆ ಅತ್ಯ ೦ತ 
ಕಳವಳಕಾರಿಯಾದ ಸಂಗತಿಯಾಗಿದೆ. ಜಿಲ್ಲೆಯಲ್ಲಿ ಒಟ್ಟು ೮೩೦ ಹಳ್ಳಿಗಳಲ್ಲಿ ೩೪೬ 
ಹಳ್ಳಿಗಳನ್ನು ಶೇಕಡ ೪೦ ಕ್ಕಿಂತಲೂ ಕಡಿಮೆ : ಸಾಕ್ಷರತೆ ಹೊಂದಿರುವ ಪದೇಶಗಳೆಂದು 
ಗುರುತಿಸಲಾಗಿದೆ. ಪ್ರಾಥಮಿಕ ಹಂತದಲ್ಲಿ ಹೆಣ್ಣುಮಕ್ಕಳ ಶಾಲೆಬಿಡುವಿಕೆ ೧೨.೭೮ 
ರಷ್ಟಿದೆ ಹೈಸ್ಕೂಲು ಮಟ್ಟದಲ್ಲಿ ಶಾಲೆಬಿಡುವಿಕೆಯ * ಪ್ರಮಾಣ ಇನ್ನೂ ಹೆಚ್ಚಿದೆ. 

ಚ 


೫೮ / ಸಾಹಿತ್ಯ ಸಿಂಚನ 


ಸರಕಾರದ ದಾಖಲೆಯ ಪ್ರಕಾರ ಶಾಲೆಬಿಡುವಿಕೆಗೂ ಕ್ಷೇತ್ರಕಾರ್ಯ ಮಾಡಿದ 
ಪ್ರದೇಶಗಳ ಶಾಲೆಬಿಡುವಿಕೆಯ ಅಂತರ ಅತಿ ಹೆಚ್ಚಾಗಿ ಕಂಡುಬಂದಿದೆ. 
ದೇವದುರ್ಗದಲ್ಲಿ ಮಾಡಿದ ಕ್ಷೇತ್ರಾಧ್ಯಯನದ ಪ್ರಕಾರ ಪ್ರಾಥಮಿಕ ಹಂತದಲ್ಲಿ 
ಶಾಲೆಬಿಡುವಿಕೆ ಕಡಿಮೆಯಿದೆ ಆದರೆ ಮಾಧ್ಯ ಮಿಕ ಹಾಗು ಪ್ರೌಢಶಾಲಾ ಹಂತದಲ್ಲಿ 
ಶಾಲೆ ಬಿಡುವಿಕೆ ಸುಮಾರು ಶೇಕಡ ೩೦ ರಷ್ಟಿದೆ. ಈ ಸಂಗತಿ ತಿಳಿದರೆ ಮಕ್ಕಳ 
ಭವಿಷ್ಯದ ದೃಷ್ಟಿಯಿ೦ದ ಅತ್ತ ್ಯೈ೦ತ ಆತಂಕದ ವಿಷಯವಾಗಿದೆ. 


ಹೆಣ್ಣುಮಕ್ಕಳ ವಿಮೋಚನೆಗೆ ಶಿಕ್ಷಣದ ಅಗತ್ಯತೆಯಿದೆ. ರಾಯಚೂರು 
ಜಿಲ್ಲೆಯಲ್ಲಿ ಹೆಣ್ಣುಮಕ್ಕಳ ಶಿಕ್ಷಣ ಪ್ರಗತಿಗೆ” ಯಾವ ಕಾರಣಗಳು ಅಡ್ಡಿಯಾಗಿವೆ, 
ಶೈಕ್ಷ ಕಣಿಕ "ಅಭಿವೃ? ದ್ಧಿಯಿಂದ "ಹೆಣ್ಣುಮಕ್ಕಳು ದೂರ ಉಳಿಯುವಂತೆ ಮಾಡಿದ 
ಸತಿಗೆ ಕಾರಣಗಳನ್ನು ತಿಳಿದು ಕೊಳ್ಳುವುದು ಹಾಗೂ ಹೆಣ್ಣುಮಕ್ಕಳ ವಾಸ್ತವ 
ಸ್ಥಿತಿಯನ್ನು ಅರಿತುಕೊಳ್ಳುವ ಅವಶ್ಯಕತೆಯಿದೆ. ರಾಯಚೂರು ಜಿಲ್ಲೆ ಕೃಷಿ ಪಧಾನವಾದ 
ಜಿಲ್ಲೆಯಾಗಿದೆ. ಬಡತನದಲ್ಲಿರುವ ಹೆಣ್ಣುಮಕ್ಕಳು ಕೃಷಿಕಾರ್ಮಿಕರಾಗಿ ಕೆಲಸ 
ನಿರ್ವಹಿಸುತ್ತಾರೆ. ಕೃಷಿಯಲ್ಲಿ ತಂತ್ರಜ್ಞಾನದ ಅಳವಡಿಕೆಯಿಂದ ಕೃಷಿ ಕೆಲಸಗಳು 
ಬೇಗನೆ ಮುಗಿಯುತ್ತವೆ. ಕೃಷಿಕಾರ್ಮಿಕರಾಗಿ ಕೆಲಸಮಾಡುವ "ಹೆಣ್ಣುಮಕ್ಕಳು 
ಕೆಲಸವಿಲ್ಲದ ಸ ಸಮಯದಲ್ಲಿ ಯತುಮಾನ ವಲಸೆ ಹೋಗುತ್ತಾರೆ. ವಲಸೆ ಹೋದಾಗ 
ಹೆಣ್ಣುಮಕ್ಕಳನ್ನು ತಮ್ಮ ಜೊತೆಯಲ್ಲಿ ಕರೆದುಕೊಂಡು ಹೋಗುವದರಿಂದ ಶಾಲೆಯ 
ಮಧ್ಯದಲ್ಲಿ ಬಿಡುತ್ತಾರೆ. ಶಾಲೆಬಿಡುವಿಕೆಗೆ ಕಾರಣಗಳನ್ನು ತಿಳಿದುಕೊಳ್ಳಲು ಹಾಗೂ 
ಜಿಲ್ಲೆಯಲ್ಲಿ ಶಾಲೆಬಿಟ್ಟ ಹೆಣ್ಣುಮಕ್ಕಳ ಸಮಸ್ಯೆಗಳೇನು? ಆ ಹೆಣ್ಣುಮಕ್ಕಳು ಮತ್ತೆ 
ವಿದ್ಯಾಭ್ಯಾಸ ಮುಂದುವರಿಸಲು ಇಚ್ಛಿಸುತ್ತಾರೆಯೇ? ಮತ್ತು ಶಾಲೆಬಿಟ್ಟ ಮಕ್ಕಳ 
ವಾಸ್ತವ ಪರಿಸ್ಥಿತಿಗಳನ್ನು ಸೀವಾದಿ ದೃಷ್ಟಿಕೋನದಿಂದ ಅಧ್ಯಯ ನ ಮಾಡುವುದು 
ಸಂತೋಧನೆಯ ಉದ್ದೇಶವಾಗಿದೆ. 


ಸಂಶೋಧನೆಯಲ್ಲಿ ಪ್ರಕರಣ ಅಧ್ಯಯನಕ್ಕೆ ಸಂಬಂಧಿಸಿದಂತೆ ದೇವದುರ್ಗ 
ತಾಲ್ಲೂಕಿನ ಶಾಲೆಬಿಟ್ಟ 3 ಹೆಣ್ಣುಮಕ್ಕಳು ತಮ್ಮ ಬಾಲ್ಯವನು ್ನ ಅತ್ಯಂತ ಕಷ್ಟದಾಯಕವಾಗಿ 
ಅನೇಕ. ಬವಣೆಗಳನ್ನು ಪಡುತ್ತಾ ದೊಡ್ಡವರು ಹೊರದೇಜಿದ ಸಂಸಾರದ ನೊಗವನ್ನು 
ಈ ಪುಟ್ಟ ಪುಟ್ಟ ಮಕ್ಕಳು "ಹೊತ್ತು ಸಾಗಿರುವ ಕಟುಸತ್ಯ ಕಣ್ಣಿಗೆ ಕಾಣುತ್ತದೆ. 
ಇಂತಹ ಪ್ರಕರಣಗಳಲ್ಲಿ ಶಾಲೆಬಿಟ್ಟ ಮಾರೆಮಳ ಪ್ರಕರಣ ವಿಶೇಷವಾದದ್ದು ಮಾರೆಮಳ 
ಅಣ್ಣ ಶಾಲೆಬಿಟ್ಟು ಬೆಂಗಳೂರಿಗೆ : ದುಡಿಯಲು ಗುಳೆ ಹೋಗಿ ಅಲ್ಲಿ ೨ ಕಾಲುಗಳನ್ನು 
ಮುರಿದುಕೊಂಡು ಬಂದಾಗ ಇಡೀ ಮನೆಯನ್ನೇ ನೋಡಿಕೊಳ್ಳುತ್ತಾ ಬಡು 
ಹೋರಾಟದಲ್ಲಿ ಸಾಗತ್ತಿಹ್ಟ ದಿಟ್ಟ ಬಾಲಕಿ ಎನಿಸಿತು. ೧೬ ವಷ ದಲ ಮಾರೆಮ್ಮ 
ದುಂಡುಮುಖದ ೪,೫ ಅಡಿ ಎತ್ತರದ ಗೋಧಿ ಬಣ್ಣವನ್ನು ಹೊಂದಿದ 
ಹದಿಹರೆಯದ ಈ ಹೆಣ್ಣುಮಗಳು ಬಡತನವಿದ್ದರೂ ದುಡಿದು ಕಷ ಷ್ಟ್ಪಪಟ್ಟು ಕೆಲಸ 
ಮಾಡುವ ಸ್ವಭಾವವಿದೆ. ನಿರಂತರ ಕೆಲಸ ಮಾಡುತ್ತಿದ್ದರೂ ಮುಖದಲ್ಲಿ ಮಂದಹಾಸದ 
ನಗೆಯಿಂದ ತನ್ನ ನೋವು ಬೆಟ್ಟದಷ್ಟಿದ್ದರೂ ಎಲ್ಲರ ಜೊತೆ ಪ್ರೀತಿಯಿಂದ 


ಮಾತನಾಡುತ್ತಾಳೆ. 


ಮಾರೆಮ್ಮ ೬ ವರ್ಷದಲ್ಲಿರುವಾಗ ತಂದೆ ಕುಡಿತಕ್ಕೆ ಬಲಿಯಾಗಿದ್ದ ಮಾರೆಮ್ಮಳ 
ತಾಯಿ ದೇವದುರ್ಗದಲ್ಲಿ ತರಕಾರಿ ಮಾರುವ ಜೊತೆಗೆ ಶ್ರೀಮಂತರ ಮನೆಗೆಲಸ 
ಮಾಡಿ ೪ ಮಕ್ಕಳನ್ನು ಸಾಕಿದ್ದಳು. ಮಾರೆಮ್ಮಳ ತಾಯಿಗೆ ದಮ್ಮಿನ ತೊಂದರೆಯಿಂಡ 
ಅನಾರೋಗ್ಯ ಉಂಟಾಗುತ್ತಿತ್ತು. ಬದುಕುವ ಭರವಸೆಯಿಲ್ಲದೇ ಇಬ್ಬರು ಹೆಣ್ಣುಮಕ್ಕಳನ್ನು 
ಬಾಲ್ಯ ವಿವಾಹ ಮಾಡಿದ್ದರು. ಚಿಕ್ಕವಳಿದ್ದಾಗ ಹಿರಿಯ ಅಕ್ಕ ಕಾಯಿಲೆಬಿದ್ದು 
ಸತ್ತುಹೋದಳು. ೨ ನೇಯ ಅಕ್ಕ ನಾಗಮ್ಮ "ಮಾರೆಮ್ಮನಿಗೆ ಶಾಲೆಗೆ ಹಚ್ಚಿ ಇವಳು 
ಓದಿ ದೊಡ್ಡವಳಾಗಲಿ ನಮ್ಮ ತು ಜೀವನ ಬೇಡ ತಮ್ಮ ಮತ್ತು ತಂಗಿ 
ವಿದ್ಯಾವಂತರಾಗಬೇಕೆಂದು ತವರಿನವರ ಕಷ್ಟಗಳಿಗೆ ಸಹಾಯ "ಮಾಡುತ್ತಿದ್ದಳು. 
ನಾಗಮ್ಮ ಮತ್ತು ಅವಳ ಗ೦ಡ ಕೆಲಸಕ್ಕಾಗಿ ಬೆ೦ಗಳೂರಿಗೆ ಗುಳೆ ಹೋಗಿದ್ದರು. 
ರಜೆ ಬಂದಾಗ ತಂಗಿಯಾದ ಮಾರೆಮ್ಮ ಮತ್ತು ತಮ್ಮ ದಂಡಪುನನ್ನು ಬೆಂಗಳೂರಿಗೆ 
ಕರೆದುಕೊಂಡು ಹೋಗುತ್ತಿದ್ದಳು. ರಜೆಯಲ್ಲಿ ಕೆಲಸಕ್ಕೆ ಹಚ್ಚಿ ರಜೆ ಮುಗಿದ ಬಳಿಕ 
ಇಬ್ಬರನ್ನು ಕರೆದುಕೊಂಡು ಬಂದು ತವರಿಗೆ ಬಿಟ್ರು ಅವರು ದುಡಿದ ಹಣವನ್ನು 
ತಾಯಿಗೆ ನೀಡಿ ತಮ್ಮ ತಂಗಿಗೆ ಬೇಕಾದದ್ದೆಲ್ಲಾ ಕೊಡಿಸಿ ಹೋಗುತ್ತಿದ್ದಳು. 
ಮನೆಯೆಲ್ಲರಿಗೆ ಆಸರೆಯಾದ ಅಕ್ಕ ೩ವರ್ಷದ ಒಂದು ಹೆಣ್ಣುಮಗು ೪ ತಿಂಗಳ 
ಗಂಡು ಮಗುವನ್ನು ಬಿಟ್ಟು ಸತ್ತು ಹೋದಳು. ಮಾರೆಮ್ಮನ ಅಕ್ಕನ ಸಾವಿಗೆ 
ಮೌಢ್ಯತೆಯ ಆಚರಣೆಗಳು ಕಾರಣವಾಗಿದ್ದವು ದೆವ್ವ ಭೂತ ಎಂದು ನಂಬಿ ಕೊನೆ 
ಗಳಿಗೆಯಲ್ಲಿ ಆಸ್ಪತ್ರೆಗೆ ಕರೆದೊಯ್ದಾಗ ಎಲ್ಲವೂ ಮೀರಿತ್ತು. ಆಗ ಚಿಕಿತ್ಸೆ 
ಫಲಕಾರಿಯಾಗದೇ ಮಾರೆಮ್ಮನ ಅಕ್ಕ ಬಾಣಂತನಕ್ಕೆ ಸ ಸಂಬಂಧಿಸಿದ 
ಕಾಯಿಲೆಯಿಂದಾಗಿ ಸತ್ತುಹೋದಳು. ನಾಗಮ್ಮನ ಗಂಡ ಮಕ್ಕಳನ್ನು ಕರೆದುಕೊಂಡು 
ಹೋಗುತ್ತೇನೆ ಎಂದು ಹೇಳಿದರೂ ನಾಗಮ್ಮನ ಮೇಲಿರುವ ಪ್ರೀತಿಗೆ ಮಾರೆಮ್ಮಳ 
ತಾಯಿ ಕಳುಹಿಸಿರಲಿಲ್ಲ. ಮಕ್ಕಳನ್ನು ನೋಡಿಕೊಳ್ಳಲು ಯಾರೂ ಇಲ್ಲದ ಕಾರಣ 
ಅನಿವಾರ್ಯವಾಗಿ ನಾಗಮ್ಮನ ಗಂಡ 'ಬಿಟ್ಟುಹೋಗಿದ್ದ. ಮಾರೆಮ್ಮನ ತಾಯಿ ಮಗಳ 
ಚಿಂತೆಯಲ್ಲಿ ತೀರ ಅಶಕ್ತಳಾದಳು. ಆಗ ಮಾರೆಮ್ಮ 'ಶಾಲೆಬಿಟ್ಟು ಮನೆಕೆಲಸ ಮಾಡಿ 
ಬೇರೆಯವರ ಮನೆಕೆಲಸ ಮಾಡಿ ಮಕ್ಕಳನ್ನು ನೋಡಿಕೊಳ್ಳುತ್ತಿದ್ದಳು. ಮಾರೆಮ್ಮನ 
ಅಣ್ಣ ೧೦ ನೇಯ ತರಗತಿ ಪಾಸಾಗಲಿಲ್ಲ ಆಗ ಬೆಂಗಳೂರಿಗೆ ದುಡಿಯಲು 
ಹೋಗುತ್ತೇನೆ ಎಂದು ಹೋಗಿ ೨ ಕಾಲುಗಳನ್ನು ಮುರಿದುಕೊಂಡು ಬಂದಿದ್ದ. 


ಆಗ ಮಾರೆಮ್ಮನಿಗೆ ಕೇವಲ ೧೨ ವರ್ಷ ಮನೆಯ ಎಲ್ಲಾ ಭಾರವು ತಲೆಯ 
ಮೇಲೆ ಬಿತ್ತು. 


ಮನೆಗೆಲಸ ಮಾಡಿ ಕಸ ಮುಸುರೆ ಮಾಡುವವರ ಮನೆ ಮಾಡಿ ಹೊಲದ 
ಕೆಲಸಕ್ಕೂ ಹೋಗುತ್ತಿದ್ದಳು ಮತ್ತು ಸಂಜೆ ಹೂ ಕಟ್ಟುತ್ತಿದ್ದಳು. ನಾಗಮ್ಮ ಬಿಡುವಿಲ್ಲದೇ 
ಕೆಲಸಗಳನ್ನು ನಿರ್ವಹಿಸಿ ಮನೆಯಲ್ಲಿ ಮಕ್ಕಳಿಗೆ “ಕುಟುಂಬದವರಿಗೆ ಏನು 
ಕಡಿಮೆಯಾಗದಂತೆ ನೋಡಿಕೊಳ್ಳುತ್ತಿದ್ದಳು. ಅಲ್ಪ ಜ್ಞಾನವಿದ್ದ ಮಾರೆಮ್ಮ ಮಕ್ಕಳಿಗಾಗಲಿ 
ತನಗಾಗಲಿ ಹುಷಾರು ತಪ್ಪಿದರೆ ಸರಕಾರಿ ಅಸ ತೆಗೆ ಹೋಗಿ ಚಿಕಿತ್ಸೆ ಪಡೆಯುತ್ತಾಳೆ. 
ಕೆಲಸಕ್ಕೆ ಹೋಗುವಾಗ ಮಕ್ಕಳ ಅಂಗನವಾಡಿಯಲ್ಲಿ ಬಿಟು ್ರ ಮದ್ಯಾಹ್ನದ ಅಡುಗೆ 


ಕ ಮದ್ಯಾಹ್ನದಿಂದ ಸಂಜೆವರೆಗೆ ತಾಯಿ 
e ತಾಳೆ. 
ಆಸರೆಯಾಗಿದೆ. ಅಕ್ಕನ ಸ 4 ತ 
ಚೆ [ಳನ್ನು ಬಿಟ್ಟು ರಿಂದ ಅಕ್ಕಿ, ಬೇಳೆ 
ಕೊಟ್ಟು ಹೋಗುತ್ತಾನೆ. ಮಕ್ಕಳು ಕಾಯಿಲೆ ಬಿದ್ದಾಗ ಬ೦ದು ಆಸ್ಪತ್ರೆಗೆ ತೋರಿಸಿ 
ಖರ್ಚಿಗೆ ಹಣ ನೀಡಿ ಹೋಗುತ್ತಾನೆ. ಇಷ್ಟು ಬಿಟ್ಟರೆ ಯಾರಿಂದಲೂ ಸಹಾಯ 
ಇಲ್ಲ. ಮಾರೆಮ್ಮಳಿಗೆ ಈಗ ೧೬ ವರ್ಷ ಮಾತ್ರ ಅದೆಷ್ಟು ಜವಾಬ್ದಾರಿ ನಿರ್ವಹಿಸುವ 
ತಾಳ್ಮೆ ನೋಡಿದರೆ ನಿಜಕ್ಕೂ ಆಶ್ಚರ್ಯವೆನಿಸುತ್ತದೆ. ಮಾರೆಮ್ಮನ ಅಣ್ಣನಿಗೆ ಅಪಘಾತ 
ವಾದ ಸಂದರ್ಭದಲ್ಲಿ ಬಂದ ಹಣ ಕಾಲಿನ ಚಿಕಿತ್ಸಗೆ ಸರಿಹೋಗದೇ 
ಮನೆಕೆಲಸದವರಲ್ಲಿ ಸಾಲಮಾಡಿದ್ದಾಳೆ. ಮಾರೆಮ್ಮನ ಅಣ್ಣ ಮತ್ತು ತಾಯಿಗೆ ಕೆಲಸ 
ಮಾಡಲು ಆಗುತ್ತಿಲ್ಲ. ಮಾರೆಮ್ಮ ಮನೆಯ ಯಜಮಾನಿಯಂತೆ ಎಲ್ಲಾ ಕೆಲಸಗಳನ್ನು 
ನಿರ್ವಹಿಸ ಬೇಕು. "ಎಳೆಯ ಹುಡುಗಿ ಬದುಕಿನ ಬಂಡಿಯಲ್ಲಿ ಒಬ್ಬೊಂಟಿಯಾಗಿ 
ಸಂಸಾರ ನೊಗವನ್ನು ಹೊತ್ತು ಸಾಗಿದ್ದಾಳೆ. 


ನಾಗಮನಿಗೆ ಓದುವ ಆಸಕ್ತಿಯೆದೆಯಾ ಎಂದು ಕೇಳಿದಾಗ “ಅಕ್ಕಾ ಮನೆಯ 
ಕೆಲಸಗಳಿಂದ ಜಾಸಿ ಸಿ ವಿದ್ಯೆ ತಲೆಗೆ "ಹತ್ತಲಿಲ್ಲ ಆದರೆ ಯಾವುದಕ್ಕೂ ಈಗ ಕಲಿಯಲು 
ಪುರುಸೊತ್ತು ಇಲ್ಲ. ನಾನು ಎಡೆಬಿಡೆದೆ ಕೆಲಸ ಮಾಡಿದರೆ ನಾಲ್ಕು ದುಡ್ಡು ಉಳಿಸಿ 
ಕೆಲಸ ಇಲ್ಲದಾಗ "ಚಿ೦ತೆಯಿಲ್ಲದೇ ಊಟ ಮಾಡೋಕೆ ಆಗತ್ತೆ ಇಲ್ಲದೇ ಹೋದರೆ 
ಮಕ್ಕಳನ್ನು ನೋಡಿಕೊಳ್ಳೋದು ಕುಟುಂಬದ ಖರ್ಚು ಸೊಡೋದು ತ್ರಾಸ್‌ 
ಗ್‌ ಈ ಪುಟ್ಟ ಹುಡುಗಿಗೆ ಅದೆಷ್ಟು ಮುಂದಾಲೋಚನೆ ವಯಸ್ಸಿಗೆ ಮೀರಿದ 
ದಿಟ್ಟತನವಿದೆ ಎನಿಸಿತು. ಈ ಮಕ್ಕಳ "ಬವಣೆಯನ್ನು ನೋಡಿದಾಗ ಮನಸಿಗೆ 
ನೋವಾಗುತ್ತದೆ. ದೇಶದ ಭವಿಷ್ಯವಾಗಬೇಕಾದ ಮಕ್ಕಳು ತಮ್ಮ ಬಾಲ್ಯ ವನ್ನು 
ಕಳೆದುಕೊಂಡು ನಲುಗುತ್ತಾ ತಮ್ಮ ಹಕ್ಕಗಳನ್ನು ಕಳೆದುಕೊಂಡು ಸಂಕಷ್ಟದಲ್ಲಿ 
ಬದುಕುತ್ತಿದ್ದಾರೆ. ಸರಕಾರದ ಯೋಜನೆಗಳಾದ. ಚಿಣ್ಣರ ಅಂಗಳ, ಮಧ್ಯಾಹ್ನದ 
ಬಿಸಿಊಟ, ಬಾ ಬಾಲೆ ಮರಳಿಶಾಲೆಗೆ, ಸರ್ವಶಿಕ್ಷಣ ಅಭಿಯಾನ, ಬಾಲ ಜರಾ 
ಶಾಲೆಗಳು ಹಾಗು ಬಾಲಕಾರ್ಮಿಕ ನಿರ್ಮೂಲನಾ ಯೋಜನೆ ಇನ್ನು ತಲುಪಿಲ್ಲವಲ್ಲ 
ಎಂದು ಮನಸಿಗೆ ಖೇದವಾಗತ್ತದೆ. ಸರಕಾರದ ಯೋಜನೆಗಳೇನೋ ಇವೆ ಆದರೆ 


ಕೆಲವು ಕಾರ್ಮಿಕ ಹೆಣ್ಣುಮಕ್ಕಳಿಗೆ ವೈಯುಕ್ತಿಕ ಸಮಸ್ಯೆ ಸಾಮಾಜಿಕ ಸಮಸ್ಯೆ 


| ಎಲ್ಲವನ್ನು ಮೀರಿ ಪಡೆಯಲಾಗುತ್ತಿಲ್ಲ. ಬಿಂಬದ ಹೊರೆ ಹೊತ್ತು i; 


AE SNE NEA ಪಡು ನಿಯ ಬಕ jp” 6್ಹ್ಚ್ದ. | 


[ದುಡಿಯುವ ಹೆಣ್ಣುಮಕ್ಕಳು ತಮ್ಮ ವಿದ್ಯಾಭ್ಯಾಸ ಮುಂದುವರೆಸುವುದು ಒಂದು 


ಸವಾಲಾಗಿದೆ. ಮಾರೆಮನ' ಹಾಗೆ ಅನೇಕ ಹೆಣ್ಣುಮಕ್ಕಳು ತಮ್ಮ ಹಕ್ಕುಗಳನ್ನು 
ಕಳೆದುಕೊಂಡರೂ ಕುಟುಂಬಕ್ಕೆ ಆಸರೆಯಾಗಿದ್ದಾರೆ ಎನ್ನು ವುದು ನಾಗಮನ ಪ "ಪಕರಣ 
ಅಧ್ಯಯನವೇ ಸ ಸಾಕ್ಷಿಯಾಗಿದೆ. ದುಡಿಯುವ ವರ್ಗಕ್ಕೆ ಶ ಶಮವೇ ಬಂಡವಾ್‌ ಅದಕ್ಕಾಗಿ 
ಮಕ್ಕಳು ಕುಟುಂಬದ ಅನಿವಾರ್ಯತೆಯಿಂದ. ಅಸಮಾನತೆಯಿಂದ, ಬಾಲ್ಯವಿವಾಹ. 
ಗುಳೆಹೋಗುವುದು ಹೀಗೆ ಅನೇಕ ಕಾರಣಗಳಿಂದ ಶಾಲೆಬಿಡುತ್ತಾರೆ ಇಂತಹ 


ಸಾಹಿತ್ಯ ಸಿಂಚನ /೬೧ 


ಶಾಲೆಬಿಟ್ಟ ಹೆಣ್ಣುಮಕ್ಕಳ ಭವಿಷ್ಯ ಮತ್ತು ಅವರ ದೃಷ್ಟಿಯಿಂದ ಅನ್ಯಮಾರ್ಗವನ್ನು 
ಕಾಣುವ ಅಗತ್ಯ ತೆಯಿದೆ. 


ಹೆಣ್ಣುಮಕ್ಕಳ ಆರೋಗ್ಯ, ಆರ್ಥಿಕ, ಸಾಮಾಜಿಕ, ರಾಜಕೀಯ ಪ್ರಗತಿಗೆ 
ಶಿಕ್ಷಣ ಬಹುಮುಖ್ಯ ಪಾತ್ರ ವಹಿಸುತ್ತದೆ. ಹೆಣ್ಣುಮಕ್ಕಳ ಶಿಕ್ಷಣ ಮುನ್ನಡೆಗೆ ಶಾಲೆಬಿಡುವಿಕೆ 
ಬಹು ದೊಡ್ಡ ಸಮಸ್ಯೆಯಾಗಿದೆ. ಆದ್ದರಿಂದ ಈ "ಹೆಣ್ಣುಮಕ್ಕಳು ಶಾಲೆಯಿಂದ 
ದೂರ ಉಳಿಯಲು ಕಾರಣವೇನು? ಮತ್ತು ಹೆಣ್ಣುಮಕ್ಕಳ ವಾಸ್‌ ಸವ ಪರಿಸ್ಥಿತಿಯನ್ನು 
ಅರಿತುಕೊಳ್ಳುವ ಅಗತ್ಯ ತೆಯಿದೆ. ಜಿಲ್ಲೆಯಲ್ಲಿ ಶೈಕ ಕ್ಷಣಿಕಮಟ್ಟದಲ್ಲಿ ಹೆಣ್ಣುಮಕ್ಕಳ 
ದಾಖಲಾತಿ, " ಹೆಣ್ಣುಮಕ್ಕಳ ಹಾಜರಾತಿ ಸಮ ಸೆ “ಹಣ್ಣುಮಕ್ಕಳ ಶಾರಬಿಹಾ 
ಹೀಗೆ ಹೆಣ್ಣುಮಕ್ಕಳ ದೃಷ್ಟಿಕೋನದಿಂದ ಅಧ್ಯಯನ ಮಾಡುವ ಅವಶ್ಯಕತೆ ಕೂಡ 
ಇದೆ. ಜಿಲ್ಲೆಯಲ್ಲಿ ಶೈಕ್ಷಣಿಕ ಅಭಿವ ದ್ದಿಗೆ ಸಂಬಂದಿಸಿದಂತೆ ಪ್ರಾದೇಶಿಕ ಹಿನ್ನ ಲೆಯಿಂದ 
ಕಾರ್ಯಕ್ರಮಗಳನ್ನು ನಮ್ಮ ಸರಕಾರ ರೂಪಿಸುವ ಅವಶ್ಯಕತೆಯಿದೆ. ಜಿಲ್ಲೆಯ ಸಾರಾ 
ಹಿತಾಸಕ್ತಿಯ ಸಂಘಟನೆಗಳು, ಮಹಿಳಾ 


ಸಂಘಟನೆಗಳು ಮತ್ತು ಮಕ್ಕಳ ಪರವಾದ ಸಂಘಟನೆಗಳು ಹೆಣ್ಣುಮಕ್ಕಳು 
ಶೈಕ್ಷಣಿಕ ಹಕ್ಕನ್ನು ಪಡೆಯಲು ಆದ್ಯತೆಯನ್ನು ನೀಡಿ ಚಳುವಳಿಯೋಪಾದಿಯಲ್ಲಿ 
ಶ್ರಮವಹಿಸುವ ಅಗತ್ಯ ತೆಯಿದೆ. 


- ಶಾಂತಾದೇವಿ 

ಸಂಶೋಧನಾ ವಿದ್ದಾ ದ್ಯಾರ್ಥಿನಿ 

ಅಹಲ್ಯಾಬಾಯಿ ಸ್ನಾತಕೋತ್ತರ ಮತ್ತು ಮಹಿಳಾ ಅಧ್ಯಯನ ಕೇಂದ್ರ 
ಸಂಶೋಧನೆ ಮತ್ತು ವಿಸ್ತರಣಾ ಕೇಂದ್ರ ಅಕ್ಕಮಹಾದೇವಿ 

ಮಹಿಳಾ ವಿಶ್ವವಿದ್ಯಾನಿಲಯ, ವಿಜಯಪುರ 


ನುಡಿ ಮುತ್ತು 


ದೀಪ ಆರಿತೆಂದು, ಹಣತೆ ಒಡೆಯಬೇಡಿ. 

ಹೂವು ಬಾಡಿತೆಂದು, ಗಿಡ ಕೀಳಬೇಡಿ. ಯಾಕೆಂದರೆ, 
ದೀಪ ಮತ್ತು ಹೂವು ಪ್ರಕ್ಕ ಓೈತಿಯ ಕೈಗೊಂಬೆಯಾಗಿರುತ್ತದೆ. 
ಹಾಗೆಯೇ, "ನಿಮ್ಮವರು ತಪ್ಪು ಮಾಡಿದಾಗ, 

ಅವರನು ಕ್ಷಮಿಸಿಬಿಡಿ. ಯಾಕೆಂದರೆ. 

ಅವರು ಕೂಡ ಪರಿಸ್ಥಿತಿಯ ಕೈಗೊಂಬೆಯಾಗಿರಬಹುದು. 


ಮರೆಯದ ಪ್ರೇಮ 


ಬತ್ತಿ ಹೋದ ಕಂಗಳಿಗೆ 
ಒತ್ತಿ ಹೇಳುವೆನು ಈ ಫಳಿಗೆ 
ಕ೦ಬನಿಯನು ಸುರಿಸು 
ಜಢ ಹೃದಯವನು ತಣಿಸು 


ಬಿಕ್ಕಿ ಅಳು ನೀ ಹೃದಯವೇ 
ಬಬ್ಬೆ ಹಿಡಿಯದಿರು ದುಃಖ 
ಬಿಚ್ಚಿ ಹೇಳು ಓ ಒಲವೇ 
ಇನ್ನೊಮ್ಮೆ ಸುಳಿಯದಿರು ಪಕ್ಕ 


ಸತ್ತು ಹೋದ ಈ ಹೃದಯಕೆ 
ನಿನ್ನ ನೆನಪೊಂದೇ ಸ್ಪೂರ್ತಿ 
ಅಷ್ಟು ಸಾಕು ಗೆಳತಿ 

ಈ ಜೀವ ಜೀವಿಸಲು ಪೂರ್ತಿ 


ನೋವಿಗಿಂತ ದೊಡ್ಡದೇ ಸ್ವಾಭಿಮಾನ 
ಮನಸಿನ ಯಾತನೆಗೆ ಅದೇ ತಾನೆ ಕಾರಣ 
ನೋವಿನಲ್ಲೂ ಕಾಡುವ ನೆನಪುಗಳ ಹೂರಣ 
ಆದರೂ ಅವು ಹಸಿರಿಲ್ಲದ ತೋರಣ 
- ಡಾ.ಡಿ. ಶ್ರೀಧರ್‌ 
ಸಹಾಯಕ ಸಸ್ಯ ಸಂರಕ್ಷಣಾ ಅಧಿಕಾರಿ 
ಭಾರತ ಸರ್ಕಾರ, ಚನ್ನೈ- ೨೭ 


ಸಾಹಿತ್ಯ ಸಿಂಚನ /೬೩ 


ಗಾಂಧಿಯನ್ನು ಕೇಳಿದೆ 


ಗಾಂಧಿಯನ್ನು ಕೇಳಿದೆ 
ನಿನ್ನಂತಾಗಲಾ 

ನನ್ನಂತೆ ಏನಾಗಬೇಕೆಂದು 
ಕೇಳಿದರು 


ಸೃತ್ಯ ಶೋಧಕಳಾಗಲಾ 
ಪ್ರಯೋಗಕ್ಕೆ ಸಿದ್ದವಾಗು 
ಅಹಿಂಸಾವಾದಿಯಾಗಲಾ 
ಅವಮಾನ ಸಹಿಸಿಕೊ 


ಸೇವಕಳಾಗಲಾ 

ಅಹಂ ಬಿಡು 

ಅಪ್ರತಿಮ ದೇಶಭಕ್ತಳಾಗಲಾ 
ನಿಸ್ವಾರ್ಥ ಪ್ರಜೆಯಾಗು 


ಆಸಿಕಳಾಗಲಾ 

ತರ್ಕವಿಲ್ಲದೆ ಅವನಿಗೆ ಶರಣಾಗು 
ಜನಾನುರಾಗಿಯಾಗಲಾ 
ಸ್ವಾರ್ಥಬಿಡು 


ಲೇಖಕಳಾಗಲಾ 

ನಿರಂತರ ಓದು 

ಉತ್ತಮ ವಾಗ್ಮಿಯಾಗಲಾ 
ಪೂರ್ವ ತಯಾರಿ ಮಾಡಿಕೊ 
ತಪ್ಪುಗಳ ಒಪ್ಪಿಕೊಳ್ಳಲಾ 
ಪಶ್ಚಾತಾಪ ಪಡು 
ಮಿತವ್ಯಯಿಯಾಗಲಾ 

ಆಸೆ ಕಡಿಮೆ ಮಾಡಿಕೊ 


( 


ನುಡಿದಂತೆ ನಡೆಯಲಾ 
ಮಾಡಿ ತೋರಿಸು 
ಬ್ರಹ್ಮಚರ್ಯ ಪಾಲಿಸಲಾ 
ಪರೀಕ್ಷೆಗೆ ಒಡ್ಡಿಕೊ 


ಪ್ರಾಮಾಣಿಕಳಾಗಲಾ 
ಆತ್ಮಶುದ್ಧಿ ಮಾಡಿಕೊ 
ನಿರಂಹಕಾರಿಯಾಗಲಾ 
ವಿನಯವ ಮೆ )ಗೂಡಿಸಿಕೊ 


ಸರಳ ಜೀವನ ನಡೆಸಲಾ 
ತ್ಯಾಗಕೆ ಸಿದ್ದವಾಗು 
ಹಿಂಜರಿಕೆ ಮೀರಲಾ 
ಪರಿಸ್ಥಿತಿಯ ಎದುರಿಸು 


ಹೊಂದಾಣಿಕೆ ಮಾಡಿಕೊಳ್ಳಲಾ 
ನಿನ್ನತನವ ಬಿಡದಿರು 
ನನ್ನಂತಾಗುವುದಕ್ಕಿಂತ 
ನಿನ್ನಂತೆಯಿದ್ದು 
ಸತ್ಯಶೋಧಕಳಾಗು 

ಎಂದು ಹೇಳಿದರು 


ಡಾ. ಹೇಮಲತಾ.ಎಚ್‌.ಎಮ್‌ 


ಮಂಡ್ಯ 


೪ /ಸಾಹಿತ್ತ ಸಿಂಚನ 


AAA AAA AAA. 


ನ ಅಲ 


ue ಇಡೆ ಲೆಕ ಲಥ ತ ರ ತಾ. ವಾ ೨ ಡಿ ಪಿ ೨ ತ ಪ ಎ ೨ ಎ. 


ಡಾಟ (ಗಾಗ 19 ಸೃ 


ಕರುನಾಡು ಸಾಹಿತ್ಯ ಮತ್ತು ಸಾಂಸ್ಥತಿಕ ವೇದಿಕೆಯು ಸರ್ವಜ್ಞ ಪ್ರೌಢಶಾಲೆಯಲ್ಲ 
ರ್ಪಡಿಸಿದ ವಿಶ್ವ ಮಾನವ ದಿನಾಚರಣೆ ಹಾರ್ಯಕ್ರಮದಲ್ಲ ಪತ್ರಕರ್ತರಾದ ಶ್ರೀ ನಾಗಶೆಣ್ಣ ಧರಮಪೂರ 
ಮಾತನಾಡಿರುವುದು. ಹಾಗೂ ಇನ್ನಿತರ ಗಣ್ಯರು ಉಪಸ್ಥಿತರಿದ್ದರು 


ಹಾಗಾ ಜಂ 


“ಈಸಖೇಷು, ಇದು, ಜಲುಸಿಖೇಹು” 


ಅಟಲ ಭಾರತ ಪಲಿಷತ್ತು (ರಿ) 


ರ 
¥- 


ದಾಸ ಹ್‌ 


ಅಲ ಭಾರತ ದಾಸ ಸಾಹಿತ್ಯ ಪಲಿಷತ್ತು ಸರ್ಕಾಲಿ ಪೌಢಶಾಲೆ ಮಾಜೆಗಾಂವದಲ್ಲ 
ಏರ್ಪಡಿಸಿದ ದಾಸ ಸಾಹಿತ್ಯ ಸೌರಭ ಕಾರ್ಯಕ್ರಮದಲ್ಲಿ ಪರಿಷತ್ತಿನ ಅಧ್ಯಕ್ಷರಾದ 
ಶ್ರೀ ರವೀಂದ ಲಂಜವಾಡಹರ ಮಾತನಾಡಿರುವುದು 
ಇನ್ನಿತರ ಗಣ್ಯರು ಉಪಸ್ಥಿತರಿದ್ದರು 


ಆ ದಾ ವ್‌ ಶಾ ಪಾಮರರ PERE 
Se ಫ್‌ ಫ್‌ ೪” ಠಾ” ಜ್‌ ಘ್‌ ರಾ ಫ್‌ ಹ್‌ ತ 
ತರ್‌ 


11111111111, 11111111111! 


೨.೪ 
ಹಲ್ಲ ಡಾಟ ಜೆ ಜೆ 

